

د بنسټيزو ستونزو د حل لارې

Download from: aghalibrary



ليکوال
ملا عبدالسلام ((ضعيف))

بِسْمِ اللَّهِ الرَّحْمَنِ الرَّحِيمِ

د بنسټيزو ستونزو

د حل لاري

ليکوال


ملا عبدالسلام «ضعيف»

د خپرېدو کال: ۱۳۹۰ لمريز

خپرونکی

مستقبل خپرنډويه ټولنه ، کابل ،

افغانستان



د کتاب پېژندنه

- E د کتاب نوم: د بنسټيزو ستونزو د حل لاري
- E ليکوال: ملا عبدالسلام «ضعيف»
- E کمپوز او ډيزاين: د ليکوال لخوا
- E خپرندوی: مستقبل خپرندويه ټولنه
- E د چاپ کال: د ۱۳۹۰ کال پسرلی
- E د چاپ ځای: لاهور
- E د چاپ شمېر: زر ټوکه
- E د کتاب بيه: () افغانۍ

ليکلی

مخ	سریک	شمبره
۶	د ((کمزوري)) زوروري	۱
۹	سریزه	۲
۱۳	د افغانستان بنسټيزي ستونزي	۳
۱۵	مدرسه او بنوونځی	۴
۲۳	قوم او قبیلوي جوړښت	۵
۳۴	فرهنگي ارزښتونه	۶
۴۴	جغرافيايي اهميت	۷
۶۱	باندنی او کورني سياستونه او پالیسی	۸
۷۷	کورنی سياست	۹
۸۳	اداري نیمگړتیا	۱۰
۸۹	کرغېړنه غربي دموکراسي	۱۱
۱۰۴	د ډیورنډ کرښه	۱۲
۱۱۶	مخدرمواد	۱۳
۱۲۸	نتیجه	۱۴

د ((كمزوري)) زوروري

د گران افغانستان سياسي برخليک له دې تېرو څه کم دريو لسيزو راهيسې دومره تېر روان دی، چې تر دې شېبې دافغان ملت سترگو نه پخپلو سترگيو (عينکو) ولوستای شو او نه دنورو په ککوين، ان دهغو مدعيانو په هغو هم، چې ويل يې له فضا نه دځمکې هر څيز ديو څپک واپن هومره وينو. افغانان خواران هم اريان دريان لاس تر زني ناست دی او نړيوال ((خواخوږي)) او ((نړيواله ټولنه)) هم ورته څوک دخير پر غوندې ناست، ننداره کوي او څوک ترې خوندونه اخلي او هغه دخوشال نيکه خبره:

نوره واړه پښتونخوا په ځای مېشته ده

دا يوزه دې زمانې پکې منصور کړم

مور نه دچا پر سوکالی رخه کوو، نه د چا ازادۍ ته په اوبو کې خولې کيږو اونه مو دچا پر سياسي بريد سترگې ښخې وي او نه پر جغرافيايي هغه دولسونو له علمي او اقتصادي پرمختک سره دسيالی رڼا خو مو په وچولي کې دپيدايښت او افغانښت له ورځي نه ده ځلېدلې؛ نو څه به د چا سوکالی ته پخسيږو؟

هن: دا يوه خبره ده، چې دځان، ټولني او خپل برخليک په باب اندېښنه او سوچ، مو وگړنی او سړنی (انساني) حق دی.

حق مو دی چې دخپل برخليک په اړه او تړاو هر لاسوهاندي وکړو او پرې وتوکو او داستاد الفت خبره:

تور ته سپين نه شم ويلی سپين ته تور زه
دا اميد دی څوک له ما نه هيڅ نه کاندی

حق مو دی، چې دچا راته پر زړه چرې گرځي، هغو ته مو پر زړه
وينې پرتې وي.
حق مو دی:

چې زما دبن اغزي ته کاره گوري
ويم چې اور شوی دهغو په گلستان

دهمدغو حقونو يو خاوند هم، افغان مسلمان او مجاهد پښتون
ددئ شننيز (تحليلي) اثر ليکوال - چې پخپله له انکسار پرته ځان
ليکوال نه؛ بلکې دقلم د ډگر يو خرپو ځن بولي - بناغلی عبدالسلام
ضعيف دی، عبدالسلام ضعيف چې له ځايه ديني طالب علم دی، تر
هغه مهاله په اسلام اباد کې دافغانستان د اسلامي امارت سفير و چې
امريکايې ځواکونو دنيويارک د سوداگريزې منځۍ دنسکورېدو
دکسات په پلمه د ۱۳۸۰ دتلې په نيمايي کې پر افغانستان پوځي
يرغل وکړ، که څه هم بناغلی ضعيف له دیپلوماتيکو حقونو او په
پاکستان کې دلس مياشتنۍ قانوني مېشتېدنې دويزې خاوند و؛ خو
پاکستانيو چارواکيو د ټولو سفارتي ادابو او ارونو په ړنگولو
امريکايې ځواکونو ته په لاس ورکړ، چې دباگرام، کندهار او بېا
گوانتانامو دتورو تمبو شاته يې څه کم څلور کاله بنکېل کړ، بناغلي
ضعيف د گوانتاناموپه جهنمي زندان کې دځان په څېر له سوونو
بېگناه بنديانو سره دبشرپالو امريکايانو انساني چلن دسر په سترگو
وليد، تر خلاصون وروسته يې دگوانتانامو له بنديانو سره دچلن يوه
بورډنورې او زړه ويلوونکې انځور وايست، په پښتو ژبه کښلي
(دگوانتانامو انځور) دومره کتونکي، لوستونکي او هر کليوال پيدا
کړل، چې په لومړي ځل يې دپښتو کتاب دچاپ شمېر دوه دئرش زره
ټوکو ته ورساوه او يواځې په پښتو نه، په پارسي، اردو، عربي،
انگليسي او فرانسوي ژبو يې هم دژباړې او خپراوي تکل وشو.

((دگوانتانامو په انځور)) پسې دښاغلي عبدالسلام ضعيف دا په لاس کې تحليلي اثر هم دهبواد او نړۍ سياسي اکر (وضعي) ته پام دافغانستان دروانې غميزې دپای په هيله ديو لړ نغوټو (مشورو) او وړاندیزونو ټولگه ده، چې که يې له منځپانگې نه گټنه وشي، زما باور دی، چې زموږ دملي او سياسي ربرې دجنډرې (کولپ) په پرانستو کې به مرستندوی جوت شي.

زه په داسې حال کې چې نه يواځې له هېواد، ټولنې او اولس سره د ښاغلي ضعيف تر او کمزوری نه بولم، بلکې دده په شننو کې ځينې زورورې خبرې او دخپلې رنځورې ټولنې د درملنې لپاره اغېزمنې نسخې هم وينم، خدای دی وکا، چې دښاغلي ضعيف د ((حي علی الفلاح)) دا بلنه د ((خوار ملا اذان)) نشي او زموږ دروان ناوړين عاملين پرې پر خپلو کړو ديبا کتنې (کلمه) ووايي.

دښاغلي ضعيف دزړه او قلم دزور دلازياتېدو په هيله.

محمد اصف صميم

۳-۱۱-۱۳۸۵

جلالکوټ

سريزه

د ټولو کائناتو پيدا کوونکي، پالونکي او روزونکي ته ثنا، د هغه د گران محبوب، رښتوني استازي او د هغه ټولو رښتونو استازو او د هغو د ټولو کورنيو وگړو او پيروانو روحونو ته درودونه او سلامونه، هغه ذات چې موږ ته يې د حق او باطل لاره په خپل لوی فضل سره بنودلې ده، هغه ذات چې موږ ته يې د ښه او بد په منځ کې د عقل په ذريعه د توپير ځواک را بخښلی دی، هغه ذات چې د انسانانو د هدايت او د خپل منځي ستونزو د حل لپاره يې د انصاف او عدل لوی کتاب د قانون په توگه د خپل رښتيني استازي په ذريعه را استولی دی، په دې کې شک نشته چې نفاق لوی خدای جل جلاله ته ډير ناخوښه عمل دی او هغه ټول بندگان له دې ناوړه کار څخه منع کوي هغه په خپل سپيڅلي کتاب کي خپلو بندگانو ته داسې هدايت ورکوي چې:

﴿ اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَعَلٰى اٰلِهِٖٓ وَسَلَّمَ ﴾ (4)

[عمران: ۱۰۳]

ژباړه: تاسو ټوله د لوی خدای (جل جلاله) په کلکه رسی باندې چې قرآن کریم دی منگولې ټينگي کړئ، او په خپلو منځونو کې بې اتفاقي او بېلتون مه کوی .

دلته الله جل جلاله دواړي صيغي که داعتصام (منگولو لگولو)

که

ده

د افتراق (بېلتون) ده د امر او نهی په توگه يادي کړي دي الله جل جلاله دوه نقيض شيان په يوه آيت کې د يوه او بل په عکس کې

ذکر کړي دي

د سپيڅلي قرآن دغه مبارك آيت زه دې ته اړ کړی يم چې د افغانستان په لوی کور کي د اختلاف او بېلتون لاملونه وڅېرم او په دې سره پوه سم چې دا لاملونه څه شي دي چې زموږ د تاريخي ټولني د بربادۍ سبب گرځيدلي يا گرځي او ولي زموږ وروڼه، رهبران، قوماندانان، پوهان، روشن فکران او عام مسلمانان ددې ناورين د پای ته رسيدلو په هکله پاته راغلي او تر اوسه پورې د دي مغلقي معضلي لپاره د حل اصلي لاري ته مراجعه نه ده شوي، زما سره له ډيره وخته راهيسې دا فکر وو چې د اختلاف، بې باورۍ او فاصلي لاملونه وموم او ورباندې پوه شم، له ډيرو پوهانو، عالمانو، مشرانو څخه مي پوښتني کړي، مختلف نظرونه مې اوريدلي او موندلي دي چې ډير به يې زما د فکر سره برابر او ډير به يې ناموافق راتلل، خو بيا د ډيرو مصروفيتونو او يا د تجربې د کموالي له کبله ورته په نهايي ډول ځير شوی نه وم، کله چې په ۲۰۰۲ م. کال د امريکايې سرو يرغلگرو د ظلم په تورو او کرغېړنو پنجره کې ولويدم، هلته مي خپل ځان يواځي له فکرونو سره وموند. ددې فرصت راته پيدا شو چې پردې ستونزو باندي د خپل مغز د توانايي او استعداد آس وځغوم، هغو مغلقواو پيچلو غوتوته ورشم چې زموږ برخليک پکښي پيچل شوي اوبيا ټينک ترل شويدي.

يو بل دليل داوو چې ما وپتېيله چې بهرني دښمنان زموږ په منځ کې د بېلتون زړي څومره ډېر بندي. امريکايې شريرو او نفاق خوښوونکيو محققينو ته به ما ډير ژور او عميق فکرکاوه چې دوی له موږ نه څه غوښتل او په موږ کې يې څه غوښتل، زموږ په منځ کې يې د نفاق تخم په څه تدبير سره خپراوه. د مثال په توگه پښتون ته به يې په تحقيق کې ويل: چې تاسو خو د هيواد اکثريت تشکيلوي، خو اقليتونو ستاسو پر ميراث قبضه کړې تاسو بايد کوښښ وکړئ چې خپل ميراث لاس ته راوړئ. خپل ميراث په خپله و ساتئ، ازبک ته به يې ويل: چې تاسي خو اقليت ياست پښتانه غواړي تاسي له حق څخه

بې برخي کړي. تاسي بايد کونښن وکړئ چې خپل حق وگټئ. مور ستاسي سره يو، خو تاسي له خپو حقوقو څخه برخمن کړو، تاجک ته به يې بل څه ويل. سلفي، صوفي، مذهبي، مکتبې او طالب ته به په نورو شکلونو رغېدل له هر يوه سره به يې ځان په غم شريک باله، په همدغو موضوعاتوکې دوی ترموږ ښه علم او پاڅه معلومات درلودل د دوی هڅو او کړنو ماته ښه الهام راکاوه چې هغو نيمگرتياووته چې موږ يې د ټولني پر ځای ځانځاني غوښتنو ته ټييل وهلي يو، زموږ دښمنانو ته طلايې چانس ورکړي چې له هغه څخه بده استفاده وکړي، زموږ د همدغه بېلتون د ټکو څخه چې کله قومي جنبه، کله ژبني بڼه، کله مذهبي بڼه، کله د مينځ لارو او سخت دريځو عناوين ورکول کيږي او د هغو بې مغزو او پوچ مغزو افغانانو په ملاتړ په عملي توگه ليدل کيږي. دا ستونزه به ترڅو وي، حل به يې کله پيدا کيږي، کله به زموږ غريب ملت او مظلوم هيوادوال د بېغمي استوگني او امنيت ساه اخلي والله اعلم.

ما خپل لنډ فکر هغو ستونزو ته متوجه کړ، چې زما په نظر زموږ د ټولني د پراگندگي عوامل پکښي ليدل شوي او يا د ډير وخت په تېرېدو يا د سستۍ او بې پروايۍ له کبله د بدمرغيو سبب گرځيدلي، ما هغه علتونه چې ستونزي تري جوړي شوي د څيړني په شکل سپړلي، په تفصيلي شکل مي پکښي تحقيق کړي، خو جوته کړم چې دا ستونزې څنگه د بدمرغۍ لامل شوې، د ستونزي بنيادي علت او دليل مې په ساده ډول واضح او ښکاره شي، که څه هم زما څيړنه به له علمي څيړنو سره توپير ولري، زما فکر، اند او ادراک به له نورو روڼ اندو علماوو او علمي شخصيتونو له افکارو سره توپير ولري، کيدلای شي دا توپير په ځينو مواردو کې علمي توپير وي يا د تجربې توپير، په هر صورت زه هغه څه تاسو محترمو لوستونکو ته وړاندې کوم چې زما قاصر ذهن درک کړي دي، زه يې تجربه لرم، زه د هغو په عواقبو پوهيږم، ټولو هيوادوالو ته په ځانگړې توگه راتلونکي نسل ته ددغه پيغام رسيدل خپل ديني او ملي رسالت او مسؤوليت بولم الله جل

جلاله دې وکړي چې د هغو مسلمانانو وروڼو لپاره د گټې لامل وگرځي چې د گران هيواد د ستونزو د حل په لاره کې چوپړ د ځان فريضة بولي او د گرانو هيوادوالو په غمونو سره ځورېږي آمين.

ستاسو د دعاوو هيله من ورور

ملا عبدالسلام «ضعيف»

د افغانستان بنسټيزي ستونزي

د نړۍ هيڅ دولت او ملت له ستونزو خلاص نه دی. په هر هیواد کې له ستونزو سره مبارزه او د حل لپاره اساسي لاره پیدا کول د هر ملت دنده ده چې هم هغه ملت یې تر نورو ملتونو بڼه درکولای او عملي کولای شي. په ټوله نړۍ کې دا یو عام رنځ دی چې د نړۍ په هر هیواد کې ساري او جوتي جرړي لري، خو د دې جرړو څېړنه د دغه رنځ د عاموالي په څیر عامه نه ده. بلکې هره څېړنه د سیمې په توپیر خپلې ځانگړتیا وي لري.

خو لسيزي پر موږ تېري سوې، څومره قربانی ورکول کيږي، څومره خلک ژوند له لاسه ورکوي، څومري اقتصادي پلانونه شاته پاته کيږي، څومره سياسي چانسونه له لاسه ورکول کيږي، خو د موفقیت لپاره بیا هم مثبت گام نه بنکاره شوی او نه اخیستل شوی دی. که اخستل شوی هم وي هغه حرکت دهیواد په ضرر تمام شوي دی او بالاخره د ساري ناروغۍ په څیر نړۍ په برخليک کې راسره شریکه شوه.

د ډیرو ژمنو، ډیرو همکاريو، ډیرو هلو ځلو سره سره ددغه رنځ پوره تشخیص نه دی شوی او یا ورته درمل پر وخت نه دي ورکول شوي د دې څه علت دی، موږ څه ته ضرورت لرو، خلک څنگه ډاکټر غواړي، مرض څه شي دی، علاج یې څه دی؟؟؟ دا یوه پېچلې او سخته ناروغي ده چې بڼه تشخیص او بڼه درملو ته اړتیا لري.

د امریکایانو سره چې زه څه کم څلورکاله بیرغمل وم ما د خپل توقیف په موده کې پر دې سختو ستونزو باندي د خپلې ذهني قوې او استعداد له مخې تحقیق کړي او همېشه به مي پر دې فکر کاوه چې دا ستونزي څنگه پیدا کيږي، څنگه خپريږي او بیا څنگه په ناسور باندي بدليږي او بالاخره د هغه لپاره علاج او درمل څه دی؟ مادلته څو علتونو ته په څیر سره خپل ذهن متوجه کړی چې زما په نظر اساسي علتونه دې او هغو ته مي د علاج او نجات لاره سنجولي ده الله تعالی دي وکړي چې زموږ دهیواد ځوریدلي او شريف وگړي تري استفاده

وگړي او زموږ غريب هيواد ته څه گټه ځني ورسپري، زما دغه تحقيق پر اووه علتونو باندې ذهن ځغلولی دي چې په لاندي توگه يې ستاسو گرانو لوستونکو په وړاندې ږدم:

لومړی: مدرسه او بنسټونځی

دويم: قومي جوړښت

درېم: کلتوري ارزښت

څلورم: جغرافيايي اندېښنې

پنځم: کورني او بهرني سياستونه او پاليسی

شپږم: لوېديزه دموکراسي

اووم: نشيې توکي

دا اووه هغه اساسي بنيادونه دي چې هر بنياديې ځانته جلا باب او هر باب يې د جزئياتو په تناسب مختلف فصلونه لري.

دا يوه علمي، نظری څيړنه نه ده چې زه يې تاسو ته د يوه پروفيسور په توگه تقديموم، بلکي عملي او تجربوي څيړني ته ورته يوه نژدې څيړنه ده، چې د افغانستان د يوه وگړي په توگه د ډيرو ناخوالو د قرباني شويو وگړيو انځور وړاندې کوي، مگر د تجربو د پړاوونو سره سره يوه علمي چاپيريال ته هم سرورننبايي. زه هيله لرم چې زما دغه وره ډالی به زموږ ځوريدلو او کريدلو وگړو ته د يوه ښه فکر په وړاندې عملي پلان ته لږ لاره ورننډه کړي او د نورو خواخوږو او علمي کدرونو په نور زيار سره به ښه بشپړه شي.

مدرسه او بنوونځی

مدرسه او بنوونځی دواړه د ټولني د وگړيو د فكري او علمي ودي د لوړتيا لپاره هغه مراجع دي چې د ملت ټول وگړي بي له كوم توپيره دواړو ته اړتيا لري. همدغه علمي ارگانونه دې چې موږ د دنيا او آخرت د نېکمرغۍ لوري ته سوقوي. هر وگړی دیوه کامل انسان په توگه علمی نړۍ ته ورپیژني او هر څه چې زموږ له ژوند سره تړاو لري له همدې ورونو څخه لاره ورته پیدا کیږي.

دا يقيني خبره ده چې ټولنه له بنوونې اوروزنې پرته یوه نیمگړې ټولنه بلل کیږي. هر وگړی چې له دغه نعمت څخه برخمن نه شي د خپل دنيايي او اخروي مسؤولیت اداینه نشي کولای او نه هم خپل خیر او شر پیژندلای شي، زما څېړنه د مدرسې او بنوونځي په هکله د یوي ستونزي د علت په توگه نه، بلکي دهغه تفریط او افراط په هکله ده چې زموږ گران هیواد یې له ډیره وخته راپه دې خوا په کړاو او کړکیچ کې اچولی دی. دغه مهمه ستونزه هیڅکله په بشپړه توگه حل شوي نه ده او نه ورته د وخت د واکمنو لخوا پوره پاملرنه شوي ده، له بده مرغه هر وخت دغه ستونزه په هیواد کې بابیزه گڼل شوی او اهمیت یې کم بنودل شوی دی.

مدرسه او مسجد یواځي ددیني او مذهبي زده کړو مراکز نه بلل کیږي، بلکي په سیاسي او ټولنیزو مفکورو هغه سمبال مراکز دي چې ددغه هیواد بچیان پکښي حقیقي روزنه اوزدکړه ترلاسه کوي، د الله جل جلاله په وړاندې د ښه مسؤولیت او د ټولني او ژوند په وړاندې د انساني مسؤولیت او کرامت لپاره په عملي توگه ځان جوړونه ده، داسي زده کړه هیڅ ستونزه نه ده او نه دغه روحاني مراکز کومه ستونزه راولاړوي. بالعکس په ټولو روزنیزو اړتیاوږ برخو کې انسان ته روزنه ورکوي چې اخلاقاً د ټولني خدمت گار اوسي، په ټولنه کې خلکو ته ضرر ونه رسوي، د اړتیا په وخت کې د خلکو سره مرسته وکړي

د خدای له بندگانو سره احسان او لورپینه خپل یو دائمی عادت وگرځوي. د خدای جل جلاله او خلکو په وړاندې خپل مسؤولیت سرته ورسوي، د رسالت پیغام د امانت په توگه خلکو ته ورسوي، صورت او سیرت د خدای او د هغه د رسول پر طریقو برابر کړي؛ خلکو ته

د معاملاتو د حلال، حرام، مشبهاتو، مباح او مکروه توپيرونه وښيي، په اسلام کې ټولنیز او اجتماعي عدالت هره ټولنه یوه سوکاله او سوله ییز چاپیریال ته سیخوي انسان ته د دنیا او آخرت نیکمرغي او بریالیتوب وریه برخه کوی، معروف او منکر سره بېلوي.

ښوونځی هم د ټولنې او انساني روزني لپاره مدرسې ته ورته اهداف لري، د هیواد د ځوانانو او ټولو وکړو وښي روزنې ته پاملرنه کوي یو داسې هدف ته لاره هواره وي چې د ټولنې یو سالم، گټور او با استعداد وگړی د خپل هیواد د چوپړ لپاره رشتونی خدمت گار اوسي، د ټولنې له کلتوري او عنعنوي ارزښتونو خبراوسي او د ټولنې د وکړیو د عصري اړتیاوو په پوره کولو کې د هغو لارښوونه او مرسته وکړي. د نړۍ د سیالۍ په ډگر کې د یوه ښه سیال نقش پر ځای کړي. د نړۍ له نویو پرمختگونو څخه هیواد برخمن کړي، د ساینس او نوي ټکنالوژۍ په لویو نعمتونو سره د هیواد ټول وگړي برخمن کړي ترڅو اقتصادي پرمختگ د هیوادوالو په ټولنیز ژوند کې ښه والی راولي، د خلکو د سوکالۍ لامل وگرځي. د دفاع او امنیت په لاره کې د خپلو خلکولاس نیوی او مرسته وکړي.

د هېواد هر وگړی په دې ښه پوهیږي چې په هره ټولنه کې ښوونکي، عالم، قاضي، حقوقپوه، انجنیر، اقتصادپوه، ساینسپوه، سیاستپوه، پیلوټ، ډاکټر او د بل هر هنر څښتن ته اړتیا سته، له هنر څخه زموږ هدف علم او پوهه ده، نه د هغه هنر خاوند چې په بله ژبه دم ورته وایي. موږ وینو چې زموږ ټولنه تراوسه په سید جمال

الدين (افغاني)، احمد شاه (ابدالي) خوشحال خان، ميرويس خان، محمود (غزنوي) او نورو علمي او تاريخي شخصيتونو په علم او پوهه وياړي. خو له بده مرغه ددغي اړتيا د پيژندلو سره سره له ډيره وخته د بنوونځي او مدرسي تر منځ يو ډول توپير ليدل كيږي، د دغو دواړو مراکزو په منځ كې رقابت تر سترگو كيږي. همدغه رقابت د وخت په تېرېدو سره د يو ډول فاصلې او په بل عبارت د يو ډول نفرت لامل گرځي چې ټول هېواد د يوې لويې بدمرغۍ كندې ته ورغورځوي. ځكه چې زموږ د هيواد ټول وگړي د متعلمينو او مقلدينو حيثيت لري او مقلد په هر وخت كې د يوه رهنما په لارښوونه پسي روان وي، همدا دوه مراکز مدرسه او بنوونځي دي چې د هيواد لارښود او خلكو ته لارښوونه كوي، كه خدای مه كړه د مشرتابه د مراجعو تر منځ د تضاد او رقابت نخبني پيدا كيږي، نو په اوتوماتيك ډول ټول هيواد د مخكېنيانو پر پله پرغبرگ مشرتابه وېشل كيږي او دا بېلتون د وخت په تيريدلو سره د انفجار پولي ته رسيږي. دا چې دا انفجار به په خپله كيږي يابه د دويم گړي لاس په لمسونه سره كيږي دا بيا بيل علتونه لري چې په هغو كې لوی علت د نظرونو بيلوالی دی. دويم د دغوارگانو د اهميت نه پيژندل دی. له بده مرغه د بنوونځي بنوونكي ته دا مفكوره وركول شوې يا هغه همداسي مفكوره پيدا كړې چې د مدرسي يا مسجد بنوونكي د زاړه كلتور يا عنعناتو پالونكي دي. په نظر كې افراطي او ساده ژوند كوونكي دي، له عصري تمدنه ناخبره دي او يا پام نه ورته كوي، په فقيرانه ژوند كې عزت لټوي، د سياسي او اقتصادي رقابتونو مخالف دي او يايې په اهميت نه پوهيږي. نو له همدې كبله بايد ده ته په خواره سترگه وكتل شي. په ټولنه كې بايد ظاهري عزت ونه لري او د منصب او مقام څخه بيل وساتل شي، يوازي د مړي د غسل، تكفين او تدفين، د ماشوم په غوږ كې د اذان، د اسقاط او خيرات، په مسجد كې د ماشومانو د لومړنيو زده كړو او د خلكو د امامت لپاره د زكات او ورځني ټوك په عوض مصروف وساتل شي او بس، بالعكس د مسجد او مدرسي

د بنوونکي په فکر کې د بنوونځيو بنوونکي او زده کونکي د يو بدعتي، فاسق، فاجر نااهل، ددين او مذهب پريبنوونکي، د اسلامي او کلتوري دودونو پايمالوونکي د لوېديزو او غير اسلامي هيوادونو د کلتورونو پلويان او د پرديو کلتور ته وده ورکونکي گڼل کيږي چې د دغو دواړو سياليو لپاره په پوره دلائلو په هر ډول حالاتو کې بيلابيل تبليغات شوي چې د هغو پوره بيلگي هر وخت ليدل شوي دي. مورې وينو چې دوخت په تيريدو او د مختلفو انقلابونو په راوستلو سره بڼه روښانه شوي دي، دلته عمده او بنيادي انفصالونه راغلي هغوی په شربلسره بڼه وده کړي ده. هر غليم په خپل وخت کې تري بڼه گټه اخستي ده. په همدغو نظرونو باندې دهيواد هرڅه ته زيانونه رسيدلي دي، د وخت حکومتونو تردې مهاله د دغو دوو تربيتي مرکزونو توازن نه دی ساتلی، ياهغو ورته پاملرنه نه ده کړي ياله دغه حقيقت څخه دهغو سترگي پټې شوې دي. د وخت واکمنانو بنوونځيو ته زياته دولتي بودجه وقف کړي، هغو ته يې عصري تجهيزات او نور لوازم پر خپل وخت برابر کړي، د بنوونکو لپاره يې عزت، کور، موټر او تنخوا، تخصيص کړي، ددغه ارگان دودې لپاره يې د تبليغاتو له هري وسيلي څخه بڼه کار اخستي دی. خو له بده مرغه د ديني او مذهبي زده کړو لپاره يې يوازي فقر کافي بللي دي، سره له دې چې دواړه زده کونکي

د ملت بچيان دي او ددغه ملت په حقوقو کې بې له کوم توپيره مساوي حق لري. يو د هيواد په گډه بودجه هډوکي کلکه وي، خپله اوکورنۍ د اصراف سره سره په دغه بودجه باندې ساتي. مگر بل وگړی بايد فقروکړي او د هيوادوالو په سره اووچه ډوډۍ په نيم نس ژوندوکړی.

د دغو دوو سکتورونو په مينځ کې نه انډول ياد يوه سکتور له پامه غورځول د يو ډول بېلتون لامل گرځي. چي په تدريجي توگه د دې

بېلتون او انفصال او د دغو سکتورونو په اهميت نه پوهېدل نورهم په دغه بېلتون کې زيات والی راوړي، د مثال په توگه: ملا د انجينر په اهميت نه پوهېږي، او انجينر د ملا په ارزښت نه پوهېږي، يا يوڅه پوهېږي، يا پوهېږي خو د بېلتون په ډيروالی سره د تعصب غوټه پيداسوي ده. همدغه تعصب ددغه حقيقت د اهميت په باب د هغو پر سترگو پرده غوړولي وي، دا هغه ستر علت دی چې دوخت په تيريدو سره يې د خلکو کړاوونه، زيات کړي دي، د دې لپاره چې د خلکو لپاره ښه روښانه شي د مثال په توگه څو بيلگي د لوستونکو په وړاندي ږدم.

کله چې امان الله خان په ۱۹۱۹ ميلادي کال د فبروري پر ۲۳ مه په لغمان کې د ناڅرگندو کسانو لخوا د خپل پلار تر وژني وروسته قدرت ته ورسيد او له انگرېزانو څخه يې د هيواد خپلواکي بېرته واخيستله.

او د ده په وختو کې په هيواد کې عصري ښوونځي را ووتل له همدغه وخته د ښوونځي او مدرسي تر منځ درز نورهم مخ په ډيريدو سو، د ښوونځي او مدرسي زده کوونکي د مقابلې په بهير کې د عقدي حد ته ورسيدل، دا مقابله د محمد ظاهر شاه او محمد داود خان په وخت کې نوره هم گرمه شوه، د حکومتي چارواکو توجه يوازي ښوونځيو ته ځانگړی وه، مسجدونه او مدرسي، چې د مذهب او اسلام ښه زده کړه پکښي کيدل او کيږي يوازي د فقر په کچکول پوري وتړل شول، همدا لوی علت وو چې د افغانستان طالبان ياددیني پوهي زدکونکي د زدکړي لپاره له افغانستانه بهر وتل. د هيوادنه د باندي به يې ديني زدکړه کول، هغوی په بشپړه توگه له مکتب څخه بيل او ليري روزل کيدل.

دويم مثال د ثور په اوومه دکمونستي رژيم کودتا يا خونړی انقلاب دی. د افغانستان د هلاکت دغه تخم د ظاهر شاه او داودخان د واکمنيو په وختونو کې پيدا شو، وکرل شو او وده يې وکړه، ددغو گوندونو يا عقيدو خلک د ښوونځيو او پوهنتونو له غيږو راوتوکيدل، په ټولنه کې دغه مکروب په ډيره بېړه دهېواد تر هره گوټه ورسيدی د هيواد د شاهي نظام د کورنۍ په غيږ کې يې نفوذ و کړ د هغو ملاتړ يې خپل کړ، هغو به په ډاگه او برېښه ډول سره د مسلمانانو او

اسلام پر مقدسو هدفونو گوزارونه كول. دغو عناصرو په هيواد كې په مختلفو نومونو تبارز وكړ، كله چې هغو د خپل زاړه ملگري داود خان پر سر ماله تيره كړه، نو يې د هغو په عقیده بريالی انقلاب وكړ،

دغو كمونستانو سمدلاسه په هيوادكې د علماء كرامو او دهغو د پلويانو په نيولو پيل وكړ. محبسونه يې ځني ډك كړل آن تردې چې په ژوندونې يې پر هغو هديرې جوړې كړي. دغه وخت وو چې بنوونځي د اسلام پر ضد د مبارزې ستر مركزونه وگرځيدل، د اسلام او مسلمانانو پر ضد به پكښي پلانونه جوړيدل د كمونيستي ايډيالوژۍ كفري شعارونه به د بنوونځي د بنوونكي يازدكونكي لخوا خلكو ته رسيدل، د علماء كرامو، مسجدونو، مدرسو او اسلامي مقدساتو پر ضد تبليغاتو د لومړي ځل لپاره په دغه هيوادكې عادي بڼه غوره كړه. د كمونستانو داسي ناوړو كړونو په هيواد كې د ټولو مسلمانانو د صبر كاسه وچړپول. مسلمانان له خپل خواړه هيواده هجرت ته اړ ايستل سول، په هيوادكې عامو مسلمانانو ته هم دا احساس پيدا شو چې د دغو كرغېړنو خيرو په وړاندي د ملي قيام هڅه وكړي او د اسلام د دفاع په لار كې د خپلو زړونو نفرت د كمونستي پرمختگ په وړاندي ښكاره كړي.

دلته بيا هم مدرسه او بنوونځي په يوه مخامخ ټكر كې سره ښكېل شول. بيا هم ملا ساده وگڼل شو. د ديني زده كړو د بنوونكي حيثيت كم وپيژندل شو، د هغوی د نابودۍ يا وركاوي هڅي وشوي، كه څه هم په پوهنتونونو كې د شرعياتو پوهنځي شته او محصلين د فراغت سند تر لاسه كوي، خو د ديني زده كړو لپاره كافي نه دی گڼل شوي. او يا دا چې د نورو عصري مضامينو لټان چې په شرعياتو او دين بېخي خبر نه وي په اوتوماتيك ډول د شرعياتو پوهنځي ته كاميابېږي. بيا دا خلك اثره قاضيان او څارنوالان جوړېږي چې د لېوانو دي هم پلور باندې وگرځي.

كه څه هم د كمونستي رژيم بيخ او بنياد د خلكو په نظر له منځه ولاړی مگر دبختانه د كمونستي نظام تر نسكوريدلو وروسته بيا هم

هغه کمونستی ډلي د ژبې يا سيمې له مخې د مجاهدينو په ځينو جهادي ډلو کې تنظيم شولي. هغو په ډيرمهارت سره د خپلو ناوړو او نا اسلامي کړنو، د اسلام او وطن سره د خيانت جبران، د مجاهدينو په بدنامولو کې ولټاوه، هغو خپله مجاهيدينو ته د ځينو مجاهدينو په پلوي ياد مجاهدينو په نوم اولباس کې يوځل بيا ملت ته گوزار ورکړ، زموږ د هيوادوالو د وينو تويولو ته يې ادامه ورکړه، په هيواد کې يې د بې اتفاقي او بې اعتمادۍ فضاء نوره هم په ټينگه سره خپره کړه، د تعصب او نفرت زړي يې په ټولنه کې وشپنډل، همداراز د طالبانو په نظام کې هم ځيني ناپيژندل شوي کسان ننوتلي وه. هغو به يې ځايه د خلکو ځورونه کوله، د طالب په نامه به يې طالبان بدنامول، که څه هم طالبانو په پوره غور سره کوشش کاوه چې کمونستي څپري برېښي کړي او له خپلو ليکو يې ليري کړي خو طبعی خبره ده چې سل په سله کې دا مخلوط کړل شوی تخم نه سواى بدليدلای، لاتراوسه دالړۍ روانه ده. دا چې ترڅوبه وي خداى تعالى بڼه پوهيږي.

خبره د مدرسې او بنوونځي وه، د طالبانو اسلامي نظام بياتر ډېره مدرسو او مسجدونو ته پاملرنه وکړله. د بنوونځيو سره يې دومره ليوالتيانه بنودله څومره چې مناسب وه يا خلکو له هغو څخه غوښتنه درلوده. له بده مرغه اوسني نظام بيا په پيل کې مدرسو ته په يواړخيزه توگه شاوگرځوله مگر بنوونځيو ته يې نسبتاً ډيره پاملرنه وکړه دا افراط او تفريط دواړه د پيدا شوي واټن سره بڼه مرسته کوي، د بېلتون ډيروالی راولي او نورو بدبختيو ته لاره هواروي.

موږ وينو چې دا اوس هم دمدرسو او بنوونځيو ترمنځ ښکاره مقابله روانه ده، د بنوونځيو قوت د مدارسو کدرونه بيوکه او بې صلاحيته کول غواړي، لوړې زده کړې چې د هيواد د اوسنۍ ادارې اساسي قانون د ځينو مقاماتو لپاره مناسب گڼي د مولوی فضل الهادی (شينواري) غوندې شيخ الحدیث له مخې ليري کوي که څه هم هغه د خپل مسؤوليت په دوره کې د شريعت ټول حدود د اوسني نظام

د رضامندی او خوشحالولو لپاره ناعملی پریښودل. په دغه هیواد کې د شریعت د یوه حد اقامه هم عملي نه کړای سوه، دلته ښه معلومیږي چې پټ رقابت وجود لري. د هیواد په هر ګوټ کې د مدرسې طالب او استاذ د کفارو د سازشونو له امله په مختلفو نومونو وژل کیږي، توهینېږي، بندی کیږي او..... ترڅو په دغه نوم سره ټوله اسلامپالې ښه وټکول شي، آن په غربي مطبوعاتو کې خو لاخبره تر رسول اکرم صلی الله علیه وسلم پورې ورسیده، د رسول اکرم په نوم کاریکاتورونه خپاره کړل سوه او د پاپ په لمسونکو خبرو یې د اسلام توهین ته لمن ووهله، نور نو زموږ لپاره اصلي عامل ته لاره پیدا کول او پیژندل او د حل لاري لټول پکار دي. موږ باید یوازي د خلکو له احساساتو، صداقت، فقر او مجبوریته څخه استفاده ونکړو که چیري په رښتوني ډول هڅه او کوشش وشي چې په ښوونه او روزنه کې بنیادي او بنسټیز مشکلات حل کړای شي نو څو ټکي باید په نظر کې ونیول شي.

۱- په ښونیز نصاب کې باید له لومړي څخه تر دوولسم ټولګي پورې نغښتي تعلیمات په اوډلي ډول ځای کړل شي.

۲- اسلامي ښوونې د هر ټولګي د زده کونکي د ازمویني او بري مهمه برخه وګرځول شي.

۳- اسلامي ښوونه د هېواد د ښوونیز نصاب داسي مهم رکن وبلل شي چې د ښوونو او لوړو زده کړو د ملا د تیرحیثیت ولری.

۴- ښوونکي باید په دیني او عصري تعلیماتو باندې ښه سمبال کړای شي.

۵- د زده کوونکو یونیفورم د نظام په شکل خاص خو ملي شکل ولري داسې نه چې د پتلون او نکتیایې پر دی کلتور په زور تحمیل کړای شي.

۶- په ښوونځیو، لیسو او پوهنتونونو کې پر اسلامي صورت او سیرت ټینګار وشي.

۷- د اسلامي تعليماتو سند او بريليك د نورو تعليماتو د سند سره معادل وپيژندل شي، خو د هيواد ټول وگړي له يوه منظم اسلامي نصاب سره ليوالتيا پيدا كړي او اعتماد پر وشي او وړتيا ته لومړيتوب او ارزښت ورکول شي.

۸- د شخصي بنوونيزو مراکزو او مدارسو په زده کوونکیو کې دې د سيالی د احساس د پياوړتيا لپاره رغنده پاملرنه وشي.

۹- په پوهنتون کې بايد د هري رشتې انتخاب د هغې رشتې د زده کوونکو څخه وسينه داچي د نورو مضامينو ټمبلان د نورو زده کوونکو ځای ونيسي. وړاندي مو وويل چي مدرسې د مکاتبو موازي ارگانونه دي خو په مسلکي توگه په پوهنتون کې يوازي د حقوقو او شرعياتو رشتې لري که دا رشتې نور زده کوونکي له دوی څخه اشغال کړي نو بيا د ديني مدارسو زده کوونکو ته کومه لاره سته چي خپله رشته انتخاب کړي؟

۱۰- د نارينه او بنځينه تعليماتو د نامخلوط تعليم لاري چاري بايد بيلي وساتل شي.

قوم او قبيلوي جوړښت

افغانستان د مختلفو قومونو له ترکیب څخه جوړ شوی، د بېلابېلو ژبو او کلتورونو درلودونکی هېواد دی. د دې توپيرونو سره سره تر ټولو ښه خبره داده چې ټول قومونه يې کاملاً د يوه دين پيروان دي. ټوله د يوه ملي پيژند او هويت افغان په نامه وياړي. که څه هم د مذهب له پلوه په خپلوکي څه توپير لري، لکه سني شيعه او... مگر د هر قوم گټې او زيانونه د يوه بدن د غړيو په توگه سره تړلي دي. له بلي خوا که يو قوم په يوه ستونزه اخته کېږي ټول قومونه ورسره زيانمنېږي، همدارنگه د يوه قوم نیکمرغي د ټولو قومونو نیکمرغي ده که خدای مه کړه يو قوم په مشکلاتو کې ښکېل وي نور قومونه يې په غم ځان خبر نه کړي د ستونزو په حل کې ورسره مرسته ونه کړي نو دا ستونزي به د وخت په تيريدو سره ټولو قومونو او حتی ټول هېواد ته سرايت کوي او که بالفرض خدای مه کړه د يوه قوم په بدبختي کې

د يوه بل قوم وگړي يا قوم خپله گټه او بنسټگي لټوي دا ډيره ناپوهي او يا په بل عبارت د تعصب مانا لري.

په هر صورت د هيواد د خپلواکۍ او ملي گټو پر بنسټ تل يو موټی کيدل يو له بل سره پخلا کيدل، مخالفتونو ته د پای ټکي ايښودل د ټولو هيوادوالو او وطن په گټه دي.

په افغانستان کې هر قوم په خپل دننه کې يو ترکيبي جوړښت لري د هغه جوړښت په چوکاټ کې ځانگړی ملي اعتبار لري. هرکله چې دستونزو سره لاس او گريوان کيږي هغه وخت خپلو ستونزو ته د حل لاره پيدا کولای سي. بهرني قوتونه، اشخاص يا پردي عنعنات ددغه قوم ستونزه نه سي هوارولای دا عادي خبره ده چې په هر قوم او هره سيمه کې ډير کړاوونه اوستونزي پيدا کيږي يا وارديږي يا واردې سوي دي مگر ملي يووالی يې په هوارې او سوله ييز ډول له منځه وړلو کې ښه رول ادا کولای شي، خو دامهمه خبره ده چې ملي وحدت ته د کړاونو وړانديښنه وشي اويا ورته پوره احترام وشي که څه هم څو لسيزي ددغه جوړښت د ختمولو لپاره کار شوی دی. تراوسه پوري هم په يوه او بل نامه د دغه بنسټ د ختمولو لپاره کار کيږي او تر ډيره حده تاوان هم ورته رسيدلی دی.

لکه څنگه چې وړاندي يادونه وشوه داچې هر افغاني قوم مختلفي ځانگړتياوي لري او عنعنات يې نسبتاً تر سيمي پوري توپير لري مگر د دې سره سره هم پرته له يو څو اشخاصو چې پردي ډول ته نڅا کوي د يوه افغان نوم او واحد هدف لري. دلته به خپل هدف ته را شو او خپل پښتون قوم به وڅيړو، پښتون قوم د افغانستان د خاورې او نفوسو اکثریت تشکيلوي چې د افغانستان په ثبات، امنيت، اقتصاد اوسياست کې عمده رول لري. دا يقيني خبره ده چې د دغه افغاني هې او جز درد د هيواد د ټولو وگړو درد دی، د دغه قوم نيکمرغي او بدمرغي د ټولو قومونو شريکه ده، ثبات يې د ټولو قومونو لپاره ثبات او بې ثباتي يې د ټولو لپاره بي ثباتي ده، که خدای مه کړه د دغه قوم

په منځ کې هره ستونزه لاینحله پاته کېږي نو د دغې ستونزې ضرر به په تدریجې ډول عاموالی خپلوي او ټولو قومونو ته به دهغه توبښ رسیږي. که چیرته د دغه قوم په غم کې خوشحالي وښودل شي، نو دا به د ملي وحدت پر وجود د کلک گوزار مانا ولري، که خدای مه کړه یو وگړی یا شخص په دې عقیده وي چې د دوی له کړاوه گټه واخستلای سي یا یې د ځان په گټه تعبیر کړي، نو دا به د ملي نیکمرغۍ پر لوري مخته تگ نه، بلکې شاته تگ وي، که خدای مکړه یو شخص په دې عقیده وي چې د دغه کړاو په اور به ځانونه تاوده کړي نو باید انتظار وباسي چې دغه اور به یو وخت د هغه کور هم سوزي. پښتون قوم اسلام پاله، پاکزېږي، صادق او خوشباوره قوم دی. دغه قوم پر خپل فرهنگ او دود، خپلواکی، میلمه پالنې او غیرت مین دی او په ویاړي، د ښه گومان او احسان تابع وي، همیشه پر نورو د نیکو گومان ساتي، پر صداقت او باور قرباني ورکونکي دي، د پښتنو قومي جوړښت تردیره پر جرگو باندې ولاړدی، د خپلو پریکړو پالونکي دي د لویې سینې او زغم درلودونکي دي، په خپل کورکي د کمزوریو او نانواتو ښه دود لري، له ملا، سید او پیر سره پوره مینه او اخلاص او د هغو بې ساری احترام کوي. د اسلامي معتقداتو، شراعتو او شعائرو پالونکي او ساتونکي دي. هر وخت جرأت، وفا او قربانۍ ته ژمن دي، مگر د دې ټولو نیکو صفاتو سره سره یوه ډیره لویه نیمگړتیا هم لري. دغه ستونزه د دغه قوم ساده گي او خوشباوري ده، داسې خوش باوري چې ترحد او اندازي اوچته ده. له بده مرغه چې له همدې صفت څخه یې تل ځینو اشخاصو ناوړه استفاده کړي او لاتر اوسه دغه لړۍ توده روانه ده.

تردیره د پښتنو د قومي جوړښت اهمیت په دې کې دی چې په هر مهال کې د غلیم په وړاندي منظم پوځ لري داسې فوځ چې نه اعاشه او نه تنخوا غواړي. د دین او وطن دفاع د خپلو زلمیانو په وینو کوي، د شخړو په وړاندې ښه ساده او عادلانه قضاوت کولای شي. د قضاوت د پریکړو تر شا درېدلای شي، په میړانه او پوره شهامت یې

پاللاى شي، خو دا ټوله په هغه مهال كيدلاى سې چې په خوله اوزړه له هغو سره صداقت او وفاداري وشي، كله چې د قومونو او قبيلو ترمنځ يوه ناوړه او ناكاره پيښه رامنځ ته كيږي قومي جرگي يې په قومي دود سره هوارولاى شي. د حكومتونو په چاروكې لاسوهنه ډيره كمه او لږه كوي، پر خبره يې باور كوي، د هغوى د اوامرو اطاعت كوي، د اړتيا پروخت ورسره مرسته كوي، خو له خپلو رواياتو او دودونو سره له ليونۍ مينې سره سره پر اسلامي ارشاداتو او ارزښتونو باوري او سرښندوى قوم دى.

پښتانه د دې نيمگړتيا سره سره چې د سياسي ارادې او اداري واكمنۍ سره ډير تړاو او مينه نه لري خو د سياسي نظامونو برى او پايښت هم د دوى له ملاتړ پرته اسانه كارنه دى، دلته بايد په خواشينى سره هغه څه په گوته او روښانه شي چې د څو لسيزو را په دې خوا د دغه قوم د قومي جوړښت د پراگندگى كوشش شوي او كيږي

د خود خواهانو پر هغو غوښتنو چې له اسلامي، ملي منافعو سره سمون نه خوري سترگې پټې شوي دي. دا خورا مهمه ده چې ولي له دغه جوړښت څخه د ملي فرهنگ، دود او عنعنې پر خلاف گټه اخستل شوې ده. د دغه قوم پر حقوقو، چې په اولسي او قومي نظام كې ستر نقش لري له ډيره وخته سترگې پټې شوي دي.

ء ځوان كهول مذهبي علمای كرامو، ساداتو او قومي سپين ږيرو ته تر ډيره د عزت او مشرۍ په سترگه گوري، د هغو خبري مني، د هغو احترام كوي. ملا او عالم د دوى په هره جرگه كې اړين غړى وي، خپلې جرگي د شرعي اصولو له مخې وړاندي بيايي، د هر كار ثواب او عذاب خلكو ته نښي. د بنو موفقيتونو، د دنيا او اخرت گټي او تاوانونه خلكو ته بيانوي، په ټولنه كې كاملاً بې طرفي ساتي. يوازي د مصلحت راوستل، د شر او فتنې رفع او دفع په پام كې نيسي،

همدارنگه سادات او پوهان هم په دغسي مواردو کي خپل نقش لوپوي او د ښه موقف او درانه مقام څښتنان او با عزته څيري بلل کيږي. جرگه د دغه قوم هغه مهم ارگان دی چې د ټولو ناروغيو لپاره دوا او درمل کيدلای شي، د هرې ستونزې علاج کولای شي، هغې ته د حل لاره موندلای شي، خو دغه اهميت هغه وخت خپلولای شي چې کاملاً د بې طرفی اصل په پام کی نيول شوی وي، په بشپړه توگه د اعتدال رعایت شوی وي، د سولي، ثبات او ملي گټو اهميت په نظر کې ونيول شي، جرگه په خپلواکي سره د پرېکړي توان ولري د خپل تصميم د پوره پلی کولو واک ورسره وي او دواړو ښکيلو لوروته د باور اومنلو وړوي يا غالب گومان ورباندې د ښو اونيکو وي. ځکه نو په ډير غور سره بايد هڅه وشي چې د دغو مهمو ارکانو حيثيت او اعتبار وساتل شي.

که خدای مه کړه د دې هڅه وشي چې دغه ارگان د سياسي يا شخصي گټو لپاره د فشار، اعتبار يا پيسو په زور د ملت له ارادې پرته استعمال شي او يا په سياسي دام کې ښکيل شي دا به نه يوازي د ټول ملت له ارادې سره خيانت وي، بلکي په راتلونکي کې به هم د خلکو په وړاندې له بدگومانی او بې باورۍ يا بې اعتمادۍ سره مخامخ شي، بل دا چې دغه ارگان هغه وخت په ناپېيلتوب سره موثر تماميږي چې د خلکو د باور له امله د خلکو په منځ کې ټوکيدلي ستونزي په عادلانه توگه حل کړي. که چيري د جرگې غړي يو طرف ته منسوب کيږي په هغه صورت کې به دوی خپله د اختلاف له امله د نورو ستونزو سره مخامخ کيږي چې له همدې کبله به بيا هم د خلکو په منځ کي د نورو مشکلاتو سبب کيږي دا ډيره اړينه ده چې دغه ارگان په ټولوتحولتوکي حق پالنه حق وینه او بې پرې توب او ناپېيلتوب وساتي اوخپله بي طرفي حفظ کړي.

د مثال په ډول که يو عالم د پيسو له ورکړي يا له کوم فشار څخه پرته دې ته وهڅول شي چې د ښځو د تعليم او تربیي په اړه شرعي دلايل وړاندې کړي او په خلکو دا ومني چې هغوی خپلي خویندې او

لوني بنوونځيو ته واستوي، په دې هکله نبوي حديث د دليل په توگه ووايي چې دا د هرچاقق دى چې زده کړه وکړي، نو دا ښه خبره ده. که د دغه عالم (ملا) خبره يوازي د همدې هدف لپاره وي او ښځي د شرعي حجاب او د ښځو د تعليم د شرعي حدودو په پام کي نيولو سره، شرعي زده کړي وکړي او د نارينه وو سره يې د ډکو وهلو احتمالات نه وي او د هغو سره يو ځاى د کښيناستلو خبره چې د کبيره اولويو گناهونو سبب گرځي نه وي، هم د ښځو لپاره او هم د ټولني لپاره گټور تماميږي، مگر که د ښځو په زده کړه او ښوونه کي د مذهب او اسلام سپکاوى وي يا پر هغه باندي تجاوزونه وي، او د اخلاقي او کلتوري فساد سبب وگرځي، لکه اوس چي دلته ځيني کورسونه، ښوونځي او پوهنتونونه نارينه او ښځي پر يوه ميز کيښنوي، اخلاقي فساد ته يې تشويقوي، د بي حيايي او بې سترى لور ته يې وربولي، نو دلته معلومېږي چې عالم بې ځايه استعمال شوي دى، د الله جل جلاله له طرفه ورکړه سوي مسؤوليت يې نه دى پر ځاي کړي او يوازي او يوازي يې ماديات په نظر کې نيولي دي.

دويم مثال: که بالفرض يو عالم يا علما د بهرنيانو يا حکومت د خوشحالولو لپاره خبري کوي چې ترياک او بنگي او د هغو کښت او کاروبار په شريعت کې حرام کار دى، خلک دې دا کار نه کوي او د امريکايانو يا انگرېزانو سره دې په دغه کارکي مرسته وشي او له بلي خوا په هيواد کې د زنا په وجه د ايډز پراخيدل او ډېرېدل او دا رنگه په ډاگه د شرابو څښل، خرڅيدل، رواجېدل په نظر کې نه نيسي سره له دې چې په اسلام کې د شرابو او زنا لپاره حد او سزا شته او د ترياکو لپاره په ظاهره نص او دليل نسته، خو قياس ته به تگ کيږي يا دا چې د ترياکو لپاره به اختصاصي محکمه جوړيږي، خلکو ته به قيد او د اعدام سزا ورکول کيږي، خود زنا، شرابو او نورو غير شرعي فاحشو چارو لپاره لکه برېښه عسکونه، نيمه برېښه فلمونه او دا چې د فحاشۍ عادي او برېښه زنا کارو ټلويزيوني فلمونه او عکسونه چې

کاملاً ټوله ټولنه په ځانگړې توگه نوي نسل په حتمي اخلاقي فساد اخته کوي. شراب، زنا، د بنځو او نرو بنسکاره بد اخلاقي په ټولنه کې عادي گرځي، کيدای شي په راتلونکي کې دغه اعمال خلکو ته د عاموالي په خاطر د گناه حيثيت ونه لري که څه هم د نشيي توکو بنديدل بڼه کار دی، د افغانستان په گټه دی، مگر پر داسې شيانو خاموشي دا ثابتوي چې عالم استعمال شوي دی، کله نو د زنا او شرابو لپاره چې د قرآن په صريحو آيتونو ثابت دي ولي نه اختصاصي محکمه شته او نه ورته عليحده تبليغات. له عالم څخه د سياسي گټو په خاطر داسې استفاده به د هغه پر تندي باندي يو تور داغ باله سي. ځکه په ټولنه کې د عالم حيثيت کمول او د هغه وقار او بې طرفۍ ته صدمه رسول ډېره بده خبره ده چې د هغه مستقبل ته ډېر لوی تاوان رسوي او د خلکو د نیکو گومان ورباندې خرابيږي. د يوه عالم لپاره لازمه ده چې په ټولنه کې د ناپېيلتوب دريز ولري، په مطلقه توگه د حق پلوی او د باطل پر ضد واوسي، نه د حکومت او قوت د ناسمو پاليسيو تطبيقوونکی.

که رشتيا حکومت او خارجي يرغلگر د علماوو خبره مني بايد د هغو د قول درناوی په هرڅه کې وکړای شي. خو موږ وينو چې کله يو عالم د شريعت سره سم څه مطالب بيان کړي، هغو ته د طالبي قوانينو رنګ ورکوي د قول يې تقبيحوي. اما که د دوی په گټه خبره کوي هغه دومره تقدیروي چې د نړۍ هرگوت ته د هغه ښه ورسوي.

بايد ملا طبقه د دښمن د داسي سازشونو څخه ځان وژغوري، خو د هغو د لومو بنسکار نه سي.

همدارنگه عالم، سيد او د قوم مشر بايد د مشر په توگه وساتل شي، نه د يوه لورې په توگه د مثال په توگه: که يو عالم دولت يا مقاومت ته د عامو دولتي خلکو د وژلو لپاره فتوی ورکوي او د منفي اړخونو څخه يې صرف نظر کوي، لکه د عامو خلکو په منځ کې پټاو کول، په هغو کې د ماشومانو وژل، بې محاکمي د خلکو

وژل، د کلو بمبارول، د انسانانو د جسدونو سوزل او پرلارويانو باندې د رانده انتقام ډزي او... نو بيا هم عالم يو ناحقه طرف واقع شو. د هغه په دې طرف سره هم د ده ناپېيلتوب ته تاوان رسيږي او هم د خلکو اعتماد ورباندې کميږي. يا دا چې نيك گمان يا حسن ظن ورباندې خرابيږي چې په دې کار سره بيا هم په خلکو کې د اختلاف جرړي قوي کيږي.

همدارنگه که په سيمه کې يو قومي سپين ږيري او مشر دې ته تشويق شي چې د حکومت او پرغلگڼرو ضد خلک د حکومت يا امريکايانو سره همکاري ته دعوت کړي، خو له بلي خوا پر خلکو د بمباريو، د بيگناه خلکو د نيولو او وژلو، د بهرنيو يرغلگرو له ناسمو کړنو څخه، لکه د وگړو توهينولو، په کورونو ورننوتلو، د بنځو تلاشي کولو او داسي نورو څخه ځان ناخبره بنسي او يا ورڅخه دفاع کوي نو دلته هم د قومي مشر له حيثيت او اعتماد څخه بڼه گټه نده اخستل شوي، ځکه د هغه اعتماد ته صدمه رسول د هغه پر تندي باندي د تور داغ ايښوولو حيثيت لري..

اوس به اصلي ستونزي ته راشو لکه چې وړاندي وويل شوه چې عالم، سيد، حضرت او قومي سپين ږيري په افغاني ټولنه کې هغه مخکښان دي چې دهيواد ټول وگړي ورباندې اعتماد کوي، د هغو خبرو ته غوږ نيسي او د هغو احترام کوي. د هر داخلي او بهرني ځور يا ستونزي په وخت کې ورته مراجعه کيږي. له همدې کبله ډيره اړينه ده چې د هغو د حيثيت ساتنه وشي، غوږ ورته ونيول شي، احترام يې وشي، د هغو په نيکو مشورو عمل وشي. که د دوی له نيکو نظرونو استفاده وشي زه په دې يقين يم چې زموږ بې حساب ستونزو ته چې ټول هيواد يې له غم، تشویش او نهيلی سره مخامخ کړی دی، د پای ټکی کښيښودل شي او د حل لاره به ورته پيداشي. مگر بدبختانه چې د دغو مخکښانو د افکارو او عقيدو پوره درناوی د څو لسيزو

راپديخوا نه دی شوی. د هغو له پخوا اسلامي کلتوري تجربو څخه پوره گټه نده اخستل شوي، بلکي د يوسمبوليک رکنيت په توگه هغو ته دوکه ورکړه شوې ده. په ډيرو مهمو فيصلو کي نادیده نيول شوي دي، نو همدا علت دی چې د افغانستان بد بختي نه يوازي پيچلې شوې ده، بلکي په يوه ناسور بدله شوي، يوه ساري او خپريدونکي ناروغي ځينې جوړه شوي ده. زما په نظر تر ټولو څرگند حقيقت دادی چې اوس له هر دخيل پلوه او ټولو سياسي کوپړيو څخه د نجات لاره ورکه ده. که څه هم دوی هميشه په دې فکر دي چې څنگه به ورته د حل لاره پيدا شي چې خلک سوکاله ژوند وکړي.

زما په نظر جنگ گټل اسانه کار او اسانه لار نده. همدا رنگه جنگ کول يوه داسې لوبه نده چې د کابل نجونې او هندې تيري نام پکښي رقابت وکړي. خلک خوشحاله په فسق او نورو د چا خبره په هنرونو کي جائزې وگټي. جنگ يو خطرناکه لوبه ده چې د هري ورځي په تيريدو سره د وينو سيلاب ته نوي وينې ورگډوي، په هيوادکې کونډي او يتيمان زياتوي، خلک دغربت او فقر په لوري بيايي، د ملتونو او مذهبونو ترمنځ تاريخي دښمني راخوتوي. که په ډير مهارت سره دغي ستونزي ته دحل لاره پيدا نشي نو يو وخت به د نااتکل سوي بدبختۍ زيربنده شي، چې بيا به يې جبيره او علاج دهر چا او هر افغان له وسې وتلي خبره وي، که خدای مه کړه څوک په دې عقیده وي چې په نيولو، وژلو او دکور کلي په وړاندو به داستونزه حل پيدا کړي نو دابه يو ښکاره حماقت وي. په بل عبارت دابه جهل مرکب وي. که څوک په دې عقیده وي چې کفري نړۍ يابهرنيان به ورته په زور او جنگ د حل لاره ومومي زما په نظر دا هم ناپوهي اوبې ځايه تيروتنه ده، زه په دې عقیده يم چې زور او وژل، د کورونو ړنگول يوازي په دښمنۍ کې ډيروالی او سخت والی راولي انتقام ته خلک هڅوي او بس. که څوک په دې عقیده وي چې بهرنيان به په سياسي لحاظ ورته د حل لاره پيدا کړي نو دا د تصوراتو يو خوب دی. دهغه خوب لرونکی په عمر به رښتيا نشي،

ځکه چې بهرنی ستا له دين او کلتوره جلا اوسيدلی، هميشه ستا د خپلو او د بنمنۍ پلانونه جوړوي، په اسلامي ټولنه کې د توپيرونو تخمونو شيندي، هغوی تل د خپلو اهدافو لپاره فکرکوي، که ته په زړه کې مسلمان يې، نو هغه څوک ستا واقعي دوست نشي کيدلای، که خدای مکره ته په دې باور يې چې هغه به دې دوست وي، ستا دين او دنيا ته به وده ورکړي، نو پوه شه چې د الله د ارشاد څخه پرته دې بله لاره نيولي ده.

نو دا خبره بايد ومانو چې بهرنيان ورته د حل لاره نشي موندلای او جنگ هم د وينو په خپو بدليري. البته که دا د ستونزي د حل لاره هم وي، نو د ډيري قربانۍ او ډير ځنډ وروسته به نتيجه ورکوي.

نو څه په کار دي؟ څه بايد وشي؟ څه به راسره مرسته وکړي؟ زما په نظر بيرته خپل فرهنگ او خپلي عنعنې ته مراجعه کول پکار دي. چې هغه عالم، سيد، او د قوم سپين ږيري دي. کيدای شي هغوی ورته

د حل لندډه اوسانه لاره پيدا کړي، هغو ته بايد واک ورکول شي چې د افغانستان منافع، ملي استقلال، د اسلامي قانون په چوکاټ کې پوره په نظر کې ونيسي، د عالم، سيد او قومي سپين ږيري څخه زما هدف هغه کسان نه دي چې له ورايه خوځ سوي دي او دغه عنعنوي فرصتونه يې د ځان ميراث بللي دي. کوم چې د افغانستان په ټولو وړانيو کې د پرديو د لاسونو د آلې په توگه استعمال سوي دي. هدف مي د کلو او بانډو هغه سپېره صادق او سپېڅلي کسان دي چې هر وخت د خپل ملت سره پاته سوي دي. موجوده اداره او سياسي واکمنان بايد بهرنيو يرغلگرو ځواکونو ته قناعت ورکړي چې د افغانستان مسئله يوازي په اسلامي او افغاني دود او اسلامي رواياتو او په کامل استقلال هواريدلای شي او بس، نه د کاپي سوي غربي ډيموکراسۍ په زور سره. نور دغو بي رحمو دښمنانو ته د دې وخت او فرصت ورکول چې خپلو وحشي کړنو ته دوام ورکړي په هيڅ ډول د زغملو نه دی. هغه کسان د

ځان بقا د پرغلگرو په وجود کي ويني ، هغوی بايد له دغه فکره ځان شاته کړي او د خپلو خلکو سره په غم او بنادي کي ځان شريک کړي. موږ د دې تاريخ ژوندې شاهدان يو چې د دغو معصمووگرو د وژلو، توقيفولو، د کلو او کورونو د ورانولو نه شلېدونکي لري لس کاله ترشا پرې ايښي دي. دا لري او د يرغلگرو د مرگونو بيړۍ په يوولسم کال کي هم د غريبو او بي وزلو افغانانو په وينوکي روانه ده خولا تر اوسه زموږ د وينو څپې د نړۍ ولسونه ننداره کوي. نور بايد دغه مسئله خپله افغانانو ته پرېږدي چې پر خپلو مشکلاتو غور وکړي. افغاني جرگه بايد له سياسي اغېز نه بېخي مستقله وي، افغانانو ته هيڅ ناسمې بهرنۍ مشوري او جنګي تجهيزات د منلو وړ نه دي. زه په دې تاسف کوم چې اوس هم بهرنيان په دې فکر کې دي چې نوري وژونکي وسلې او پوځي چورلکي او الوتکي زموږ د خلکو د وژلو لپاره راغواړي او د ترهګرۍ بي مفهومه تور يې د ځان لپاره پلمه گرځولي. د دوی نظر دادی چې دا چاري به له دوی سره مرسته وکړي؟! او خلك به هغو ته د غلامۍ سرونه تيت کړي؟! خو هيڅکله نه سي کېدای. دا فکر د دنيا د اوسني پرمختګ سره مطلق ټکر لري، زه په دې عقیده يم چې وطن دوست او خواخوږي افغانان به د برتانيې، ناټو او نورو شرخوونونکو حکومتونو د داسې اوږدې دښمنۍ سره هيڅ موافق نه وي.

دا چې طالب څوک دی؟ افغانی عسکر څوک دی؟ ملکي وګړي څوک دي؟ هر يو مسلمان افغان دی. هر افغان بايد د خپل افغان ورور په وژنه، په بندي کولو او ځورونه خفه شي. زه بيا هم پر دې ټينګار کوم چې دغه بهرنيان هيڅ وخت زموږ دوستان نه سي کېدلای، هغوی د خپلو گټو لپاره کار کوي، د دوی شتون او پوره واک به کله هم زموږ درد دوا نکړي، که موږ خپل هيواد پخپله ديوالي پر لور روان نه کړو نوموږ بايد د نورو بدبختيو انتظار وکړو.

افغانستان له فرهنگي پلوه د ډير ساھو او سپيڅليو ارزښتونو درلودونکي هېواد دی، گڼلای شو چې دودونه مو اسلامي شريعت او نبوي فرهنگ او سنت ته نژدې دودونه دي. د مثال په ډول لنگوته تړل چې تقريبا په عربي هيوادونو کې چې تر ډېره د رسول الله صلی الله عليه وسلم په نسب پوري اړه لري اوږد تاريخ لري، مگر متاسفانه چې په دې وروستيو کې په دغو هيوادونو کې آن په مکه مکرمه او مدينه منوره کې هم د لنگوتي رسم او رواج بيخي په ختميدو دی. هلته سړی هيڅ فکر نه کوي چې دلته يو وخت دغه سنت موجود وو. تر دې چې په علماوو کې دغه سنت ډير لږ ليدل کيږي، لنگوته تړل بې له کوم شکه د رسول الله صلی الله عليه وسلم سنت دی چې د ځينو علمای کرامو په نظر د لنگوتي د نه تړلو په وجه که سړی معذور نه وي او قدرت ولري د لمونځ کوونکي لمونځ مکروه کيږي. غوره داده چې د لمانځه دادا کولو پر وخت لمونځ کوونکی پر نبوي سنتو ټينگ واوسي، الله لره دې ډير حمدونه وې چې د رسول الله مبارک فعل يې زموږ لپاره يوه فرهنگي برخه گرځولي ده.

همدارنگه ډيره مبارکه لرل چې زموږ د وطن عام خلک د ډيري نه خريل او وهل د پتمن سړي نخښه بولي آن په ښو او نیکو کورنيو کې د ډيري خريل يو د شرم او عار خبره گڼي، زموږ د ملت اکثره وگړي د ډيري(نبوي سنتو) درلودونکي دي او کلتوري بڼه يې نيولي. همدارنگه د نارينه وو او ښځو جامي تر ډيره د شريعت سره مخالفت نلري، که څه هم اوسنيو غربي ډولو افغانانو د غربي ناسلامي کلتور جامي، نکتايې او پتلون راته په تحفه کي راوړي خو بيا هم ډيري وگړي د خپل کلتوري اسلامي لباس په اغوستلو نه شرميږي، بلکي مسلمانان په وياړي، لکه وړاندې چې مو يادونه و کړه چې افغان طبعي اسلام پاله قوم دی. اسلام يې خوښ او د خوښۍ انتخاب دی او د اسلام په احساس هميشه ژوند کوي. کلتور يې د اسلامي غيرت

سره پوره سمون خوري، په ځان متکي او باور لري په قومي مشکلاتو کې زغم او حوصله کوي، صداقت يې طبعي عادت دی، د بل له کلتور سره کمه مينه لري، له همسايه سره په ځان و مال مرسته کوي، په لږ څه قناعت لري، دالله جل جلاله په ورکړه راضي وي، پر ناموس او ځاني عزت باندې تر هر څه تيروي، لکه چې وايي (مال مې تر سر جار او سر تر ناموس) د سپين ږيري، ملا او سيد په بې عزتي سخت خفه کيږي او په ننگه تر هر چا پياوړي او غښتلي دي، د توهين او تکبر د فعل او قوله بد مني، مسکنت، لوږه، تنده، احتياج، بيکوري، مرگ هرڅه مني، خو د غلامۍ پرې په غاړه کې نه پرېږدي او نه غلامۍ ته ورته ژوند کوي. کلتوري ارزښتونه چې اکثره د اسلامي قوانينو سره سمون خوري د افغاني ټولني رنگ جوړه وي.

فرهنگي ارزښتونه اصلاً په قومي جوړښت کې نغښتي دي. ډير هغه څه چې ما په قومي جوړښت کې ياد کړه فرهنگي بڼه لري. ځيني فرهنگي پرمختگونه چې اوسنۍ کلتوري اداره يې مخته بيايي او د افغانستان د مومن او مسلمان ملت د کلتور په نامه ترسره کيږي، او د کلتور برخه بلل کيږي او کلتور ته وده بنودل کيږي، اصلاً د کلتور او فرهنگ سره ټکر دی.

د مثال په توگه د هند، پاکستان، امريکا، لوېديځ او نورو هيوادونو فاحشو او ناروا کړنو ته وده ورکول، لکه ناروا او فاحش فلمونه او پرله پسې سريالونه چې په نتيجه کې يې تقريباًد مشرکينو يانوروا اسلامي مذهبونو او ايډيالوژۍ ته وده ورکول کيږي او هغو ته د احترام په سترگه کتل کيږي.

که موږ د کابل په لارو کوڅو کې د نوي نسل او ماشومانو ورځنيو افعالو، اعمالو او ويناوو ته ځير شو ليدلای سو چې د هغو په ډيرو حرکاتو کې هندي فلمونو څومره اثر کړي، دا معلومولای سو چې زموږ نوی نسل څومره د افغانستان د اصلي کلتور متابعت کوي او څومره د هندي او غربي کلتور عادات اورواجونه خپلوي، په نوي نسل کې

د دې پر ځای چې کوشش وکړای شي د هدايت او اسلامي عنعناتو په چوکات کې راوستل شي. ادبي، اسلامي او انساني اخلاق په ځان کې راولي سیرتاً او صورتاً په اسلامي ډول جوړ شي داسې کار او فعالیت خو د کلتوري ودو د ادارو لخوا ډیر کم شوی. بالعکس په لارو او کوڅو کې نوي نسل سیرتاً او صورتاً د پردیو کلتورونو په وده بوخت دي او په یو ډول کلتوري یرغمل کې راغلي دي. حرکاتو یې د فلمونو د حرکاتو څخه رنگ اخستی، اخلاق یې د فساد او ناسلامي رسوماتو پر لوري درومي.

تردې دمه زما په یاد کې راځي چې یو وخت به د مسلمانانو ماشومان طالب علمان په لارو او کوڅو کې په داسې حرکاتو کې لیدل کیده چې یا به یې د قرآن مبارک تلاوت کاوه او یا به یې د اسلام او رسول اکرم صلی الله علیه وسلم په صفت کې نعتونه ویل، د رسول الله صلی الله علیه وسلم پر عاداتو به یې چلند کاوه، د افغانستان دودیز اسلامي لباس به یې په تن لیدل کیده چې د سړي به یې په لیدلو سره سترګې خونکېدلې او خوند به یې ورکاوه، سړي به ورسره د راحت او خوشحالی احساس کاوه، خو اوس هماغه ماشومان یا ځوانان دې چې د غربی دموکراسۍ له برکته په اسلامي لباس اغوستلو باندې شرمیږي، د لاري په اړدو کې د هندي او انګریزي فلمونو په لیدلو نڅاوي کوي، دکوڅي له یوه اړخه بل اړخ ته په ډیره بې ادبې او ډیره بې حیايې سره تګ او حرکات کوي، نه یې له ملا، سید، سپین ږيري پروا او حیا کیږي او نه د بنڅو مراعات کوي، آن تردې چې ځیني ځوانان د کوڅو او واټونو په اړدو کې په نشه او مستی سره لیدل کیږي، شراب یې څښلي وي او سترګي یې سري راختلي وي. نو ایا افغاني کلتور همدا کلتور وو؟ افغاني رسم او رواج همدغه دی که څنګه؟

دويم: دا چې د اطلاعاتو او کلتور اداره د افغانانو د هويت نمايندگي کوي، نړۍ ته د افغانستان د کلتور حقيقي انځور وړاندې کوي، په دې لاره کې د تبليغاتو او نشراتو وسايل په واک کې ورکول شوي دي. داچې څومره توانيدلي دي چې د دې هيواد حقيقي انځور نړۍ ته وړاندې کړي؟ زه يو ځل په ۱۳۸۴ل. کال د اطلاعاتو او کلتور وزارت د غونډو تالار ته دعوت شوي وم. په دغه تالار کې د حضرت مجدد الف ثاني صاحب رحمه الله لمانځ غونډه جوړه شوي وه. په دغه غونډه ياسيمينار کې حضرت صبغت الله مجددي اونورو ملايانو هم برخه درلوده. دا ښه خبره وه چې د داسې اشخاصو د علم، روحانيت، شخصيت او هڅو ستاينه او يادونه وشي، مگر هغه سالون يا د سيمينارځای داسي جوړسوي وو چې شاوخوا په څوړندو شويو عکسونو تياره بت خانه ښکاريده، د لمانځه په وخت کې دومره ځای نه پيدا کيدی چې موږ پکښي لمونځ کړي وای، هر لوري ته عکسونه او رسمونه جوړ شوي وه، پردې سربيره د ډوډۍ خوړلو په وخت کې

د حضرت صاحب د استقبال لپاره د ډوډۍ د ميزونو سره ځوانې افغاني ښکلي نجوني يا ښځي درول شوي وې چې ځانونه يې هم د واده د شپې د ناوي غوندي جوړ کړي وه او د خوش آمدید او سلام په اچولو سره يې مراسم پر ځای کړل. زه هيڅکله په دې عقیده نه يم چې د افغانستان د خلکو فرهنگ دې داسي وي چې نامحرمي ځوانې ښځې دې د پرديو نامحرمو خلکو استقبال وکړي، دا نه غيرت دی، نه اسلاميت دی او نه د خلکو کلتور دی، کوم چې د کلتور وزارت يې نړۍ ته د افغانستان د کلتور په نامه ښيي. خو تر دې عجيبه لاداوه چې ناستو ملايانو د دې منکر په خلاف هيڅ ونه ويل او چوپه خوله وه.

ديته ورته ښه مثال پر تلويزيون، وي سي آر، يا ډيش، کيبل، او انټرنېټ باندې د نړۍ د نورو کلتورونو فلمونه خپرېدل دی چې تر ډيره افغانان او افغاني ټولنه د فحاشۍ او اخلاقي فساد لوري ته

سوقوي. په هغو کي د بنځو سره ياري يا اشنايي کول، د بنځو سره گډه نڅا کول، د يو بل خولي سره رودل، يو بل په غيږوکي سره نيول، په افغاني تلویزيونو کي همدا سې شيانو ته وده ورکول، نيمه عادي او برېښه تصويرونه ښکاره کول، د اخلاقي فساد لپاره جلبول، په ديش او انټرنيت کي خو هغه څه ته هم اجازه ورکول شوي ده چې له اسلام سره لاڅه بلکي له انسانيت سره هم ټکر لري، لکه برېښه تصويرونه، زنا، د يوي بنځي په څو تنو استعمالول، له حيواناتو سره بد فعلي کول، همجنسبازي او داسي نور ناوړه اعمال تر سره کول، ټول هغه څه دي چې مستقيماً د خلکو په تېره د ځوان قشر پر اخلاقو باندې منفي تاثير غورځوي، د نارواوو سره يې مينه ډيروي، د بدو شيانو او کارونو سره عادي کيږي آن چې حرام او ناوړه کارونه بيا هغو ته د حرامو او ناجايزو په څير نه معلومېږي، که څه هم ځيني چينلونه دا اعمال د ځينو عربي دولتونو او عربي الفاظو او عربي نرو او بنځو په څېره کي ښکاره کوي، څو داسي ناوړو دودونو ته يو اندازه اسلامي صبغه او بڼه ورکړي، چي موږ ټول په دې پوهېږو چي په ځينو عربي هيوادونو کي لکه مصر، لبنان، اردن او سوريه کي اخلاقي فساد او فحشا نهايت ته رسېدلي ده. هغه څه چې هلته کيږي ياتمثليږي کيدای شي په ځينو ناسلامي هيوادونو کي هم نه کيږي.

دا ټول هغه څه دي چې کلتوري اداره يې دودي او پرمختگ په لټه کي ده خو حقيقت دادی چي دا ټول زموږ کلتوري ارزښتونو ته زيان رسوي. داسي او دې ته ورته اعمال چې د لويديزو الو په مصرف او زيار د ځينو افغاني کړيو په مرسته د تمدن په نامه کيږي دين او کلتور ته يو سخت گوزار ورکول دي. يقين لرم چې افغانان دغسي اسلام ضد شيان کله هم نه شي زغملای، که څه هم فقر، مسکنت او بې وزلي په دغه هيواد کي اوج ته رسيدلي، خو بيا هم اسلام مسلمان ته ترهرڅه محترم دی، دا يقيني خبره ده چې اسلام او اوسنی غربي دموکراسی يو له بل سره ټکر کړی دی. که موږ اسلام ته په پوره غور سره څير شو کولای شو په دې باندي ښه پوه سو چې اسلام يو چوکاټ او محور

لري، حدود لري چې دا هرڅه د هغه چوکاټ په واسطه رامحدود شوي دي. دغه بې حده او بې سرحدو دموکراسي د اسلام دغه حدود له منځه وړي. که څوک په دې عقیده وي چې بې حده او بې سرحدو غربي دموکراسي به زموږ هیواد او خلکو ته بنیګني راوړي داسي خلک باید تر ټولو وړاندي خپل ځانونه په اسلام پوه کړي چې د الله جل جلاله په دغه اسلامي قانون کې څومره نیمګړتیا وجود لري چې هغه دي په غربي دموکراسي پوره کړای شي او دغه نظام په ټولنه کې له ټولنيز او اخلاقي پلوه څومره بدلون او پیاوړتیا راوستلي ده؟ که څوک د دې کار توانایې ولري باید موږ او نورو اسلام پالو ته هم قناعت ورکړي. مګر دا یقیني خبره ده چې دغه سوال ته هغوی داسي ځواب نشي موندلای چې خلکو ته قناعت ورکړي.

همدارنگه په بهر کې هغو نړیوالو لوبو ته چې د نړۍ نامسلمان وګړي پکښې ګډون کوي او سیل او تماشا یې کوي، د افغانستان د بنځو لیرل او هلته د بنځو ګډون کول، لوبه کول، بې ستري کول، یا د نړۍ د بنکلا په سیالۍ کې چې د نړۍ نجوني د ځان بنکارونې او لوڅونې لپاره پکښې ګډون کوي، د هغو د بدن هره برخه د بنکلا د متخصصینو لخوا کتل کیږي، څو د بنکلا ټول صفات پکې ولټوي دا هغه څه دي چې په مطلقه توګه د اسلام او شریعت چوکاټ ماتوي او اسلام ته سپکاوی بلل کیږي. د دغسې بنځو بیرته هیواد ته د راستنیدو پر مهال په مطبوعاتو کې ښه استقبالول، رشد ورکول، ډول ډول امتیازات ورکول په ټولنه کې د یوه منکر او ناروا کار خپرول او عامول دي. داسې اعمال له افغاني فرهنگ او غیرت سره هېڅ سمون نه خوري، بلکې یوه متضاده برخه تشکیلوي.

څه مهال مخکې د بنځو یو پلاوي اروپا ته تللي وو چې هلته یې د فرانسې د ولسمشر او پارلمان د غړو سره لیده کاته کول. بي له دې چې د یوې ښځې سره دې خپل محرم ورسره وي او یا د هغو د ضرورت په هکله خبرې وشي مطبوعاتو دا د افغانستان لپاره یو یو ښه

پرمختګ و باله او بڼه يې استقبال کړې. هر منکر ته رشد ورکول که د مصلحت په نامه وي او که د چا پر ضد وي، د مادياتو لپاره وي او که خدای مه کړه د نړۍ نامسلمانو ته دا ښکاره کول وي چې دادی موږ هم د بڼه استعداد او وړتيا له مخې د غربي دموکراسۍ پر لور د اسلام له چوکاټ څخه خو ګامه در ووتلو او دا د دي سبب ګڼي چې هغوی خوشحاله او راضي وساتي فکر نه کوم چې دغه هيوادته دي کومه ګټه ولري. د دې پر ځای چې ملي کلتور ته ګټه ورسوي تاوان کوي، د دې پر ځای چې سوله او ثبات راولي، نور هم حالت خرابوي.

په تېر ۱۳۸۶ کال د جوزا پر ۱۷ مه د کندهار ښار د ناحيو په ډيرو مسجدونو او د علمای کرامو پر کورونو باندې چاڼي ووهل شوې، علمای کرام په نيمو شپوکي په بې عزتي سره له کورونو څخه وايستل شول، په مسجدونو کې مېشت طالب العلمان ونيول شول، که څه هم حکومت د سلو تنو د نيولو مسؤليت ومانه، خو محلي وګړو د سلګونو علماوو د نيولو خبري کولي، داسې عمل يو منفور او ناوړه عمل دی چې دافغانستان پر کلتور باندې مستقيم يرغل بلل کيږي. که څه هم افغانستان د بلوسه ګرو ترواک لاندې دی لږ وړاندي مو يادونه وکړه چې عالم په ټولنه کې هغه ستر شخصيت دی چې د هيواد هر وګړی د زيريدلو له نېټې څخه بيا تر ګوره ورسره تماس لري. په دنياکي ورته احتياج لري، حتی د عقيدې په لحاظ په آخرت کې هم د يوه شفيع په صفت ورته اړ دی، په جومات يا مسجد کې طالب العلم اوسيدل يا ساتل د ټولو آسيابي ملکونو د مسلمانانو کلتور، رسم او عنعنه ده. خلك په خپلو مسجدونو کې طالبان د الله د رضا، د خپلو بچيانو د ديني روزني او د محل د خير او برکت لپاره په ډېره مينه او محبت سره ساتي. د خپلو اولادونو په رزق کې هغو ته برخه ورکوي او د خپلو کورونو په ډوډۍ يې ساتنه کوي، عزت يې د ځان عزت بولي او بې عزتي يې د ځان بې عزتي ګڼي. په داسې اعمالو کې جرأت کول او د دغسې خلکو پر عزت تيري کول د ټولو

خلکو پر عزت تېری او سپکاوي دی. زه فکر کوم چې له کلتوري پلوه داسې خطرناکو کړنو ته اقدام کول د گټې پر ځای څو چنده تاوانې دی. هر کله چې د مسؤلو اشخاصو تقاضوي او شهوات د اسلام د جایزو او روا څیزونو تر حده محدود نشي او د اسلامي حدودو دننه پر حرامو او حلالو صبر ونه کړي، هغوی بیا ډیرو خطرناکو کارونو ته زړه ښه کوي او ور ته لیواله وي. له بده مرغه دغه اشخاص یوازې او یوازې پر ځان حساب کوي، د ټولني د ټولو وگړو فکر ناقص بولي. داسې فکر کوي چې زما روا او ناروا مفکوره د خلکو لپاره گټمنه ده. دی داسې گڼي چې لکه څنگه چې له دې فکره سره دی اشنا دی، نو نور خلک هم اشنا دي. د داسې اشخاصو ځانځاني د دې سبب شي چې له ټولني سره یې نه جبرانېدونکې ټکر راشي. د مثال په توگه یوه سړي له خپل هیواد څخه بهر ژوند کړي وي. هغه د بهرني کلتور تراغېز لاندې راغلي وي، آن چې په هغه کلتوري چاپېریال کې کوچنۍ لوی شوي وي، کله چې هغه خپل هیواد ته راستون شي، په خپل هیواد کې خپلو سپیرو اوزیرو خلکو ته گوري فکر کوي چې دا ټول خلک جاهلان دي، ناپوهان دي او د دنیا له تمدن څخه ناخبره دي. که څه هم دغه قوم له دې امله د ده درناوی کوي چې په بهر کې یې د تخصص او مهارت لپاره کوښښ کړی دی او هلته یې زده کړه کړې ده او په دې هیله وي چې خلک د ده له پوهې څخه استفاده وکړي، مگر له بده مرغه د هغه سره دا فکر ډیر لږ وي چې خپلو خلکو ته خدمت وکړي، بلکې د توقع خلاف غواړي په ټولنه کې غریبې کلتور ته خدمت وکړي او خلک هغه ته سوق کړي او نور داسې بد رنگه څه ټولني ته راوړي چې بیایې جبران نه کېږي. دلته مي د یوه افغان ورور کیسه را یاده شوه چې د ښاغلی کرزي د حکومت د یوه مهم وزیر په کور کې د هغه د دوو سپیو مزدور وو. هغه راته داسې کیسه وکړه چې ښاغلي وزیر صاحب دوه بهرني سپي په خپل کور کې ساتلي وه. د هغو د ساتلو لپاره یې یوه مزدور ته یوولس زره (۱۱۰۰۰) افغانۍ معاش ورکاوه، یوه کیلو

يې سري كړي يا پخي غوښي وركولي او يو كيلو يې هم پاكټي شيدي ورباندې خوړلي. د هغو د معاينې لپاره يې له يوه ډاكټر سره د هغو د بيمې قرارداد هم كړی وو، خو دغه وزير صاحب له دې كلتور سره سره، په داسې حال كې چې افغانان له لورې كوچه سوه بيا هم افغاني علمي بهير ته جاهلان ويل او ځان يې يو موډرن او متمدن انسان گڼه.

زما د فكر او نظر خلاصه داده چې د كلتور په ساتنه كې د ټولني ساتنه راځي او د كلتور د ړنگولو سره د ټولني وراني تړلې ده، د كلتور ساتنه او درناوی په هغه چاسره كيږي چې د كلتوري ارزښتونو په غيږ كې ستر شوی او روزل شوی وي او له خپلو دودونو سره بلد او ورسره عادت وي. د دې سره سره ورسره د زړه خواخوږي او درد ولري، په هغه چا باندې نه كيږي چې خپل اولس او خلك جاهلان بولي، كه څه هم ظاهراً د خلكو د نفرت د نه پيدا كولو په خاطر كلتوري ارزښتونه تريوه وخته په پام كې نيسي. خو دا يوه موقته استفاده ده د زړه دكومي او دردمندانه خواخوږي نده، په داسې رمزونو كې چې څومره كوشش هم وشي بيا هم د زړه پټ راز يو وخت راڅرگنديږي. هغه مهال په اتفاقي ډول له كلتور سره ټكر پيدا كوي، داسې يو غريب كلتور پلوه شخص چې له منكراتو، زنا، شرابو، سود او نورو منهياتو سره بيخي بې احساسه شوی وي كه څه هم د لوړو زده كړو درلودونكي وي كله چې وطن ته راځي د دې پر ځای چې د خپل ملت وگړي چې د گډ ژوند، عفت او عزت د زرگونو كلونو تاريخ لري جاهلان وبولي، علمای كرام چې له څوارلسو سوو كلونو راپه دې خوا يې د اسلام سپيڅلی دين ساتلی دی، وده يې وركړي او مشري يې كړي جاهلان وبولي بڼه به داوای چې لومړی يې خپل ځان مطالعه كړی وای، خپله كورنۍ يې مطالعه كړې وای چې ده خپله او د ده كورنۍ له اسلام او اسلامي كلتور سره څومره واټن او فاصله نيولې ده، او څومره له خپل ملي كلتور نه پردی شوی دی؟ چې د هغه په نتيجه كې يې عزت او كلتور ته څومره صدمه رسيدلي ده. تركومه

ځايه چې سپری د دغو غریبانو او خوارانو له حالت نه خبریږي هغه مهال ویلای سو چې ځینو داسې کسانو خو هر څه له لاسه ورکړي، اسلامی کلتور څه چې د خپل کور واک، مېرمن، لور او زوی یې یو هم په اختیار کې نه وي، د خپل وطن راوستلو ته یې نه شي چمتو کولای. له منکراتو څخه یې نه شي منع کولای. په معروف سره یې نه شي امر کولای. کله چې یو سپری د خپل ځان او اولاد اداره نه شي کولای، د الله له بغاوت څخه ځان او کورنۍ نه سي ژغورلای زما په نظر هغه زموږ د هېواد په سنتي او اسلامي اداره کې خامخا پاته راځي، که څه هم د لوړو زده کړو او ځینو بنو تجربو درلودونکي وي.

جغرافیایي اهمیت

افغانستان د تاریخونو په شهادت تر ډیره خپلواک هیواد پاته شوي دی ځکه چې د دغه هیواد خلکو د زرگونو کلونو په تاریخ کې د خپلي خپلواکۍ لپاره ځانونه د تیرو تورو څوکو ته ورکړي، د خپلواکۍ، پت او عزت جنډه یې هسکه ساتلي ده. د هر مسقیم نړۍ خور استعمار داړي یې ورماتې کړې. هغو ته یې اجازه نده ورکړي چې د هغو شوم اهداف د هغو د داخلي پوچ مغزو لاس پوڅو گوډاګیانو په مرسته پر دې سپیڅلي خاوره پلي شي، په دې اړه تیر تاریخونه په بشپړه توګه روښانه دي، آن په ۱۸۹۳ میلادي کال خو د افغانستان همدې اوسنیو خواخوږو، یعنی شیطان صفتو انگریزی واکمنو د برچې په څوکه د افغان د یو موتي قوم پر زړه د ډیورنډ په نامه ناولي او کرغیږنه کرښه تیره کړه او په خپلو بې رحمو تیرو چرو یې د افغان یو زړه دوه ټوټې کړ، چې تر اوسه پورې یې لا د تاوتریخوالي له زوبلن پرهره وینې څاڅي. خو بیا هم افغانستان د سر ټیټول د ځان د عزت زیان وبالنه.

د سره نړۍ خور بنامار مستقیم او مخامخ یرغل مو د سر په سترګو ولید. زموږ له مجاهد ملت څخه یې هم ډیري محترمې څیري ترخاورو لاندې کړي، سرو سپري خورو او نړۍ خورو ځناورو تر دې وړاندې په خپل

استکباري قوت سره د نړۍ د خوړلو اراده وکړه. پر دې بنسټ يې د منځنۍ آسيا ډير اسلامي هيوادونه په بري او کاميابي سره تر ستوني تير کړه، تيغ يې پروکينس او هضم يې کړه، مگر افغانانو په غنبتلو موتو او د خپلو مبارکو وينو په بيه بيا هم خپل استقلال وگاته، يوازي دانه چې افغانانو خپل استقلال وگاته، بلکي د دوی د سر بنندنو په پايله کي د منځنۍ آسيا ټول هيوادونه له دغه استعمار څخه آزاد سول. ختيزي اروپا ته يې آزادي وروبخښل. د برلين تاريخي د پوال ونړېد او د هند د سمندر څخه يې د سره سيلاب مخه ونيول، ټوله نړۍ يې د دوی له شره وژغورله، کمونستي گوډاگيو ته يې عفو وکړه. دا چې اوس د نړۍ خورو استعماري قوتونو په پاليسيو کې بدلون راغلي دي او د مستقيم استعمار پر ځای يې شاپرشا استعمار ته ترجيح ورکړېده، سياسي تگلاره يې د بلي موخي په رنگ همغه دوديز هدف ته متوجه کړي ده، دا يوه بدغوني ستونزه ده چې تودوبښه يې زموږ تر هيواد پوري راوړسېدله.

د افغانستان لرغوني خاوره تردې لانور زيات د سياسي جغرافيايي سترتوب او لومړيتوب اوږد تاريخ لري. دا سيمه د ختيځ او لويديځ ترمنځ او په جنوب لويديځ کې د هند د نيمې وچې خواته چې اوسني پاکستان يې احاطه کړی د سوداگريو او کوچيدنو څلور لاري يا پل گڼل شوی. ډير يرغلگر تردې څلور لاري تير شوي او خپل زور ازموينه يې کړي ده. فارسيان (دوه ځله)، يونانيان، عربي مسلمانان، ترکان، مغول، انگرېزان او روسان دلته د بېلو بېلو مقاصدو د تر سره کولو لپاره راغلي دي. او بالاخره وروستی ځل بيا متحدو انگرېزانو په يوه بل چوکاټ کې د يهودو د پلانونو سره سم خپل ناوړه مخ او د تعصبونو ډک ناولی سر رابښکاره کړ، ډير ځله افغانستان د يوي واکمنۍ د واکمنو لخوا د داسې گوښه مورچل او سنگر حيثيت غوره کړی چې له هغه څخه د بلي واکمنۍ پر حدودو يرغل شوی يا کيږي، ډير ځله دا د دوو امپراتوريو يا قوتونو تر منځ يوه بې خېښتنه ځمکه گڼل شوي چې

پراختيا غوښتونکو گاونډيانو له سياسي خلا څخه استفاده کړي چې د چا څومره اوڅه لاس ته ورغلی پر هغه يې خپته ايښې ده.

افغانستان اوس په هغه جغرافيايي موقعيت کې نډی پروت، چې پرون يې موقعيت درلود. د روس د گډې پولې پر ځای په شمال کې دري هيوادونه چې پخوانی اعتبار يې بايللي بيا رامنځته شول، چې عبارت دي له ترکمنستان، ازبکستان، او تاجکستان څخه. دغه هيوادونه د دغه هيواد د شرقي اوشمالي پولو سره نښتي دي. په بل طرف کې يې چين، نوی پاکستان او ايران پراته دي چې د دې هيواد د شرقي، غربي او جنوبي پولو سره نښتي دي. نن د افغانستان پخواني سياسي ارزښت اقتصادي مسايل او ارزښتونه راسپړلي دي چې په کې د منځنۍ آسيا نړيوال تجارت او د تيلو او گازو له سرچينو څخه گټه اخيستل دي. بډايې او ځواکمني واکمنۍ د سونگ موادو د ترلاسه کولو په هيله له هري وسيلې کار اخلي او ځانونه تر نورو وړاندې کوي. مظلوم او بي غاوره افغانان بيا د سر په ژغورنه پوري حيران دي چې چاته وژاړي، چاته فرياد وکړي، چيري ولاړشي او د چا لمن ونيسي. پخوا د ليري امپراتوريو ترمنځ چې لمني يې تر افغانستان پوري را اوږدې شوي وې، د رقابت خبري کيدلي، خو اوس د هغو د موجوديت سره سره د گاونډيو تربگنۍ گرمي شوي، سختي شوي او بالاخره يې وده موندلي ده. داسي فرض سوې او پتپيل سوې وه چې پخوانی افغانستان به چې تر ۱۸۹۳ م. کال وړاندې افغانستان وو تر کال ۱۹۹۳ م. کال وروسته بيرته هم هغه پخوانی افغانستان وي. د دغه هيواد بيل شوي قومونه به بيرته لکه بيل شوی المان يوله بل سره نښتی وای. خو له بده مرغه چې د دغې مفکورې پايښت پاته قوم هم په ناتارکي ښکيل کړ. آن د دغه اورتوبن تر هغي بلي خوا هم ورسيد. د هند، پاکستان تاريخي تاوتريخوالي په ستراتيژيکه توگه نور هم پر وچو بوټو تيل شيندلي، څو څوک پکښي لوگی شي او څوک ځانونه پري گرم کړي او خوند تري واخلي. دلته دري موضوعات

د څيړني وړ دي، چې د سياسي او جغرافيايي پلوه موږ له ننګونو سره مخامخ کوي او د ډېر وخت راپدې خوامو ځمکنۍ بشپړتيا گواښي.

لومړۍ: ځمکنۍ بشپړتيا.

دويم: تجارتي ليوالتيا.

درېم: د تيلو، غازو او د نورو توکو زېرمو ته د زبرځواکونو رسېدل.

زموږ ځمکنۍ بشپړتيا ته هغه وخت خطر پيدا شو چې کله د انګريزانو او روسانو ترمنځ د سيمي او واك د پراخولو لپاره رقابت او هڅي نېې گرمي وي. انګريزان چې پر ډيرو خپلواکو هيوادونو يې خيته اچولې وه او د هغه وخت او تاريخ تر ټولو ستر ځواک وو، په نولسمه پيړۍ کې د هند تر تودو اوبو پوري ورسيدل آن د افغانستان ځيني سيمي يې تر ستوني کښته کړي. په مليونونو انسانان يې ورک او تر خاورو لاندې کړل، روسانو چې د هند تودو اوبو ته يې سترگي ختلي وي د افغانستان بل اړخ ته د مستۍ وزرونه تر پول، هغو به د افغانستان واکمنان د انګريز يا پرنگي مقابلي ته هڅول، د مرستي وعده به يې ورسره کولې، مگر د سختۍ په وخت کې به يې لاسونه ليري تر شا ونيول او بې وسه افغانان به يې د انګريز د طوفان مخي ته يوازي پرېښود. خو بيا هم انګريزان په دغه هيواد کې په ارامه پاته نشوه. د هغو سترو يرغلونو ته په زغرده جواب ورکول شو. د هغو هدف ته ښه راغلاست ونه ويل سو. افغانانو د خپلو وينو په بدل هغو ته ماته ورکړه. مگر له بده مرغه چې کله امير عبدالرحمن خان په ١٨٨٠ ميلادي کال د انګريزانو په توافق او په شرائطو منلو سره د افغانستان گوداګی ډوله او خاين آمر پاتيري، هغه د مرييتوب ځينو توافقاتو ته زړه ښه کوي، د هيواد د زرگونو شهيدانو پرسرونو پښه ردي او نورهم افغانستان د دښمنانو په دامونو کې ښکېلوي.

عبدالرحمن خان په لاندې موادو قرارداد لاسليک کړی وو

لومړی: دا چې د هېواد دننه ماتې خوړلي انگریزان به د افغانستان له خاوري سالم هندوستان ته ستنیږي. افغاني مجاهدین به په هغو باندې حملي نه کوي.

دویم: افغانستان به پرته له برتانوي استعمار څخه له بل هیڅ هیواد سره سیاسي اړیکي نشي ټینګولای.

دریم: لوی کندهار او د هغه مربوطات به د بل واکمن ترواک لاندې راځي. څلورم: د جنوب ځیني هغه سیمي چې د اوسنۍ کرنبي په هغه بله خواکي پرتي دي خپله د انگریزانو ترواک لاندې پاتیري.

پنځم: کوم تړون چې وړاندې له امیر محمد یعقوب خان سره د گندمک په نامه شوي دی د راتلونکي لپاره به د اعتبار وړ وي.

دا هغه بدمرغه موافقه وه چې افغانستان یې پر څو ټوټو باندې وېشلو ته برابرکړی وو، چې په هغه کې د افغانستان زړه کندهار هم شامل وو. خو کله چې انگریزانو د خپل پلان مطابق عملي قدم واخست له نیکه مرغه د لوی کندهار د میوند په سیمه کې د طالبانو له مذهبي مقاومت سره مخامخ شول او د درنو تلفاتو په ورکولو سره یې ماته وخوړه. که نه اوس به لوی کندهار هم د عبدالرحمن د موافقي پر اساس د افغانستان برخه نه وای. مگر د انگریزانو د ماتې سره سره بیا هم ځیني سیمي د انگریزانو ترواک لاندې پاتي شوي.

له وخت څخه په گټه اخستلو سره په ۱۸۸۴ میلادي کال کې روسانو د افغانستان په شمال ختیزو سیمو کې بریدونه پیل کړل، چې د هغو په نتیجه کې یې مرو او د پل خاتون سیمې لاندې کړې. د دویم ځل لپاره یې په ۱۸۸۵ کال یې ایماق، پنجده، اق تیپه، چمن بید او چشمه سلم په زور ونیول چې تر اوسه پوري دغه سیمي د افغانستان له واکه وتلي پاتي دي. همدارنگه انگریزانو په ۱۸۸۵ کې هژده ناو او د ایوبې پراخي سیمي او کاریزونه، په ۱۸۸۸ کې نمکسار او د سیستان زیاتي سیمي، په ۱۹۰۵ کې د هلمند د اوبو د سیستان دریمه برخه له افغانستان څخه بېله او ایران ته یې ورکړه، همدارنگه یې خپله د ډیورنډ د ناولي او ناروا تړون له مخي په ۱۸۹۳ کې پاته

افغانستان پر منځ دوه ټوټې كړې، د ډيورنډ د كرښې جنوب او جنوب شرقي ټولې سيمې يې په خپل قلمرو ورگډې كړي او اوسنی نیم افغانستان همداسې د جنجالونو پيټې پاتې شو.

تر څه لږ ارام وروسته بيا هم د افغانستان او نوي پاکستان ترمنځ لانجې روانې وې. د پښتونستان خبره د ډيورنډ د كرښې پر سر ناندري، مصارف او مشاجري تر حده تيري شوې. دا موضوع لاسره سوې نه وه چې د برتانيې يا انگرېزانو د وحشت زخموڼه جوړسې په ۱۲۵۷ لمريز كال سره پوځ او سره بنامار افغانستان ته غاړه اوږده كړه، داخلي مزدورانو ورسره مرسته وكړه. د لږ وخت لپاره يې د افغانستان پر ټوله خاوره منگولي ټينگې كړي، د كريملين د پلان له مخې افغانستان د انحلال په صورت كې د شوروي اتحاد شپاړسم جمهوريت بلل شوي وو، افغاني ملحدو گډاگيانو چې په دې هكله د دوی په راوستلو كې مرسته كړي وه دپته ډيرليواله وه، خوشحاله وه، انتظار يې كاوه چې د شوروي ملحدي ادارې په عقیده كې ورگډ شي او افغانستان د شوروي اتحاد يوه برخه وگرځوي داچې په نتيجه كې يې څه بدرنگي دوی ته پيښه شوه او څه غميزه يې افغانستان ته راوړه، ډير مجاهدين او هيوادوال لا اوس هم ددغه حالت شاهدان دي.

له بده مرغه د روس ترماتي وروسته افغانستان يو ځل بيا د يوې لويې لويې ډگر وگرځيد، پاکستان، ايران، ازبکستان، تاجکستان، هند، تركيه اوروسان د لوبو په گټلو او بايللو كې ښكيل شوه. د ليري او نژدې پټو او ښكاره لاسونو ښكيلتيا يو ځل بيا د هيواد ځمكنۍ بشپړتيا او ملی وحدت ته گواښ شو، د دغه هيواد د اولسونو په منځ كې د ژبې، سيمې او قدرت لپاره بېلتون ته لمنه ته ووهله شوه، د لږكيو او ډيركيو خبره جوړه شوه، ايتلافونه او اتحادونه تقويه كړل شول. په مستقيم ډول د ویش او تجزیې خبرې د ميز سر ته راغلي، د راتلونكې افغانستان د تجزیې او ټوټه كيدو نقشي په بهر كې جوړې شوي، د مخكې پر ویش لا خبره سرته نه وه رسيدلي، چې يو ځل بيا

د امير عبدالرحمن خان غوندي د قدرت د ساتلو لپاره د افغانستان پر ځمکنۍ بشپړتيا د سودا او پېر او پلور خبره توده شوه. له نيکه مرغه په کال ۱۹۹۴م. کي د طالبانو په ناڅاپي راتوکيدلو سره خبره پر بل مخ واوښته او د افغانستان له سياسي خلا څخه ناروا او ناوړه استفاده په تپه ودرول شوه.

له بده مرغه چي په دغه پاڅون سره هم افغانستان ته کامله سوبه په برخه نشوه، د کفري نړۍ لخوا د ملگرو ملتونو په مرسته افغانستان کاملاً په انزواکې واچول سو. اقتصادي او سياسي پرمختگونه په تپه ودرول سوه، خو د پاکستان په مخلصانه مرسته افغانستان د ۲۰۰۱ کال په دسمبر کي يو ځل بيا د يهودو د پلان مطابق د متحدو انگريزانو منگولو ته ولويد. سياسي او اقتصادي پرمختگونه د بهرنيو هيوادونو په منافعو پوري وتړل شول، د افغانانو د وژلو، توهينولو او بندي کولو هنگامه په يوه او بل نامه سره توده او گرمه روانه شوه او لاتراوسه دا هنگامه هماغسي گرمه روانه ده. افغانستان او افغانان دغشو تيرو څوکو تير شول او تيريري. د کلستر او کروزو بمونه مولا اوس هم کلي او کورونه له بيخه باسي، هم مړه او هم پړه بلل کيږو. هيڅوک مو فرياد او ژراته غوږ نه نيسي. خپل د رمو سپي مو د پرديو ليوانو په خدمت کې راغلي دي، وژل کيږو موږ، خوند بل څوک تري اخلي. دا چې دا بي رحمه ميچنه به ترکومه زموږ سرونه ميده کوي الله ته معلومه ده.

دويم تجارتي ليوالتيا:

لکه څنگه چې مو وړاندي يادونه وکړه دا چې افغانستان د ختيځ، لويديځ، جنوب او شمال ترمنځ د اړيکو د ځمکني پيوستون څلور لاري يا په بله اصطلاح د پله حيثيت لري له همدې کبله د دغې سيمي اهميت د څلورو خواوو پر اقتصادي ارزښتونو باندې مثبت اثر غوځوي. همدارنگه د دغه هيواد بې ثباتي د څلور خواوو پر اقتصادي ارزښت ياتراو منفي اثر غوځوي، لکه څنگه چې د دغه هيواد منفي او مثبت اثرات د ټولې سيمي لپاره ارزښت لري همدارنگه دا ارزښت څو

برابره د افغانستان لپاره ارزښتمن جوتهدلای شي چې د اقتصادي او سياسي پلوه تري په پراخه پيمانه گټه اخستلای شي. په نړيواله توگه د تجارت پياوړي کيدل افغانستان د يوه ښه کريډټ څښتن کولای شي او د دې پر ځای چې د تل لپاره د گاونډيو محتاج اوسي او هميشه يې تر ژوبلي گوتي ونيسي برعکس اوبنتلای شي چې دا به د افغانستان لپاره په ملي استقلال او ځمکنۍ بشپړتيا، متقابل احترام او د کورنيو چارو په نه لاسوهنه کې مثبت رول ولري، له بلي خوا به نړيوالي تجارتي څانگي او دفرونه د افغانستان دننه فعاليت پيل کړي. له دې سره به افغاني تجاران په بين المللي معيار د اعتبار وړ وگرځي. د دې سره سره کيدلای شي چې په تدريجي ډول افغانستان په نړۍ کې د بين المللي تجارتي مرکز په توگه وپيژندل شي. همدارنگه کيدلای شي گاونډي هيوادونه ورسره د پياوړي اقتصاد څښتنان شي او دا سيمه به يوه ارامه امينتي سيمه وگرځي.

سره د دې چې گاونډيان او نړۍ د دې خبري په دې اهميت ښه پوهيږي او په ارزښت يې ترموږ هم ښه خبر دي مگر ځيني انديښني، انساني حرص او تمايلات پکښي شته چې د دې پرمختگ په وړاندي ستونزي راولاړوي ترڅو دغه کريډټ د افغانانو په برخه نشي. همدارنگه د افغانستان د استقلال پر سرلوبه روانه وساتل شي.

افغانستان چې دامهال د وچي ځمکي کور دی اوبو ته د رسد او تجارت خپله مستقلة لاره نلري. له همدې کبله له نړيوالو تجارتي اسانتياووڅخه بې برخي پاته دی. دغه هيواد خپله اړتيا په لنډ بازار کې له پاکستان او ايران څخه پوره کوي، په لوی بازار کې هم په ترانزيتي توگه د دغو هيوادونو له بحري حريمه استفاده کوي. که څه هم په دې تجارت، راکړه ورکړه، ټيکس او ترانسپورټ کې به ټولي سيمي ته ښيگڼي په لاس ورځي، خو د گاونډيو ځيني ترينگلتياوي هر وخت افغانستان په انحصار کې ساتل غواړي چې کله کله سياسي بوختيا هم د دغه پرمختگ سبب گرځي.

افغانستان لکه څنگه چې له ډیره وخته د کوم قوي سياسي قوت خاوند نه وو او نه اوس د يوه سياسي قوت وړتيا لري، نو له دې امله د بڼه مارکیت د اوږده احتياج تر تاثير لاندې راورل کيدونکي هيواد پاته کيږي. له بلي خوا د بهرنی مارکیت په اصالت کې هميشه ستونزي لري. زما په ياد دې چې د پاکستان حکومت زما د سفارت په وخت کې چې ۲۰۰۰ او ۲۰۰۱ ميلادي کال په بر کې نيسي د وه ځلي پاکستان د افغانستان د سوداگرو پر ترانيزيتي مالونو بنديز ولگاوه، يو ځلي پر اوولس قلمه او بل ځل پر شل قلمه باندې دا عمل پلی شو چې په هغه کې تيلفون، ايرکنډيشن اونور برقي الات او اجناس شامل وه، ايران هم څو ځلي خپل بندرونه د تجارانو پر مخ وتړل د پاکستان او ايران د دې ناقانونه اعمالو په نتيجه کې د کراچي او بندرعباس په بندرونو کې افغانې سوداگروته د ۱۸۰۰ ميليونو امريکايي ډالرو په ارزښت تاوان ورسيد. ځکه د هغو مالونه يا خراب او ډيمرچ سوه يا د وخت په تيريدو سره ايكسپاير شوه. سره د دې چې د بين المللي اصولو او قوانينو له مخي بايد د داسې پيسو تاوان ورکول سوی وای بايد کله هم د گاونډی هيواد له جغرافيايي نيمگرتياوو څخه استفاده ونه شي او تر ژوبلي گوتې ونه نيول سي. د دې هيواد سره د ظلم نور ډېر موضوعات پيسن شوي دي. بيا ورته هيڅ التفات نه دی شوی. ايران هم د افغاني تجارانو پر مالونو خو خو ځله بنديز ولگاوه، خو څو ځله يې د افغانستان د روابذو په ترينگلتيا سره خپل سرحدونه په تپه وتړل چي په دې سره د خلکو مالونه يا خراب او يا بېخي ډېر تاواني سول. افغانستان په داسې کمزوری او ضعيف دريځ کې خپل اعتبار ته وده ورکوي چي له پيريو راپه دې خوا د افغانستان په فرهنگي او کلتوري برخو کې د دغو گاونډيو له سرچينو الهام اخلي، د سيالی اورقابت په ډگر کې بې له زوره له بل هر څه څخه بې برخي پاتيږي. د دغه هيواد تجارتي ارزښت بيا هم له سياسي جغرافيايې سره تړلی دی، چي تر ډيره يې شل اړين دي. دا چې اقتصادي کمزوري د بنوونې او روزنې او مسلکي روزنې په کچه کې کمښت راولي، منفي

اثرات يې له ورايه تر سترگو كيږي. دغه منفي اثرات هېواد منفي لور ته تېل وھي. د تعليم او اقتصاد په نيمگړتيا كې هيواد پر خپلو پښو ولاړنشي پاته كيدلای. تل بايد په يوه ناوړين اخته اوسي په داسې حالت كې سيمي ته د جغرافيايي له كبله د خلكو ليوالتيا كمه وي چې تر ډيره يې اټكل كيږي، كوم چې د گاونډيو د ترينگلتيياوو سبب هم تر ډيره دا كېدلای، چې كله كله د پراخ قومي جوړښت په غير كې د حقوقو او فرهنگ په خيږ د تورو لمبو پيلوځي په جغرافيايي ارزښتونو كې استعمالېږي.

د تيلو او غازو شخوند اوس نورو خوړوته اړتيا لري

عربي هېوادونو په تېره سعودي عربستان د ختيزي اروپا او امريكا لپاره ځانگړې اهميت درلود. د دغو هيوادونو يا سيمي پر سر له تيرو دوو سو كلونو راپدې خوا سياسي رقابتونه ډيرگرم شويدي، خو امريكا بيا هم د سعودي عربستان د تيلو پر زيرمو خيټه اچولې وه. د وږي ژوي غوندي يې نس په ډك كړ. تر ډيره يې تر ايران او عراق په تيته بيه د تيلو اخیستلو ښه استفاده كوله، كله چې په عراق او ايران كې د امريكا د غرور او غلطي پاليسی او د هغو وختونو د حكومتونو د بي وسۍ له امله د دوی پر ضد د استقلال په نامه انقلابونه اړين وبلل شول. همدا كار سرته ورسيد، د ايران او عراق له تيلو څخه د نا اميدۍ په سبب امريكا له دغو هيوادونو سره طولاني دښمنۍ ته په يوه او بل نامه سره لمنه ووهله، آن تردې چې پر عراق باندي يې د مستقيم يرغل لاره پيدا كړه. د رېدره يې كړ. هرڅه يې ورتبا كړه. د بي اتفاقی تخم يې د تل لپاره پكښي وشيندی. خو د تيلو زيرمي يې ښه ورته تشي كړلې. مگر ايران لا اوس هم د انتظار په حالت كې اوسي. خو د ډير استعمال او يا د ډير وخت په تيريدو سره اوس داسې ښكاري چې د خليج تيل د لويديځ لپاره د صادراتو د نه پوره كولو اندېښني پيدا كړي او يالورو نرخونو هغوی د وارخطايی سره لاس اوگريوان كړي

آن چې د ساينسپوهانو او د تيلو د ماهرينو په نظر له ۲۰۲۵ څخه تر ۲۰۳۰ زېږديز کال پوري کيدای شي د خليج تيل يوازي د خليجې هېوادونو د اړتيا لپاره وکارول شي، او لويديز ته به د صادراتو لپاره کافي نه وي. له همدې کبله بايد د لويديز د اړتياوو لپاره نوي زيرمي وموندل شي همدا علت کيدلای شي د ختيزو او لويديزو هېوادونو د تيلو د کمپنيو چټکتيا او ليوالتيا د قزاقستان، ترکمنستان او افغانستان خواته گړندی کړي وي. د ترکمنستان د صادراتو نل ليکه چې د هند تر سمندره يې د تېرېدلو لاره کتلې شوي د افغانستان پر سهيل ډډه لگوي. دغه نل ليکه په ترکمنستان کې (۱۲۰) کيلو متره، په افغانستان کې (۱۶۳۰) کيلو متره او په پاکستان کې (۱۷۰) کيلو متره غځېږي. له هم هغه ځايه بيا د بېړيو د تم ځايونو يا گودرونو څخه د هند پر لور حرکت کوي. افغانستان په دغه پروژه کې له گازو څخه پر استفاده سربېره د ټيکس وړيا گټې په لاس راوړي او د گازو د صادراتو آسانتياوي او وړتياوي هم ترلاسه کوي او د دې باوجود د ترانسپورتي عراده جاتو په کار لوېدل، ساختماني بوختياوي، د کارگرو لپاره د کار فرصتونه هم رامنځ ته کيږي چې د افغانستان په اقتصاد کې مهم رول لوبوي، خو دا پروژه د دغو گټو سره سره د خنډ او ځنډ لپاره لاملونه هم لري، چې هغه هم د جغرافيايي سياست سره کړی اوځنځيرونه تشکيلوی، هغه کمپنۍ چې په دغو زيرمو کې پانگونه غواړي د ډير لوی نفوذ درلودونکي دي چې عمدتاً په لويو حکومتونو او په څارگرو ادارو کې اعتبار لري.

د تيلو او گازو تجارت که څه هم په اروپا او امريکا کې د شخصي شرکتونو تر نامه لاندې مخته بيول کيږي، خو په حقيقت کې حکومتونه په مستقيم ډول په دغه کار او بار کې رول ترسره کوي. هغه څه چې د کمپنيو مطلب دی د استخباراتو او څارگرو ادارو په مرسته ورته د حکومتونو لخوا لاره هوارېږي. د تيلو يا گازو په نامه نه بلکې په يوه او بل نامه. په مستقيم او غيرمستقيم ډول سره، کيدلای شي چې مصارف يې مستقيم د کمپنيو لخوا ورکول کيږي. د دغو هېوادونو په

لويو تجارتي کمپنيو کې سياسي قوت او اغيز په کامله توگه مطرح دی چې د قوي سياسي قوت ملاتړي په برياليتوب سره مطلب ته نژدې کيدلای شي. همداسبب دی چې پوځي قوتونه هم د دې کار او گټې لپاره خوځيدلي دي.

په دغه سياسي لوبه کې داسې معلومېږي چې اوس هم ځينو کمپنيو چې سياسي ملاتړ يې کمزوری وي ماته منلي وي که څه هم تر اوسه د دې کار پایله معلومه نده، خو اوس هغه څه ډيرزيات مهم دي چې د پردې شاته د سيمي د هيوادونو پټي انديښني دي چې په درو مرموزو جالونوکې پټ غوندي نغښتي دي چې سپرل يې اسانه کارنه دی.

زه غواړم په مختصر او بې تفسيره ډول هغه ته ځغلنده نظرواچوم کيدای شي نور څيرونکي ورباندې ترمانښه پوهېږي.

لومړی: د تجارت انحصار چې په سياسي فشار سره منع ته راځي.

دويم: درغلې کول چې په اصل کې له سياست سره تړاو لري.

درېم: مذهبي او کلتوري پرمختگ ته زيان رسول.

لومړی: په ټولو عربې هيوادونو کې په ځانگړې توگه په سعودي

عربستان کې د تجارت د انحصار پر سر ډيري ناندريزي لوبې ترسره

شوي، چې هر وخت د سياسي قوت څخه په استفادې د خلکو او

شخصي تجارانو حقوق تر پښو لاندې شوي، د ملت او حکومت ترمنځ

بې اعتمادې او بې باوري پيدا شوې، د پردې شاته هغه څه روان دي چې

نه يې حکومت اظهار کولای شي او نه يې خلك زغملای شي، مگر په

ډيره چالاکی سره داسې کړنو ته د بغاوت يا شرارت ټکي اسانه الفاظ

دي چې له قدرت او وخت نه پکې گټه او بده استفاده کېږي.

دويم: درغلې کول: کېدای سي داسې ډيري بېلگې تر لاسه شوي

وي. هغه کمپنۍ چې د تيلو د قراردادونو ذمه واري لري اوس مهال

د کمپنيو پر ټولو عايداتي منابعو کنترول لري، د صادراتو پر وخت

د کنترول ميترونه د هغو په اختيار کې وي، د صادراتو کچه نه

حکومت او نه هم خلکو ته معلومېږي. همدا ډول د تیلو د صادراتو پیسې له هغه هېواد څخه د باندي په بهرنیو بانکونو کې تحویلېږي. ویل کېږي چې تر ډیره د دغو پیسو استعمال د حساب د واکمن په اختیار کې هم نه وي چې په عربي نړۍ کې د وروستیو تحولاتو د دې ثبوت لپاره په درځنونو اسناد را وسپړل.

همداسې د ځینو واکمنو په درغلی سره د هېواد د عامه عایداتو له پیسو څخه څه اندازه یا فیصدي د بډو(رشوت) په توگه شخصي حسابونو ته انتقالېږي، چې له همدې کبله د ځینو واکمنانو په بانکي حسابونو کې له هېواد څخه د باندي په ملیاردونو ډالر یا په لسگونو ملیاردونه ډالر جمع شوي وي. دغه زیاتي پیسې چې بانکونه استفاده ځني کوي یوازي د دغه واکمن په حساب کې د هغه په نامه باندي وي. که چیري هغه وغواړي خپلي پیسې له دغو بانکونو څخه بل ځای ته انتقال کړي بیا هم باید د هغه د مصرف او تادیبې لپاره لومړی پیشنهاد ورکړي. که دغه انتقال د هغو له نظر سره سمون درلود بیا به یو څه ورکوي او که یې سمون نه درلود بیا له حساب درلودونکي څخه د تحقیق امکان هم لرې چې د خپلو پیسو د لگښت پوره توضیحات ورکړي.

درېم: له ډیرو وختونو را په دې خوا په نړیواله کچه د غربي دموکراسۍ د پلي کولو هڅي رواني دي. غربي دموکراسي هغه نظام دی چې په حقیقت کې د مسلمانانو لپاره وژونکې زهرجنه دوا غوندي ده چې که یې د استعمال سره ډیر احتیاط ونه شي پخپله وژونکی یادرمل کاروونکي هم ورسره وژلای شي. دغه تقلید شوې دموکراسي هغه یوازنی نظام دی چې د مسلمانانو په لاسونو باندي د اسلام جرړي باسي او د خدای پر ځمکه باندي د خدای نظام ناکافي او د اجتماعي ژوند د اړتیاوو سره ټکر تعبیر وي.

دغه بې جلوه دموکراسي داسي یو نظام دی چې د فحش او منکراتو په تدریجي تعمیم سره د اسلام سره مقابله کوي. هم دارنگه د داسې دموکراسۍ عاموالی او اعتیاد د ځینو مسلمانانو لپاره د ارتداد او د اسلام سره د نه میني او فاصلي سبب گرځي. له ډیره وخته راپدیخوا،

د رسول الله صلى الله عليه وسلم له زماني څخه تر اوس مهاله اسلام او مسلمانانو ته په يو او بل نامه سره د اسلام د مخ نيولو، بدناملو، کمزوري کولو هڅي په زور، پيسو، تبليغ، شهنويت او نورو وسيلو سره رواني وي او يا رواني دي. په هغو کې تر ټولو لوی سازش چې مثبته نتيجه يې ورکړې ده دغه ناولې نامقيده دموکراسي ده، چې د قومونو ملتونو او حکومتونو تر منځ د مذهبي درنو اختلافاتو سبب کېږي. په اوسني افغانستان او عراق کې د اشغال سبب هم په مسلمانانو کې د غربي دموکراسۍ د پلي کولو امتحاني دوره او کړکيچنه بېلگه ده چې

د همدې هدف لپاره د ملتونو حکومتونه له منځه وړل کېږي، نظام او شتمنی له منځه ځي، پر کلتور، خاوره، نواميسو باندې تيري کېږي، په لکونو انسانان په بمونو او باروتو وژل کېږي، زندانونو ته ليرل، توهينول خولاعادي خبره ده، خو د دې دموکراسۍ نتيجه هغه ناتار او غم شو چې جبيره يې ناشونې برينبي او نه کېږي.

څلورم: (د دغې صادرېدونکې دموکراسۍ غوښتونکي) غواړي چې دغه ډول ناولي دموکراسي په سعودي کې هم پلي کړي. دغه عناصر په ډيره بي صبري سره غواړي دغه هيواد ته چې د نړۍ د مسلمانانو مرکز دی د فحش او فساد لاره خلاصه کړي.

په ۱۹۹۰ ميلادي کال کې د سعودي عربستان په هکله د غربي دموکراتانو سروې روانه وه، څو معلومه کړي چې څومره نفوس د غربي ناولي دموکراسۍ پلوي کوي، د سروې له مخي هغو څرگنده کړې وه چې په سل کې اويا فيصده خلک د سعودي د اوسني شاهي نظام سره مخالفت لري او ناراضه دي. نو د خلکو د حقوقو د ورکولو لپاره بايد انتخابات وشي، مگر تر ډيره دا کار د سعودي د پخواني پاچا ملک فهد تر مرگه پوري وځنډول شو، ځکه چې هغه له امريکايي واکمنانو سره ډيري نژدې اړيکي درلودې. د امريکايي واکمنانو گټه

پدې کې وه چې بايد د هغه له دغه ضعيفه حالت څخه چې کوما ته ورته حالت وو استفاده شوي وای.

په ۲۰۰۴ ميلادي کال کې د دويم ځل لپاره بياسروي وشوه. دويمه سروبي بنسټي چې د سعودي اوسيدونکي په سلو کې شپيته برخه د اسامه او د هغه د ورته نظر پلوي کوي. له همدې کبله دا سروبي او په افغانستان او عراق کې د جنگونو او تربگنيو له کبله وځنډيده خو بيا هم د دی پروژي د پر مخ بيولو لپاره پانگونه روانه ده. دا چې کله به هغوی خپل هدف ته رسيږي والله تعالی اعلم.

پنځم: غربي دموکراسۍ اخلاقي فساد ته دومره وده ورکوي لکه د پسرلي باران چې بنيرازي محکمي او کرلي کښت ته وده ورکوي، د اسلام د بشپړ چوکاټ د ماتولو لپاره دا ترهرڅه موثر انتخاب دی چې د بشر او بيان د آزادۍ په نامه منکرات او شهواني فواحش په قانوني توگه مروج کيدلای شي. له بلي خوا د الهي احکامو حدود چې د زنا، شرابو، لواطت، تبرج او داسې نورو د مخنيوي لپاره وضع شوي په بشپړه توگه له منځه وړلای شي. د دې ترڅنگ د نورو غير اسلامي اديانو لپاره د فعاليت لاره هوارولای شي، څو مسلمانان د عزت، مال او نورو امتيازونو په ورکولو سره ارتداد ته وبلل شي، چې د يهوديت او نصرانيت او نورو اديانو شعائر په اسلامي هېوادونو کې په تدريجي ډول خپاره شي. د بشري او انساني حدودو څخه پر هغه لوري پرمختگ وکړي چې د هغو داوږدي مبارزې ستر هدف دی.

څو ورځي وړاندې مي په يوه اخبار کې د يوه ځوان هلك كيسه ولوستله کوم چې د ايډز په ناولې ناروغي اخته سوی وو. هغه د خپل رنځ د ورپيښيدو علت روښانه کوي او وايي چې ده په هغو دوو نجونو باندې باور کړي وو چې ده ته يې اطمینان ورکړي وو چې گواکي هغوی له ده نه پرته د بل چا سره جنسي علاقه نه لري. هغه وايي ما هغو ته زړه ورنژدې کړ او بې دريغه مي له هغو سره زنا کول، خو کله چې زه په دغه مهلکه ناروغي اخته شوم هغه وخت راته معلومه شوه

چې دغه دوي نجوني بدلمني او فاحشي نجوني وي. همدغه د دوی کاربار وو. نو ځکه ده پر دې ناوړه کار ارمان کاوه او پېښمانه وو. خو د ده دغې پښیمانی هغه ته هېڅ گټه نسوای رسولای.

په یوه بل اخبار کې مي څو مرکي د شرابو له معتادينو سره ولوستي چې هغوی څنگه په شرابو روږد شول، چيري شراب پيدا او وموندل شول او بالاخره اوس څه کیفیت ورته پېښ شوی وو. یو تن د عبدالهادي په نامه د خپل ځان کیسه روښانه کوي: د هغه په قول د ده پلار به هر وخت له ځانه سره یو بوتل راوړی. د هغه شربت به یې څښبله، خو زه به یې د دغه بوتل څخه منع کولم. کله چې مي یوه ورځ په کور کې پلار او مور دواړه نه وه، ماله دغه غیابت څخه استفاده وکړه، هغه بوتل مې پيدا کړ او له هغه څخه مي څه شربت وڅښل، خو هغو شربتو زه دومره بې هوښه کړم چې په ځان باندي نه پوهېدم. کله چې پر هوښ راغلم په یوه کلینیک کې بستروم. زه تر روغتیا وروسته بیا د هغه بوتل په لټه کې شوم چې یو ځل بیا د هغو مزه وڅکم. هغه زیاته وي چې ما به تردي وروسته همیشه خپل پلار څاره چې له کومه ځایه شراب اخلي او په څه ډول یې تر لاسه کوي او د چا سره کښيني؟ په هر صورت د وخت په تیریدو سره مي د شرابو د پلورلو ځای پيدا کړ او اوس دادی دغسي معتادیم. له دې څخه څرگنده سوه چي دده د روږدیدو علت د ده د پلاراعتیاد وو.

یوه بل کابلي ځوان د یوي مرکې په جواب کې ویلي وه، چې د ده په قول طالبان ډیر بد خلق وه. له مورې څخه یې آزادي سلب کړي وه، خو له کله څخه چي طالبان تللي دي د هغو د نظام په بدل کې دموکراسي راغلي او مورې ته خپل حق راکول شويدي. مورې اوس بشپړ آزاد یو د هیچا پروا نه لرو، زه اوس د خپلي انډیوالي یاگرل فریند سره پارک ته ځم. کله ناکله د هغي سره یو ځای پغمان، قرغي او د سالنگ لوري ته ځم، یو له بله مینه سره کوو، په میلو کې خوند سره اخلو،

ميلي او تماشي کوو. په دې توگه هغه په خپل دغه فاحش او منکر عمل خوښ وو.

داسي او دې ته ورته ډير شيان د اوسنۍ دموکراسۍ له امله په افتخار سره په مطبوعاتو کې ليدل کيږي چې هم خلکو ته پر فساد، فحشا او منکراتو جرأت ورکوي او هم ناخبره خلک ورسره روږديږي چې د داسي هر عمل سره مذهبي او ديني حيثيت ته تاوان رسيدلای شي. دلته چې اوس په خورا لوړه کچه د داسې قصدي اعمالو بيلگي ښکاره کيږي وړاندي وهم اوشک يقين ته رسوي چې په نتيجه کې له داسي عمل څخه يوه مغلقه او لا ینحله ستونزه جوړيږي.

دويم: دا چې په غربي نظامونو کې دموکراسۍ له هغه څه سره مطلق توپير موندلی دی چې په اوسنيو اسلامي هېوادونو کې نوي اوتازه راتوکيدلې ده. د بشر ازادې په منجمد انحصار کې راغلي، په انتخاباتو کې درغلي کيږي خلک په پيسو رانيول کيږي، هغه څوک چې د غرب د نظرياتو تاييد کوي د پيسو په زور او يا په کمو رايو سره بريالی کېدلای شي او هغه څوک چې د غربي نظرونو سره مخالفت لري يا په انتخاباتو کې حق نه ورکول کيږي يا که چاته حق هم ورکول شي، نو د هغه د برياليتوب چانس به ډير کم وي، دموکراسي چې د خپلو پالونکو لخوا د بشپړې ازادۍ په شعار سره بدرگه کيږي تر ډيره د غربي نظرياتو تابع ده. که ضرورت پيدا کيږي نو د معصومو انسانانو وژل او ترورول هم دهغو د تعريف له مخي د آزادۍ مانا لري او د هغو په اند يوه مباحه لاره بلل کيږي. اوس چې ناوړه او ناروا دموکراسي د غربي نظريې د پلي کولو لپاره د افغانانو د وینو په بهيدلو عملې کيږي، هره ورځ د دغه نظام د راوستلو لپاره په سلگونو مسلمانان وژل کيږي، په جوپو جوپو نور مسلمانان د وطن پرېښودلو ته مجبوره کيږي. د داسي امريکايې دموکراسۍ به څه مانا او څه به يې گټه وي؟؟

باندنی او کورنی سیاستونه او پالیسی

له بده مرغه ويلاى سو چې د افغانستان كورني او بهرني سياستونه ډير وخت متضاد سياستونه وي. په ډيرو مواردو كې د تفریط او افراط سياستونه روښانه كوي. تر ډيره بهرنی سياست د افغانستان په اوږده تاريخ كې د مختلفو اشخاصو لخوا منحصر تاريخ لري، ځكه چې د بهرنيو مستكبرو امپراتوريو له مزاج سره په سترتوب كې د ليوالتيا او بشپړتيا په سبب د حریت چانس ډير كم لري، يو معتدل سياست چې د افغانستان د ټولو حقوقو رعايت په نظر كې ونيسي ډير كم تر سترگو كيدلاى شي. كه څه هم په لومړي او دويم نړيوال جنگ كې د افغانستان بهرني سياست پر عدل او انصاف ولاړ او مستقلة پاليسي يې درلودله، مگر تر ډيره دغه دريځ په اعتدال پاتي نشو.

د دې كار يو عمده او لوی دليل د افغانانو بې حده او بې اندازې خوشباوري گڼلاى شو چې هر وخت د افراط خوا تعقيبوي. كله چې يو افغان كه څه هم د لوړو زده كړو او تجربو درلودونكى وي يا له لوی مسلك سره اشنا يا د افغانستان د يوه لوی پوست مسؤليت لري. بدبختانه كله چې د بهرنيو هيوادونو په سياست كې وربښكيل شي له دومري خوشباورۍ څخه كار اخلي چې نژدې د يوه هيواد له رسمي پاليسۍ سره په ټكر كې را شي او كه چيري د يوه بهرني هيواد په بنو روابطو كې ورداخلېږي نو د روابطو په وړاندې چې متقابل احترام دى د دوستۍ په وړاندې ډېر بنويږي ان تردې چې ديوه هيواد په بنو اړيكو كې خپل توازن له لاسه ورکړي. داسې بې اندازې خوشباوري او خوږتيا چې بالاخره يې د خوړلو سبب گرځي او گرځيدلي، داسې خوشباوري او خواخوږې چې د خپلو هيوادوالو د ارادو او هيلو پر خلاف د پرديو رضا لټوي، داسې خوشباوري او خوږتيا چې هغه دوست يې په دې لټه كې شي چې پر هيواد او خلكو يې د يرغل لاره هواره كړي؛

كه د افغانستان پر اوږده تاريخ ځغلنده نظر واچوو بياهم په نژدې تاريخونو كې د ليري تاريخونو بېلگي او تيروتنې موندلاى شو چې لا تر

اوسه پوري زموږ هيواد او هيوادوال يوازي نه چې د تيروتنو جبران نشي کولای، بلکې تر اوسه پوري يې د قربانۍ هدف گرځيدلي دي د مثال په توگه انگرېزان د افغانستان تر پولو پوري په گړندي برياليتوب سره راورسيدل د خلکو په وینو کې يې د خپل غرور بېړۍ د هدف تر ساحله په چټکتيا سره روانه وساتله، دلته د ملتونو اراده، د جهاد او استقامت په لوري بڼه ننگونه وه چې دري ځلي يې د خپلي مبارکي ارادې په اظهارولو سره خپلواکې ونه بايلله، حکومت په بشپړه وفادارۍ د افغانستان د ځمکنې بشپړتيا او استقلال په هيله په نه ستړي کيدونکي توگه قرباني ورکړه. له خپل هيواده يې دفاع وکړه، په خپلو وعدو او وظائفو کې رشتيني پاته شول، انگرېزان يې د درنو تلفاتو په ورکولو سره مات او وشړل. شرميدلې يې له خپله هيواده وايستل. مگر بدبختانه د حکومت د بهرني سياست واکمنو د شهيدانو مبارکي ويني هدر او په اوبو لاهو کړي، په لږ رشوت او بدو يې چې د هغه ١٢ لکو تر ١٤ لکو کلدارو پوري ورکول سوي د افغانانو په وینو گټلي افغانستان يې يوځل بيا د انگرېزانو په واک کې ورکړ، د انگرېزانو د ناوړو ارادو او قوي ښکار په دام کې ولوېدل، هر څه يې پر ځانونو ومنل هرڅه يې له لاسه ورکړل. ترڅو د محدود وخت لپاره د قدرت او فحاشۍ په هوس او نوش کي مست اوسي، شراب او کباب تر کومي تير کړي، له ډيرو او ښايستو ښځو خوند واخلي، په عياشۍ ژوند وکړي، د شهيدانو قرباني، د خلکو کلکه اراده، د کونډو او يتيمانو کړاوونه هير کړي.

دويم مثال د بېلگي په توگه د کمونستي ښامار په منگولو کې ښکيلتياده، کله چې امان الله د خپل پلار تر مرگ وروسته د افغانستان د استقلال د استرداد دعوه وکړه د هغه په دغه ميرانه سره افغانانو گڼله چې هغه د استقلال او خپلواکۍ په گټلو سره د دغه هيواد د خلکو او شهيدانو ارزو پوره کړه او نور يې گواکي افغانستان خپلواک هيواد کړ، له بده مرغه لږ وخت وروسته بياهم د مذهبي او کلتوري پلوه بې پروايۍ، غربې کلتور ته گړندي رجحان د خلکو

د ارادو سپکاوي د هغه د قدرت ټغر هم ورټول کړ. بهرنی سیاست د خلکو له احساساتو سره په ټکر کې راغی، چې په تدریجي ډول یې لویو غميزو ته لاره پرانستل.

د بهرنی سیاست مانا او مفهوم څه دی؟ دلته د دغه سیاست په کولو سره پنځه عمده څیزونه د بنسټونو په توګه په نظر کې نیول کېږي.

لومړی: د ګاونډیو هیوادونو سره ښي اړیکي او متقابل احترام، دویم د بهرنیو ستونزو له معیارونو څخه پوهاوی او خبرتیا ده ترڅو ټول ملت وینن او باخبره وساتل شي.

دریم: د نړۍ د نوو او زړو انکشافاتو څخه په بشپړه توګه استفاده کول.

څلورم. په بهرنی سويه باندي د خپل هیواد د استقلال له ساتلو سره سره د کلتور او مذهب سالمیت ته پوره پاملرنه.

پنځم: په بهرنیو هیوادونو کې د خپلو اتباعو د حقوقو دفاع او د هغو د سر او مال ضمانت کول،

داسي نور جزئیات چې په تجارت، قرارداد، تعلیم او تربیه، کدري روزنه، قرضه او کمک، پوځي عسکري روزنه او لاس ته راوړنه ټول تر یوه قانوني چتر لاندې په هغو پنځه څیزونو کې همېرغي ده، دا او دې ته ورته سیاست او پالیسي د هر هیواد لپاره اړینه ده چې پري ملامتیا نشي ویل کیدلای، دلته دا خبره ډیره ضروري ده چې د هر بهرنی تماس په ترڅ کې ټول کورني ملحوظات او ارزښتونه په پام کې ونیول شي تر ټولو ضروري داخلي همفکري اوننگونه ده چې ټوله هیواد له هغه سره په بدمرغي اوبنتلای شي، په ټولو بهرنیو پالیسیو کې دومره احتیاط پکار دی چې له هري کړني سره د اولس اراده په نظر کې ونیول شي ترڅو ښه پাকে لاره په وړاندي صفا وبریني هم هغه تگلاره عملي کړای شي مګر زموږ په بهرنی سیاست کې څو عمده مشکلات دی چې موږ یې همیشه قرباني ګرځیدلي یو:

لومړی: ښوونه او روزنه

دويم: د بهرنيو سازمانونو رنگ او ډول

درېم: د هيواد دننه د بهرني کلتور وده

څلورم: د مسؤولو اشخاصو خوشباوري

پنځم: د بنو اړيکو په خاطر له يوه بل هيواد سره په کلتوري شکل

نارښتيني چلند.

لومړی: تعليم او تربيه تر ټولو مهم عنصر دی چې په هر وخت کې د هيواد او نوي نسل مستقبل ورباندې ولاړ وي او د ښه او سوکاله ژوند لپاره غوره پرمختگ ورباندې کيدلای شي، د تير څه په تعقيب د راتلونکي لاره ښه څارلای شي او دا تر ټولو ضروري ده چې د يوه ښه بنسټ سره نوي انکشاف بې خطره رامنځته شي، د تعليم او تربيه ننی ستونزي مو په لومړي څپرکې کې ذکر کړي. د يادوني وړده چې بهرني هيوادونو ته د زده کونکو د ليرلو ستونزه يوه عمده ستونزه ده دا ستونزه کيدای شي لائقو استاذانو يا د عصري او نوو تجهيزاتو د نشتوالي له کبله وي. د نويو تجهيزاتو په بشپړتيا سره د لوړو زدکړو دپوهنتونو نيمگړتيا بشپړه کولای شي دغه نيمگړتيا زده کونکو د اړتيا لاره پيدا کوي چې شاگردان يا زده کوونکي د لوړو زده کړو لپاره خپل هېواد ته د خدمت په موخه نورو هېوادونو ته په رسمي يا غير رسمي ډول استول کيږي چې د افغانستان اساسي ستونزي له همدې ځايه راولاړيږي. د وخت په تيريدو سره پارسوب پيدا کوي.

دغه ستونزي څو برخي لري. زه دلته غواړم د هغو دري برخي راوسپړم: لومړی هغه ځوان زده کونکی چې په اسلامي روزنه سره پوره نه وي روزل شوي هغه خالي ذهن وي په لږ وخت کې د خپل ځان لپاره د بل هېواد مفکوره او د ښوونکي عکس خپلوي زده کونکی په دغه تقليد سره له اسلامي مفکوري سره نور په واټن کې راځي.

دويم: زده کونکی تر ډيره د هغو مفکورو سره اشنايي پيدا کوي چې اسلام ورسره ټکر لري. هغه به د بهرنيو سازمانونو له مېلمستياوو څخه خوند اخلي بالاخره هيواد ته د راستنيدو سره سم يونا اشنا فکر ته کارپيل کوي. البته موږ د داسي ډيرو بيلگو شاهدان يو.

دریم: هغه زده کونکي چې د بهرني تعليم وس او توان نلري په خپل ځان کي د مایوسی او کمی احساس کوي که څه هم د هغه لیاقت ترهغه بل ډیرنه وي.

د تعليم او تربیې جرړي (ریښي) خو لا تر هغه څه پوري ډیره ځانگړتیا لري چې د هغه هیواد د مفاداتو او کلتور وده په نظرکې ونیسي. په بهرنیو هیوادونو کې په لویه پیمانه د شتمنو کورنیو زده کوونکي روزل کیږي یا د لویو منصبونو د درلودونکو اولادونه وي، طبعاً د داسې اشخاصو اولادونه په سیاسي زده کړو کې ډیره برخه اخلي یا د هغو پلرونه او میندي هغو ته دغه انتخاب کوي یا د میراث په ډول د هغوی لیوالتیا د سیاست سره وي. په هرصورت کله چې په بهرنیو هیوادونو کې د بریالي سیاست په لټه کې شي، نو د ټولو سازمانونو سیاستونه مطالعه کوي. د هغو ایډیالوژي یې په دماغ کې ځای نیسي، یا د کوربه هیواد له روان سیاست نه رنګ اخلي چې په همدې توگه د خپل مستقبل لپاره د خپلي خوښي انتخاب کوي، د مثال په توگه که یو زده کوونکی په روسیه کې زده کړه کړي وي هغه د ځان او هیواد لپاره کمونستي ایډیالوژي انتخابوي، که چا په چین کې زده کړه کړي وي هغه د ځان او هیواد لپاره د کمونستي نظام بل ډول انتخابوي، که چا په اروپا یا په نورو لویدیزو هیوادونو کې زده کړه کړي وي هغه د ځان او هیواد لپاره پانگوالي، نړیوالې او کپیتالستي یا غربي دموکراسۍ انتخاب کړي وي او که چا په یوه اسلامي هیواد کي او په یوه اسلامي چاپیریال کي زده کړه کړي وي هغه بیا د ځان او هیواد لپاره اسلامي نظام انتخاب کړی وی چې د دغو مختلفو مفکورو بیلوالی یو لیدلای هم نه سي او ترکیب یې بیابیلی ستونزي لري.

دویم: د مسؤلو اشخاصو نژدیوالی یا دوستي ده چې په ټاکلي ډول نتیجه له ځانه سره راوړي، خو د ناکافي تجربې او د کمی پوهني له امله د هیواد د ټولو وگړو، کلتور او عنعناتو اهمیت یې له نظره غورځولی وي چې په همدې توگه د توپیر خوځنده بهیر لا پسي اوږدېږي.

د بهرني کلتور وده او پايښت، لکه څنگه چې مو وړاندي د هغه ارزښت په نظر کې نيولی دلته بايد ووايو چې د نړۍ هر هيواد د خپل کلتور د ودي لپاره په نه ستړي کيدونکي توگه کار کوي په نورو هيوادونو کې خپل کلتور خپروي او هغه ته رشد ورکوي، خو له بده مرغه چې زموږ خپل کلتور د ځينو خپلو خلکو لپاره شرم او عار بلل کېږي. د دې پر ځای چې خپل کلتور رسم او رواج ته وده ورکول شي هغه شاته غورځوي. د دې دوه مثالې زه د يوه شاهد په توگه په گوتو کولای سم. يو دا چې ما خپل زوی مکتب ته د زده کړې لپاره په خپلو کلتوري او ملي جامو کې استاوه، خو د ښوونکي لخوا په څو ځله د اخطار په ډول ورته ويل شوي چې پتلون او نيکتايې د زده کونکي لپاره اجباري کار دی. که نه نو له مکتب نه به يې اخراج کړي، دلته د کلتور پر ضد عمل کول په رسمي چوکاټ کې کېږي. د دې سره سره چې نيکتايې او پتلون اصلاً د هيڅ مسلمان او افغانانو اصلې کلتور ندی چې دومره ټينگار ورباندې وشي چې يو زده کونکی يې له کبله د زده کړې له نعمت څخه محروم پاته شي دا خو لا بيل سوال دی چې افغانستان د مسلمانانو کور دی.

درېم : د اوسني جمهوري رياست اداره امور ته يو چا د دندې غوښتنليک ورکړي وو. هغه نفر ښه لياقت درلود، په اقتصادي زده کړو کې يې ماسټري درلوده. د دې سره سره هغه ته ويل شوي وه چې دلته پتلون او غرېب لباس اجباري دی، که نه نو د ده لپاره په افغاني کلتوري لباس کې ځای نشته. ځکه هغه سړي مسنونه ږيره او سنتي جامي اغوستي وې. دا د چارو په اداره کې د افغانستان د جمهوري رياست لپاره مرکزي حيثيت لري.

داسې ډېر مثالونه شته چې د ږيري خريل، د بوغري يا حجاب ليري کول او نور داسې غير شرعي افعال پکښې حتمي بلل شوي دي. همدې ته ورته اعمال او افعال د بهرني کلتور برخه ده چې زموږ په هېواد کې زموږ کلتور ته صدمه رسوي او له بهرني کلتور نه رنگ اخلي. له بده

مرغه چې زموږ د غربي کلتور پلوي افغانان يې په نه ستړي کيدونکي او ناباللي چوپړ کې ځانونه په کلتوري نيواک کې اچوي.

د مسؤلو اشخاصو خوشباوري : لکه څنگه چې مو مخکې د دې خوشباوري تفصيل د عامو افغانانو لپاره ياد کړ، همدا خوشباوري په افغاني خواصو کې هم سته چې ډير خطرناکه عواقب لري، د عامو خلکو خوشباوري تر چارواکو او مسؤلو اشخاصو پورې محدوده او ليوالتيا يې هم دومره مهمه وه. مثلاً ظاهرشاه چې اوسني اساسي قانون ورته د ملت د بابا لقب ورکړی دی. د ده تر شخصيت پورې داو چې ظاهرشاه پر ځمکه د خدای د رحمت سيوري دی يا دا چې هغه د اووه وليانو مرتبه لري. د هغه اطاعت فرض او مخالفت يې گناه ده، سره د دې چې هغه ته د ملت د بابا لقب هم ورکول شو مگر هغه د مرگ تر وخته پورې د الله جل جلاله فرض حج ته هم زړه بنه نه کړي. د کابل په بنار کې يې تر مسجدونو سينماوو ته بڼه خدمت کړی د هېواد تر نورو ودانيو يې د عياشۍ حوضونه د خپلي عياشۍ لپاره ډير جوړ کړي وه او په مساجدو کې لکه د پل خستي په مرکزي جامع کې د اوداسه د اوبو انتظام هم نه وو داچې ده غريب خپله د لمانځه سره څومره ليوالتيا درلوده داده ذاتي مسؤليت وو. همداسې نور مثالونه ډير سته. مگر د خواصو خوشباوري بيا داسې نده د هغو خوشباورې ډيري خطرناکي پايلې لري لکه د تره کي، کارمل او کرزي غوندي کړني چې هيواد او ټولنه يې له نه جبرانېدونکو ستونزو سره مخامخ کړه، بهرنيانو ته دومره ورنژدي شول چې د هيواد د يوه وگړي وژل ياپه تورو زندانونو کې د هغو اچول د هغو حق بولي. له مغورو، ظالمو، سرټيمبه وو او وژونکو بهرنيانو څخه د توقيف يا څيرنو حق هم د افغانانو په واک کې نسته. د دغو بې وارثو مظلومو افغانانو ويني ورته مباح گڼل شوي. دومره خوشباوري چې په هغه چا باندې باور وکړي چې څو ځله يې افغانستان له ورکاوې اوناوډۍ سره مخامخ

کړي او لوی افغانستان يې په کوچني کهول بدل کړی، دومره بياهم پر هغه چا باندې خوشباوره شي چې د افغانستان پر بدن يې د قصاب غونډې د پريکيدلو تيره چاره په لاس کې نيولې ده دومره خوشباوره شي چې د ديني او تاريخي دښمنانو لانور هم په هيواد کې زياتوالي او دايمي اډې غواړي، دومره خوشباوري چې د الله جل جلاله له لاري پرته غواړي پر بله لاره ثواب ته ځان ورسوي، هسي خوشباوري چې ناروا وو ته په اسلامي ټولنه کې قانوني بڼه ورکړي، داسې خوشباوري چې د خپلو خلکو ارادې په نظر کې ونه نيسي د پرديو ارادو ته د لومړيتوب حق ورکوي.

پنځم: د بنو اړيکو په خاطر له يو بل هيواد سره په کلتوري بڼه نارښتین چلند کول:

د دې اړيکو بيلگي اوس هم ډيري دي او ډيري وړاندي تيري شويدي چې ډير پراخ تفصيل ته اړتيا لري، زه دلته د لږو بيلگو په په راورلو اکتفا کوم، دلته په ناسمه توگه بهرنيان تشويقول او هغو ته اطمینان ورکول يوه غولونه ده، چې خپل هيواد پکښي راښکيل کړي او يا دا چې د ملت د وگړو له اعتماد څخه ناوړه استفاده او يا معامله کول چې د ملت وگړي ترې ناخبره اوسي، د مثال په توگه له بهرنيانو سره تړون کول، خپلي خاوري ته راوستل، يا رابلل د هغو په جزئياتو هيوادوال نه پوهول، يو ناسم او نارښتین عمل دی. يا دا چې بهرني يرغلگر تشويقول هغو ته اطمینان ورکول چې د هيواد وگړي د دوی د راتگ څنډه نه گرځي. يا دا چې د دغه هيواد اوسيدونکې ورباندې خوشحاليرې. يا دا چې ټول هيوادوال د دوی د راتگ غوښتونکي دي، دا هم يوه ناسمه او نارښتینې کړنه ده چې په نتيجه کې د ملت ارادې ته په ډيره سپکه او بې احترامۍ کتل کيږي، د خلکو عزت او کلتور پکښي پايماليرې يا دا چې خلکو ته په دې سره اطمینان ورکول چې گواکې بهرنيان د دوي د ارادي، مذهب او کلتور درناوی کوي، دلته د يوه مستامن په صفت اوسيرې، د هيواد په کورنيو او بهرنيو کړنو

او پالیسیو کې لاسوهنه او مداخله نه کوي، یوازې د هېواد د اساسي قانون په چوکاټ کې د حکومت په چارو کې ورسره مرسته کوي، د حکومت پریکړو او د اولس ارادې ته په بشپړه توګه احترام کوي، په اصطلاح د افغانستان د اساسي قانون په چوکاټ کې عمل کوي، داهم یو ناسم او ناربنتیني عمل دی چې د شبهاتو او شکونو په تولید کې ښه زیات والی راوړي، یا دا چې په اقتصادي او پوځي تړونونو کې د انحصار په شکل درغلي کوي یا داچې خپل ولس تري ناخبره ساتي یا دا چې قرضي او پورونه همداراز مرستې او کومکونه دهېواد د ابادۍ په نوم اخلي بیا هغه پر نورو بې درکه مدارکو لګوي او بار او حساب یې پر اولس اچوي. دا هغه څه دي چې په حقیقت کې ناسمي او ناربنتیې کړنې بلل کېږي. د دې یوه بله نژدې بېلګه د کمونستانو ناروا پالیسی وې چې پخواني شوروي اتحاد ته په خورالورپه کچه خوشباوري وه، کمونستان چې شمېر یې تر ۱۵۰۰۰ پوري رسیدلي وو په نابیره توګه په ۱۳۵۷کال د ثور پر اوومه د کودتا په ډول قدرت ته ورسیدل دا چې څومره وخت دغه چرګونې د افغانستان په غیږ کې د بل په ایډیالوژي ستر شویوه هغه به تاریخ ته پرېږدو، دلته به ددغي کودتا منفي ټکو ته ورشو.

لومړۍ داچې کمونستانو په داسې وخت کې کودتا وکړه چې هیواد نسبتاً د پرمختګ پر لورې ګامونه اوچت کړي وه. په اقتصادي لحاظ د دغه هیواد په تاریخ کې ډیر ښه پلانونه جوړسوي وه هیواد او هیوادوالو په سوله او سوکالی کې ژوندکاوه همداوخت د افغانستان د خپلواکۍ بیرغ ښه رپانده وو. که څه هم هغه وخت په نظام کې ډیري نیمګړتیاوي موجودوي وې او د هغو اصلاح پکارووه. ځکه په نظام کې هغه ایډیالوژي ننوتلي وې چې د ځینو خلکو یا شخصیتونو احساسات یې راپارولي وه. دغه نیمګړتیاوي په اسلامي افکارو باندې پوره کیدلای شوې، خو په یوه کفري او غیراسلامي نظریه او فکر سره

د نظام راپرځول يوه لويه فاجعه او نه جبرانيدونکي جرم وو چې په هيڅ توگه د دغې خونړۍ او ناروا کودتا ضرورت نه وو.

کمونستانو د خپلې واکمنۍ د ساتني لپاره له پخواني شوروي اتحاد څخه د مداخلې غوښتنه وکړه چې د دوی رپرديدلي او کرپيدلي پښي د هغو په متيو ټينگي کړي، خو د دوی قدرت ته بقا ورکړي او د افغانستان د مسلمان ولس د پاڅون سره خپلي ناروا دښمنۍ ته پياوړتيا ورکړي. دلته کمونستانو دوه څيزونه چې بيخي ډير مهم وه له نظره غورځولي وه: لومړی د مذهبي علمای کرامو او مذهبي چارو اهميت او ارزښت وو دويم د ملت د وگړو اراده: ځکه هر واکمن ته پکار ده چې تر ټولو وړاندې د خپلو خلکو اراده په نظر کې ونيسي او د هغو سره د ډيرو لويو او مهمو اقداماتو په اړه سلا مشوره وکړي او د هيواد د سترو لارښوونکو هم فکري او همکاري را جلب کړي او د هغو نظرونه په غور سره مطالعه کړي. خو کمونستانو د دې پروا ونکړه او په ډيره بې پروايۍ سره يې د مذهب او د خلکو د ارادې سپکاوی وکړ.

افغاني کمونستانو په دوو ناسمو او نارښتنيو ټکو بهرني يرغلگر وگولول، لومړی د کمونستۍ بدمرغ نظام سره د افغانستان د وگړو مينه اوليوالتيا. دويم: د هغو د راتگ په اړه د افغانستان د خلکو د اکثريت توافق. د مثال په توگه هغو کریملين او برژنيف ته ډاډ ورکړی وو چې د افغانستان خلک له کمونستي نظام سره مخالفت نه لري. خلک ټوله د شاهي کورنۍ له انحصار څخه تنگ شوي دي، په ځانگړې توگه بي وزلي او غريبه طبقه خلک لکه بزگر، کوچيان او داسي نوري کورنۍ. د همدغو څو گوډاگيو په مرسته د کمونستي نظام د ټينگولو لپاره د پخواني شوروي اتحاد زورځواکو سرو لښکرو په ډيره بي رحمۍ پر افغانستان باندې يرغل وکړ د دغو ناولو اشخاصو مفکوره په دغه يرغل کې مهم او مثبت رول درلود. د دې پوچ مغزو په نظر له يوه نه ماتيدونکي ځواک سره زياته مرسته کول د افغانانو هيله ده او ډير افغانان د شوروي اتحاد د سرو پوځونو له راتگ سره مخالفت نه لري.

په همداسې بلنه کې ناسم او نارنښتین ویلو عمل وشو ځکه نو د سرو لښکرو راتگ او د هغو يرغل په دغه اسلامي اوسنتي هیواد کې بڼه استقبال نه شو او نه خلکو ته د قبول وړ عمل وو چې کمونستانو پري اقدام وکړ چې په نتیجه کې هم دوی او هم سري نړۍ خوري لښکري په غم واوښتي. استکباري قوت یې ټوټه ټوټه سو. په شرمونو وشرمیدل زموږ ښکلی افغانستان یې هم د ویرونو او غمونو په سیلابونو لاهو کړ.

دویم مثال د افغانستان د اسلامي امارت دوره ده. د افغانستان اسلامي امارت د افغانانو لخوا بڼه استقبال شو، پیاوړی شو او سترتوب ته ورسید، که څه هم واکمن د ناسم او نارنښتین بهیر مصداق نشي کیدلای، خو په بهرنی سیاست کې یې نیمگړتیا ډیره وه. په عامه توگه خوشباوري چې په ټولو افغانانو کې ډیره ده، په دغه نظام کې هم د صداقت باوجود ډیره وه، چې هغه د یوه لوی مشکل سبب وگرځیده. دلته دوه لوی عاملونه باید تر څیرني لاندې ونیسیم. لومړۍ خوشباوري د اسامه بن لادن او د هغه د شبکې (نیټ ورک) په هکله وه. دویم د گاونډي هیواد پاکستان او نورو مسلمانانو په هکله. اسامه بن لادن که څه هم د رباني صاحب د حکومت په وخت کې افغانستان ته رادعوت سوي او راغلی وو، خو طالبانو ته یې د ورنژدي کیدو پر وخت یو بڼه باوري ټاټوبی خپل کړ. بڼه کوربه ورته په خپل کور کې د میلمه پالني ټبر پرانستی، که څه هم اسامه مجاهد مسلمان او د افغانستان د خلکو میلمه وو؛ خو تر ډیره یې د افغانستان د خلکو، په تیره د اسلامي امارت د محترم زعيم له خوشباوري او خوا خوږۍ څخه استفاده وکړه.

پاکستان که څه هم د افغانانو لپاره د هجرت د دویم کور مانا درلوده، په سخت مشکل او ډیر بد حالت کې یې د هغو لاس نیوی کړی وو، خو بیا هم پر افغانستان باندي د انحصار په لټه کې وو. پاکستان نه غوښتل چې افغانستان د یوه معتدل سیاست په رڼا کې له نړۍ سره سترگي وچنگوي. پاکستان په ډیر زیات زیار سره هڅه کوله چې د افغانستان اسلامي امارت اړیکي د نوري نړۍ سره د پاکستان

له لارې ترسره سي. په همدغه چوکاټ کي يې له افغانستان سره دوستي او همکاري دواړه بنودل. افغانستان هم د گاونډي او اسلامي هيواد په توگه تر ډيره ورباندې بڼه باور درلود. دويم مذهبي علمای کرامو او نورو تنظيمونو چې په افغاني معتدل نظام کې يې د سر نه ايستلو هڅي کولي، په افغانستان کې هغه څه غوښتل چې په پاکستان کې يې نه غوښتل او يا ورسره دومره حساسيت نه بښي. چې د غه ډول پاليسيو هم د افغانستان په وړاندې د ډيري خوشباوري انگيرنه درلودله. له بلي خوا د پاکستان هغه حکومت چې د مشرف خبيث په مشري يې د افغانستان د اسلامي امارت د له منځه وړلو لپاره د مسلمانانو په ورکړه او خرڅولو هم صرفه ونکړه، د پاکستان حکومت خپلي اډې د افغانانو او افغانستان پر ضد د امريکا په واک کې ورکړي. په حسن ابدال، تربيله ډيم، جيکب آباد او ډالبندين کي يې هوايي فضا د هغو په اختيار کي ورکړه ان تر دې ليکلو پوري چي په ۲۰۱۰ کي بشپړه سوه د امريکايانو ټول بمونه، ټانکونه، گولي او د وژلو او ژوبولو نور څه هم د پاکستان له لاري افغانستان ته د مسلمانانو د وژلو لپاره راځي چي تر اوسه پکښي تريوسل او دېرش زره کسان په همدغو موادو په شهادت رسيدلي دي. داچي څومره کورونه او کلي وران سوي دي دا لابله خبره ده. هر هغه څه يې وکړه چې مسلمان افغانان ووژني، هيواد يې خراب شي، خلک يې بې عزته شي بيا هم ورباندې د يوي ذري اعتماد کول دخوشباوري مانا در لوده؟؟.

دريم مثال د غربي دموکراسی روان دوردي.

د اوسنۍ غربي دموکراسۍ په ځواکمني کي هم د ناسم او نارښتین سلوک اعمال ليدل کيږي. د لته هم ډېري ډېري منفوري بېلگي ترسترگو کيږي. غواړم څو بېلگي د مثال په توگه راوسپړم: لومړی د دموکراسۍ سره د خلکو مذهبي او ملي ليوالتيا او مناسب وخت. دويم له بهرنيو يرغلگرو قواوو سره د خلکو توافق. دريم بهرنۍ نړۍ ته د باور اطمینان او د ستونزو له منځه تلل.

لومړی: دابه خومره حقيقت وي چې د افغانستان هغه ولس چې د اسلامي سپېڅلي شريعت او اسماني نظام په هيله يې په ميليونونو انسانان او بنكلي ځوانان قرباني ورکړيدي، هجرت يې کړي او د خپل بنکلی هېواد ټولي شتمنی يې قرباني کړي، موافق وي چې د هغو د ټولو هيلو پر خلاف غربي ډول دموکراسي پلي شي، که څه هم افغانان له مشروع ازادی سره تاريخي ليوالتيا لري، خو د اسلام د سپېڅلي مذهب په وړاندي هيڅ ډول قانون ته ليواله نه دي. اوس به د دموکراسی نظام ته راشو. که په ښه غور سره وکتل شي چې د اسلام چوکاټ د احاطي په توگه درزمن اوداغي نشي نو بيا هرڅه مباح دي هيڅ مشکل نشته چې د مباحاتو پر پرانستې لاره ځانته لاسته راوړنه ولري، خو که د دې په خلاف کاروشي نو بيا به بدبختي رابخښي، هر هغه نظام چې امنيت پکښي تامينيږي، د خلکو حقوق پکښي ساتل کيږي، شرعي نيمگړتيا ونلري، په اصولو کې له اسلام سره ټکر ونلري هغه ته شرعي صبغه ورکول کيږي. که د دموکراسی ماناداوي چې حکومت د ولس په عامه انتخاب سره وټاکل شي هم دا قانون په اسلام کې د ډيره اوږده مهاله پلي شويدي، خلفای راشدين رضوان الله تعالی عليهم اجمعين د صحابه کرامو رضوان الله عليهم اجمعين په انتخاب سره د اسلام د لوی خلافت دندې ترلاسه کړيدي. مگر ښکاره فرق يې دا دی چې د غرا محمدی شريعت سره به د بدعت او يا منهي او منکر ښکارندوی نه وي. اسلام په حقيقت کې د نصرانيت او يهوديت له اديانو سره توپير لري. ځکه په تورات او انجيل کې له احکامو او ابلاغو پرته د يوه حکومتی نظام قانون وجود نلري، نو له همدې کبله په غربي نړۍ کې حکومت او مذهب بېل ساتل شوي، مگر اسلام د انسانانو اجتماعي او شخصي ژوند ټول احاطه کړي او د ژوند د ټولو چارو لپاره که حکومت وي او که تجارت، دعوی وي که د بشر حقوق کافي تگلاره لري. نو په داسې شرائطو او امتيازاتو کې د دې

ضرورت نشته او نه هم مذهبي علمای کرام د دې اجازه ورکوي چې د سيکولر نظام په ډول حکومت او مذهب بيل وساتل شي.
بيا هم راځو امريکايي تقليد ته.

دغه امريکايي ميتود يا دموکراسي په هېواد کې په داسې نوم معرفي شوه، چې گواکې د هرچا حق، د بشر حق، مذهبي حق، کلتوري حق، د بنسټي او نر حق پکښي خوندي ساتل شويدي، په نهايي شکل سره به د عدل او انصاف فيصلې کيږي، هيواد ته به امنيت راځي، پر هيچا به ظلم او تيري نه کيږي. بهرني يرغلگر قوتونه به له خلکو سره د افغانستان په ابادۍ کې مرسته کوي، مذهبي او کلتوري عنعناتو ته به پوره درناوی کوي، خو دغه ژمني د عمل په ډگر کې هيڅ پلي نه شوي. دلته بيا هم د ناسم او نارښتيا ويلو عمل شوی دی. البته دا د دې لپاره چې بهرنيان دپته ليواله شي چې افغانستان د اسلام ضدغربي دموکراسۍ لپاره په ليوالتياسره آماده گي لري او يا دا چې خلکو ته په بې مفهومه تبليغ ذهنيت ورکول شوي چې دغه دوديزه غربي دموکراسي له اسلامي او ملي کلتور سره هيڅ تضاد نه لري. يو بل علت داهم کېدلای سي چې له بهرنيو يرغلگرو قوتونو سره له ډيره وخته د افغانانو حساسيت موجود دی او موجود به وي همدارنگه زاړه زخمونه لاهم تراوسه د وينو بوی ورکوي. په داسي شرائطو کې بهرنی يرغلگر تشويقول چې گواکي د هيواد اکثريت وگړي دوی ته خوشبين او ليواله دي او هيچا ته به اجازه ور نه کړي چې د بهرنيو يرغلگرو په وړاندې لاس، پښه او خوله وخوځوي، داهم د نه رښتيا او ناسمو ويلو ناکامه پاليسي وه چې د ملت د ارادې په مخالفت کې لټول شوي وه. اړينه ده چې دلته دا متل هم وويل شي (زورغونډۍ هواره وي).

يو بل کار چې اوس تازه کمپاين ورته پيل سوی دی هغه د امريکا د وينو خوړونکو يرغلگرو دايمي اډې دي ، څنگه چې دا اوسنی قدرت

د بهرنيو کمپنيو او انجورگانو د پخوانيو کارمندانو او شمالي تلوالي سره دي چي اکثریت بهرني تابعیتونه لري غواړي د دغه قدرت د ساتلو او بقا لپاره د امریکا د يرغلگرو د دايمي پاته کېدو لپاره کمپاین وکړي . مطبوعات چي تر ډېره د غربيانو په پند او پيسو چلېږي هم دې خبري ته داسي کسان د تبصرو لپاره را غواړي چي همدغه نظريات تاييد کړي داسي هم امکان لري چي د لويي جرگې په نامه يو شو معلوم کسان د ښو او پيسو په زور راولي او د ملت د نماينده گانو نوم ورکړي او دغه ناروا پروژه ورباندي پاس کړي او بيا د امریکايانو دايمي اډوته چي د دايمي ستونزي په معنا دي قانوني بڼه ورکړي. دا هم د ناسمو کړنو او ويلو ناکامه پروسې دي چي د خلکو په اوسنيو شرايطو کي موږ د خلکو هيڅ واقعي نماينده گان نه لرو ، نه په پارلمان کي ، نه په جرگه کي ، نه په کابينه کي او نه هم جمهور رئيس د خلکو واقعي نماينده دی. حکم چي هيواد عملاً اشغال دی . هر څه د يرغلگرو په خوښه اوږي او را اوږي. جمهور رئيس غريب د ناوسۍ له امله په عام محضر کي ژاړي . په هيواد کي سراسري جنگ روان دی د خلکو او حکومت تر منځ فاصله د مخکي او آسمان غوندي ده. نو څنگه ممکنه ده چي د هيواد په نماينده گي د چا سره قرارداد وکړي . ښه به داوي چي همدا اوس يوازي په ورځنيو کارونو او اړتياوو باندي اکتفا وکړي او د داسي طولاني او اوږدو قراردادونو څخه ځان وساتي کوم چي د افغانستان د مستقبل سره تړلي دي تر څو په افغانستان کي پوره امن او رشتيانی او حقيقي نماينده حکومت راځي.

کورنی سیاست

د افغانستان کورنی سیاست له ډېرو اوږدو زمانو څخه ترينگلتييا او پيچلتيا لري او په تحمل باندي نه ولاړه پالیسي د دغه ترينگلتييا کلکه جرړه ده. د انحصار او ميراث يا په قومي توپيرونو کې ځان ځاني لټول شوي، د ډيرو رکنونو په مجاز کې پایښت په ناسم او نارشتين

شکل سره شوي دی دلته هم ډیر خیزونه علتونه او بیلگي لیدل کیږي چې د دغو پیچلتیاوو اسباب جوړوي، مگر زه هغه نکتي څپرل غواړم چې زما فکريې زما د لنډ عمر په لړ کې ادراک کړیدی. هغه اته علتونه دي چې مایې تر ډیره په څپړنه کې لاس ته راوړنه او بریا موندلې ده.

لومړی د قدرت انحصار، دویم د تحمل کمښت، دریم د ضوابطو پر ځای روابطو ته ترجیح ورکول، څلورم تعصب ته وده ورکول، پنځم اداري نیمگرتیا، شپږم د اشخاصو په رجحان سره بهرنی سیاست، اووم د قدرت د تینگښت لپاره د اشخاصو ضایع کول، اتم د قضایې قوي نه ناپیلتوب.

په قدرت کې انحصار یا د قدرت انحصار په افغانستان کې یو عمده علت دی چې تل یې د خلکو احساسات راپارولي یازخمي کړي دي. کله د یوې کورنۍ لخوا او کله د یوه تنظیم لخوا او کله د یوه سمت لخوا کله په یوه ایډیالوژي او کله په بله ایډیالوژي سره، خو دا ټول انحصارونه که په انحصار کې انحصار وي او که په یوڅه پراخوالي کې انحصار وي، د دغه هیواد لپاره ښه پایلي نلري، د انحصار مرض تر ډیره وخته پوري او له ډیره وخت نه په افغانانو کې یو ساري او مهلك مرض دی چې په هیواد کې یې د قابلیت او حقیقت رکن شنډ کړي او خنثی کوي یې چې په دې سره دخلکو مشروع حقوق له منځه وړي د عدل او انصاف تله کښته کیږي او یا له منځه ځي، که موږ د دې مثالونه وگورو او بیا پرې بي پري قضاوت وکړو، نو له ۱۸۰۰ زیږدیز کال څخه راپدېخوا بیا تر اوسه پوري په هر نظام کې دا مرض موجود وو اوس هم موجود دی بیا هم کیدای سي وده وکړي او کیدای شي بیا هم جرړي وکړي.

کله چې یو شخص په دې مانا چې کافي تجربه او پوهه لري، د علم په نعمت سره منور دی له اسلامي او ملي کلتور سره یې پوره روږدوالی ثابت شي، نو له همدې کبله خلك ورته د اعتماد سپارنه کوي او په هغه سره بسنه کوي، خو کله چې هغه د مسؤولیت پیتي پر خټ واچوي بیا یې خپل حق وگڼي، د گټلو لپاره یې خلك وژني،

بنديانوي او بي عزته کوي يې. مشروع او نامشروع واره ځانته مشروع گڼي، منگولي په درانه پيټي او قدرت پسي لا مضبوطي او ښه ښځي کړي، آن تردې چې ورپوري ښرين غوندي شي، روا نا روا ښه او بد ټوله شاته وغورځوي يادا چې د حکومتونو سمتونو انډول په هغه چا باندې سمبالوی او ساتي چې په قومي شکل ريښي سره ولري او په دې ډول په غولونکي شکل سره انحصار وساتي يا دا چې يو واکمن ټولي چاري او يا ډيري مهمي چاري خپله سرته رسوي بل چاته په کې د مداخلې حق هم نه ورکوي، يا دا چې ورسپارل سوي شخص ته په خپله دنده کې صلاحيت نه ورکوي، يا دا چې د اداري په چوکاټ کې د مسؤو انتخاب د صلاحيت په نه درلودلو انحصار کيږي، د مثال په توگه يو شخص په وزير سره نومول کيږي خو د وزارت په چارو کې دومره واک نه لري چې څومره دهغه مقام صلاحيت وي او په نامه وزير صاحب بلل کيږي. همدارنگه معين، رئيس او امثال يې دي چې په لاندې او کښته توگه نومول کيږي، تري بده استفاده کيږي په همدې ناورو کارونوسره د خلکو صبر او زغم تر کنترول وزي چې کله نا کله د انقلابونو زيربنده فکرونه توليدوي.

د تحمل کمښت، تحمل، حلم زغم او صبر دا تر ټولو غوره صفتونه دي چې په چاکې دغه غوره صفت موجود وي بې له شکه چې بې ساري نعمت دی، دنيا د تحمل او زغم يو ښه ځانگړي درس تر شا پرې ايښي دی. زغم او صبر د الله له صفاتو څخه يو عظيم صفت دی چې په مبارکو اسماء الحسنی کې هغه د ځان لپاره يو اسم انتخاب کړی دی، په قرآنکريم کې دغه د حلیم مبارک نوم په ډيرو مواردو کې ذکر شوی دی، چې پروردگار د خپلو د بنمنانو په مورد کې هم زيات استعمال کړيدی. همدارنگه زموږ د ستر لارښود محمدرسول الله صلی الله عليه وسلم په صفاتو کې د حلم او زغم صفات ډير زيات دي، که د حضرت محمد مصطفی صلی الله عليه وسلم په مناقبو کې فکر وکړو نو ډير ځله به په ډيرو مواردو کې له زغم او صبر نه کار اخستل شويوي، داسې

ډيري بيلگي شته چې رسول الله صلى الله عليه وسلم زغم او تحمل كړيدى. همدارنگه صحابه كرامو رضي الله عنهم د دې لاري پيروي كړيده.

داسې ډيري بيلگي سته په ډيرو مواردو كې به د رسول الله په مخ كې صحابه كرام رضي الله عنهم په يو كار كې د زغم ياد نه تحمل په وجه ولاړيدل او د رسول الله نه به يې اجازه غوښتله چې مداخله وكړي لكه د حديبيې په سوله كې چې كوم د تړون او توافق ليك ليكل كيدى په هغه ليك كښي د محمد رسول الله صلى الله عليه وسلم له نامه څخه (د رسول الله) الفاظ لري كړاى شول چې پدې سره حضرت علي او نورو صحابه وو رضي الله عنهم زغم نه شواي كولاى، خو رسول الله هم خپله زغم كاوه او هم يې صحابه كرامو رضي الله عنهم ته د زغم او صبر توصيه كوله. د عبدالله بن ابې منافق يوه واقعه وه، چې په ډيرو مواردو كې يې كفارو ته جاسوسي كوله، په مسلمانانو پسي به يې تبليغ كاوه، حتى دغه مبارك ايت د ده له خولي، د ده پر منافقت شاهدي وركوي، چي:

(اَشْفَقْتُ عَلَى الْكُفَرِ وَالْمُنَافِقِينَ)

[المنافقون: ۸]

ژباړه: كه چيرته مور سالم او جوړ له جنگه مديني منوري ته ستانه سولو نووبه گرځوو عزت مند د دغي مديني منوري ذليله او خوار.

چي مطلب يې رسول الله صلى الله عليه وسلم وو. د ده په نفاق ټوله صحابه پوهيدل، حضرت عمر رضي الله عنه او ډيرو صحابه كرامو رضي الله عنهم د ده د زوى په شمول له رسول الله نه اجازه غوښتله چې هغه ووژني، خو رسول الله د دې لپاره چې كفار ونه وايې چې رسول الله گواكي اوس خپل ملگري وژني، له زغمه كار اخيست او هغه ته يې څه نه ويل؛ حتى د هغه د بنځيدلو په وخت كې د هغه د زوى په غوښتنه د هغه جنازي ته ورغلي او لمونځ يې ورباندې وكړ.

يوه بله واقعه: كله چې حَاطِبِ بْنِ أَبِي بَلْتَعَةَ د مكې معظمې مشركينو ته خط واستاوه او هغو ته يې د رسول الله د پلان په اړه معلومات ليكلي وه، وروسته د وحې په ذريعه كشف او نيول شول، ډيرو صحابه كرامو رضي الله عنهم غوښتل چې سربې ځني ووهي، خو بيا هم رسول الله صلى الله عليه وسلم خپل زغم وښود او هم يې صحابه كرام دهغه له وژلو كړل.

دلته داسې معلومېږي چې د زغم نه كول هغه څه له لاسه وركوي چې د انسان او ټولني لپاره پكښې ډيري گټې نغښتي وي، زموږ په ټولنه كې د تاوتريخوالي ډير اړخونه د نه زغم له كبله راخوتيدلي او ستر شويدي چې ډير نژدي او ساده مثال يې په افغانستان كې د كمونست نظام تر نسكوريدو وروسته د مجاهدينو تر منځ نه تحمل او نه زغم دی. مجاهدينو هغه وياړ په ډيره قرباني او ښه ميرانه وگاته چې نړۍ ورته له حيرته گوته په غاښ وه. مجاهدينو هغه وياړ وگاته چې د نړۍ مسلمانانو يې له ډيره وخته انتظار كاوه. مجاهدينو هغه وياړ وگاته، چې دري ميليونو شهيدانو يې په قبرونو كې، زرگونو كونډو او يتيمانو يې په كورونو كې او د وطن په ميليونونو مهاجرينو يې په پرديو ليري او نږدي هيوادونو كې هيله درلوده، خو دا گټه څه شوه، دا وياړونه ولي په خړو او بوباندي لاهوسوه، جواب دادی چې دا هر څه د نه تحمل او نه زغم په وجه درهم برهم شول. جهاد بدنام سو، هيواد خراب او خلك نور هم په كړاوونو او ستونزو اخته سول چې تر اوسه هم دويم نسل پكښې زيږي، لويېږي او بيا پنا كيږي. خونه په تدبير، نه په زور او نه په پوهه ورته د حل لاره وموندل شوه، دلته به يوازي د حكمتيار او مسعود، د خود خواهي، تكبر، تنگ نظري او په اسلام كې دنه زغم بدي پايلي وگورو چې هيواد ته يې څه ناوړينونه راوړل، د هغو په نتيجه كې دوی ته څه پېښ شوه، د جهاد تر برياليتوب وروسته د حكمتيار او مسعود په منځ كې څه موجود

دا ټولې د حال خبرې دي. په حقيقت کې بيا هممهغه څه کيږي چې کيدل او يا نور ډير رمزونو ورسره مله شوي دي .

تعصب ته وده ورکول: تعصب يوه گرمه او پټه ماده ده چې په هر انسان کې وجود لري او هر سړی له دې مادې څخه څه ناڅه څکه کوي خو په ځينو خلکو کې بيا دعادې شکل په مقايسه ډير قوت لري، که څه هم دا يو مهلك او نه جوړېدونکي مرض دی، خو بيا هم د علاج لپاره ضرور دوا لري. خو اړينه خبره داده چې څوک په دې سره قناعت وکړي چې دی په دغه ناوړه رنځ مبتلا دی او د هغه درمل کولو ته زړه بڼه کړي. په افغانستان کې د تعصب ماده له ډيره وخته پالل شوي، وده ورکول شوی او کار تري اخستل شوي خو د علاج لپاره يې کمه او ناکافي هڅه شويده. په افغانې ټولنه کې دا ماده پلني جرړي لري مگر بل تري گټه اخستي، مذهبي، ژبني، منطقي، قومي، کلتوري عوامل د تعصب اساسي جرړي دي. موږ د دې شاهدان يو چې دا ټولي مادي د دغه هيواد په لنډ تاريخ کې ازمويل شويدي چې دا هم ډير تفصيل ته اړتيا نلري. يوازي بوی يې زموږ لپاره کفايت کوي. زه نه غواړم چې د دغو بيلگو مثالونه زيات روښانه کړم ځکه چې دا مثالونه بڼه روښانه دی فقط دومره ورته گوته نيسم چې تعصب په ډول ډول بڼو يو له هغو رنځونو څخه دی چې په موږ کې خپور شوي خو علاج يې پکار دی.

اداري نيمگړتيا

اداري نيمگړتيا تر ډيره د هيواد تر نظامونو پوري اړه لري. په هيواد کې يو نظام تربل نظامه پوري توپير لري خو څه ناڅه نيمگړتيا په هر نظام او هر چا کې وجود لري، اداره که څه هم ډيرو اړخونو ته په پام سره ډيره اړتيا لري دا يو مثبت حقيقت دی خو نيمگړتيا د هري ادارې اکثره تر بڼه علم، پوهي او کارې تجربې پوري اړه لري، لکه

څنگه چې وړاندي وويل شوه د ملت او وگړو چاري تر ډيره تر اداري پوري موقوفي دي. كه په اداره كې نيمگړتيا وجود ولري نو مانا يې داده چې دغه نيمگړتيا د هيوادوالو پر ټولو چارو باندې منفي تاثير غورځوي، مثلا په اداره كې تعصب كول، رشوت اخستل، ظلم كول او يا د ظالم او ظلم پلوي كول، څلور واړه هغه څه دي چې په خلكو كې ستونزي پيدا كوي، دغه ستونزي د وخت په تيريدو سره نفرت زيږوي په نتيجه كې د دغه نفرت په قوت سره يوه فاصله رامنځته كيږي. دلته ددغو څلورو ټكو او علتونو په پام كې نيول ډير اړين دي چې په پوره پاملرنه ددغه پرمختگ لاره ډب كړاي شي.

د اشخاصو په ربحان سره بهرنی سیاست:

بهرنی سیاست د کورني سیاست عمده جز دی چې په سياسي، اقتصادي او امنيتي چارو كې مثبت او عمده نقش لري. له همدې كبله چې د هيوادوالو برخليک په څو برخو كې د بهرني سياست او پاليسيو سره تړلی دی چې هغه د ژوند بوختيا، ليوالتيا او بشپړتيا تشکيلوي له همدې كبله پکار ده چې په دغه عمده عنصر كې ډير ژور تحقيق وشي ترڅو د هيواد جغرافيايي او کلتوري ارزښت په نظر كې ونيول شي، مذهبي مقدسات او سپڅلتيا د چوكاټ په توگه اساس وگڼل سي، ملي منافعو ته پوره پاملرنه وشي، امنيتي، اقتصادي مشتركات وڅيرل شي او بيا د هغه په رڼا كې بريالی تگلاره جوړه شي، مگر په خواشینی سره ويلاى سو چې په افغانستان كې بهرني سياست د ملي منافعو پر ځای شخصي منافعو په واك كې اخستي او تري بيخايه استفاده سويده، كه موږ د دې ډيري بيلگي وگورو ډير ځله موندلای شو چې منفي پايلې يې څومره ژوري ستونزي راتوكوي. پري پوهيدلي شو چې په راتلونكې كې تري ښه تجربه اخستلاى شو خو مهمه داده چې په ځير او حقيقت سره ورته وگورو يا وكتلاى شي، د دې ښه اولنډ مثال د کمونستانو د واكمنۍ په وخت د افغانستان منفي سياست وو چې له پخواني شوروي اتحاد سره څومره نژدي شوي وو، د هغو ټول شرائط يې منلي وه. د هغوى راتگ ته يې په مينه او محبت

سره بڼه راغلاست ويلې وو. د هغو توجه يې ځانونو ته را جلب کړې وه، مگر دا ټوله د اشخاصو د سياست لاره، تگلاره او کړنلاره وه، نه د ملت صلاح مشوره او نه د حکومت ټولو اکي پکښې نغښتپوه.

له بده مرغه تر هغه وروسته رباني صاحب د خپلي واکمنۍ په وخت کې د هغه ترخه پړاو په ليدوسره يوځلي بيا د روسانو په غيږ کې ملت وروغوړخواه. د ټوله هيواد د خرابيو وړانيو د خلکو پر پت او عزت د لوبو کولو، د دريو ميلونو شهيدانو وينو، د يو نيم ميليون معيوبينو پري شوي لاسونه او پښې او د هغو وتلي سترگي د اووه ميليونو افغانانو د هجرت ناخوالي روسانو ته بخښل، هغوی بيگناه گڼل، د دوستۍ لاس ورکول بيا هم د افغانانو ملي سياست نه وو، بلکي د اشخاصو د سياست تگلاره وه.

هم دارنگه د اسلامي امارت په دور کې د اسامه مغلق او سخت مشکل چې تر پايه ورته د حل لاره پيدا نشوه، افغانستان ورسره په حيرانوونکي، دردوونکي، ويرانوونکي برخليک اخته شو د اشخاصو د سياست تگلاره وه، همدارنگه د کرزي په دوران کې غربي دموکراسي راوستل، کفارو ته په افغانستان کې بې حده او بې سرحد واکمني او اختيار ورکول. د قوم معزز علما او معزز خلک توهينول او بندي کول، د هيواد کلي او کورونو بمبارول په زرگونو معصوم افغانان وژل او بالاخره د دې زمينه برابرول چې په دې سپېڅلي هيواد کې د دوی ناولي قدمونه ثابت پاته سي او دايمي اډې ولري هم د يوڅو اشخاصو د سياست تگلاره ده د افغانانو د سياست تگلاره په تاريخي لحاظ د داسې تگلاري تصور هم نسي کولای، همداسې په روان بحران کې د گاونډيو هيوادونو په دښمنۍ کې گرميدل، سختيدل، او بالاخره دهغو د دفاع نه کولو کمزوري ياناوسي هم د اشخاصو د سياست تگلاره ده، داسې ډيرې نموني ليدل کيږي چې يو واکمن د څو اشخاصو د خوشحاله کولو او د هغوی د ضرر د دفع کولو لپاره په يوه بې طرفه، معقول، او معتدل سياست باندي استقامت نه کوي، هغه لاره چې د

ملي امنيت ملي گټو د خونديتوب دوامي تقاضا كوي له نظره غورځوي، كه څه هم په لنډ مهالې تگلاره كې په تدريجي شكل سره نوري ناخوالي راوړي.

اووم: د اشخاصو تلفول وژل يا د لاسه وركول:

د نړۍ په هر هيواد كې با تجربه، روشن فكره، مدققين علما، په هره زمانه كې د هيواد لپاره يوه بڼه او گټوره هسته بلل كېږي، په ټوله نړۍ كې د داسې هستې لپاره په ډيره دقيقه توگه هڅي كېږي چې داسې هستي په ډيره بڼه او محترمه توگه وساتل شي، پرته له دې چې هغه شخص د حكومت له كړو سره موافق دى او كه مخالف دى. دا يوه طبعي خبره ده چې د هر هيواد وگړي له خپل هيواد سره مينه او محبت لري. همدارنگه په ځينو هيوادونو كې په ځانگړي ډول په اسلامي هيوادونو كې مذهبي امور هم د پام وړ دي خو په مجموع كې له مذهب، وطن او كلتور سره د خلكو مينه او محبت موجود وي، كېدای سي يوازي توپير په دې كې وي چې څوك دين او مذهب، څوك ملي منافعو او څوك كلتوري عنعناتو ته يو پر بل ترجيح وركوي، خو اصلي مينه تر ډيره پر ځاى پاتې وي. كه موږ دقيق وگورو دلته دا اساسونو څېړنه ډير څه را برسیره كوي چې په هغه كې د خلكو احساسات توپير لري، د چاسره يوازي د دين احساس وي او له چا سره يوازي د وطن احساس وي، له چا سره د شخصي گټو احساس وي، دلته دوه احساسه وجود لري چې يوازي د دين او يوازي د شخصي گټو، كه دغه منفرد احساسات د وطن له احساساتو سره يوځای نه وي ډير ځله پريوه پيچلي لور پرمختگ كوي چې په نتيجه كې د احساساتو تدخل نه راځي همدغه يو پير كيدای شي دستونزو بنياد جوړسي.

بیرته به اشخاصو ته راشو، دلته تر ډيره د خلكو توپير په احساساتو پوري اړه لري خو په ژوند كې هر چا د خپل ځان لپاره يوه گوبڼه اختيار كړيده په هغه كې يو اجتماعي فكر لري، هر څوك يا په مخالفت كې گټه لټوي او يا په موافقت كې دا چې څوك په ثواب او

څوك په خطا كې دى له دې نه بيا تحليل كوونكي، تجزيه كوونكي او عوام خلك گټه اخلي.

دلته به په يوه لنډ مثال سره اکتفا وکړو، مثلاً که د يوه سړي سره يوازي د وطن احساس وي هغه يوازي د وطن جوړول، ودانول او پرمخ تلل په نظر کې نيولي وي، د دى لپاره هره لاره لټوي چې ترې گټه واخلي، پيسې پيدا کوي او ملاتړ ډيروي، خو د مذهب او کلتور ارزښت يې په نظر کې پوره نه وي نيولي او نه د هغه په اهميت پوهيږي هغه پر هر چا باندي د ځان فکر کوي، ځکه نو د ملي گټو د پرمختگ لپاره له کفارو سره راشه درشه، معامله او ادغام ورته بڼه کار بنکاري، مگر بالعکس يو بل شخص چې يوازي د دين احساس ورسره وي يا د دين او وطن دواړو احساس ورسره وي هغه بيا کفري معامله او ادغام د وطن او دين د گټو په تاوان بولي، د ځان په وينو يې مقابله کوي او دا د ځان حق بولي ترڅو ټول امکانات په کار واچوي، خو که دلته يو احساس وڅيړو هغه له وطن سره د ميني او محبت احساس دى چې په دواړو کې وجود لري، که دلته دواړه احساسه سره يو شي او يا تجزيه کوونكي ترې کوچ وباسي، نو مثبتې نتيجه ترې اخيستلاى شي، د دى پر ځاى چې د داسې فکر څښتن بندي، تبعيد يا ووژل شي. ځکه دغه احساسات په مهارت يو کېدلای سي نه په زوراو وژنه سره، لکه څنگه چې د احساس د توپير يادونه وشو دلته بايد ومانو چې د هيواد او سيمي ټول شخصيتونه په يوه نظر نه شي راتلاى او نه په يوه فکر سره موافق کېدلای شي، البته د يوه بڼه تفاهم په رڼا کې يوې ملي او گډې نکتې ته ورنژدي کېدلای شي، د هر چا گټه او شخصيت تر ډيره په خپل ځان کې ډير اهميت لري، خو د کاري تجربې گټه يې په هر وخت کې يوې ملي خزاني ته ورته ده چې څه ناڅه هرڅوک گټه ترې اخيستلاى شي، اما وهل، بندي کول، تبعيدول يې يوازي دانه چې هيواد له يوې ستري هستۍ نه محروم کړي، بلکې ډيري نوري ستونزي زيږوي، موږ د خپلي لنډې تيري زماني په مختلفو اړخونو کې

وليدل چې د ملي شخصيتونو، روحانيونو، علمای کرامو او سياسي خپرو په له لاسه ورکولو سره هيواد د يوه بې سرپرسته یتيم په څير د جهالت او نه تجربې له کبله په گړنگونو کې ولوېد، لوټ شو، تالا شو او هري بدرنگۍ ورته رامخه کړه، که څه هم د شخصيتونو ترمنځ د نظر سر سري يا ژور اختلاف وجود ولري مگر د دې ټولو پر کړنو قضاوت خلکو ته پاتېږي.

له بده مرغه په افغانستان کې چې هر نظام په واک منگولي بنخي کړي تر ډيره يې د ملي مطرحو اشخاصو د نابودولو هڅه کړي، په يوه او بل نامه سره يې ورته د بدنامۍ لاره لټولي. د دي باوجود ډيرو واکمنو بيا د دغو خپرو په مرگ صرفه نده کړي. د دې لپاره چې د هغه د نظام په وړاندې خنډ ونه گرځي او د هغو د کړنو منفي اړخونه ورته په گوته نه کړي يا ورباندې نور خلک ونه پوهوي، داځکه چې د هر نظام واکمنان داسې فکر کوي چې د هغو نظام به تلپاته نظام وي او دوی به دلته تل تر تله واکمنان وي، نو د دې لپاره د علمي او ملي شخصيتونو شتون د خپلې بقا په وړاندې خنډ په نظر ورځي که څه هم د ده دغه ناسم نظر د نورو خلکو د تايد وړنه وي، خو هغه په دې فکر کې کله هم نه وي چې دغه وگړي او شخصيتونه د خلکو لپاره د پيشوايانو مانا لري، خلک ورته احترام لري، له بني تجربې او علم څخه يې هيوادوال گټه اخلي، که څه هم له ده سره د نظر بېلوالی لري.

اتم: د قضايي نظام نيمگړتيا او نه ناپېيلتوب:

په هر هيواد کې قضائيه قوه د مستقل واک لرونکې وي. د دغې قوې ټولي فيصلې يوازي په عدل او انصاف باندې ولاړې وي. همدغه ناپېيلتوب د دي لامل کيږي چې خلک دغه مرجع د ځان د برخليک لپاره يوازنی مرجع بولي. خو که دا مرجع خپل استقلال ونه ساتي او يا د سياسي افکارو تر تاثيرلاندې راشي په دغه صورت کې هغه خپل طبعي اهميت او ارزښت له لاسه ورکوي کوم چې د خلکو د اعتماد او تقاضا په نتيجه کې راغلی دی.

که موږ په ناپيلتوب سره په افغانستان کې د څولسيزو راپديخوا د قضايې سيستم جريانات وگورو دا نتيجه ترلاسه کولای سو چې زموږ قضايې سيستم د سياسي افکارو ترسيوري لاندي راغلی دی هغه ناپيلتوب چې دغې قوې ته پکاروو څه ناڅه له لاسه ورکړي. د دې زيربنده نتيجه به داسې چې د هغو خلکو لپاره چې د عدل تقاضا او هيله لري خو د قضا د ناپيلتوب څخه مطمئن نه وي پرځای د دي چې دغه مرجع ته مراجعه وکړي خپل حق په خپل زور سره غواړي.

کله چې دغه قوه د سياسي افکارو لپاره قرباني کيږي په نتيجه کې يې دوې مهمې ستونزي راولاړيږي يو د هيوادوالو بې اعتمادې. دويم د بې عدالتی لمن پراخېدل چې برعکس به د ظلم تغر پر ملت سيوری کوي. دا هغه بد حالت دی چې ناتوانه او بې وسه خلک به د محروميت احساس کوي هغوی به د خپل برخليک په اړه داسې فکر کوي چې گواکې د دوی د رغونو د اورېدلو لپاره هيڅ مرجع نسته. له همدې کبله هغه چاته ښه فرصت پلاس ورځي چې د موقع څخه استفاده وکړي.

دابه کيدای شي هغه حالت وي چې د هيواد ډيري وگړي شايد په دې عقیده وي چې دغه قوه د يوې متخاصمي اداري بڼه لري نه د يوه قضايې قوې حيثيت. په همداسې پالیسی به خامخا خلک د مایوسۍ احساس پيدا کوي، که څه هم چې د اداري فساد او بې اخستنې يوه بله لويه ستونزه ده چې هغه بيل اړخ لري.

کرغېړنه غربي دموکراسي

لومړی بايد په دي سره پوه شو چې اساسي دموکراسي څه ته وايي؟ دويم دا د چا نظام دی؟ دريم څومره سابقه لري؟ څلورم دا د چاپديده ده او د څه مطلب لپاره ورته وده ورکول کيږي؟ پنځم د چا په مرسته پالل کيږي او مخ ته ځي؟ په اخير کې زموږ د هيواد لپاره څومره اغيزمنه تمامېدلای شي؟ دلته هغه شپږ مطالب ډېر ضروري دي چې په

ځير سره وڅيرل شي نه دا چې د بل چا له ډول او سرنا سره وناڅو او وايو چې (شك دی بچي شك دی) د بل نظام په پټو سترگو تقليد او بدرگه شي. اوس تر هرڅه وړاندي دا مهمه ده چې سړی په دې باندي پوه شي چې افغانستان کوم هيواد دی، د کوم کلتور پالونکي او ملگری دی، څنگه فکر او نظام په گړنديتوب سره وده پکښي کولای شي.

په همدې پوهه سره موږ د ډيرو هغو سوالونو جوابونو ته ځان نژدې کولای سو، چې د آخرنی اسلامي خلافت په مرکز ترکیه کښی وجود لری. کوم چې د اسلامي خلافت وروستی تاتوبی او د هغه د ختمولو مرکز دی. که څه هم په دې موضوع کي د غربي هيوادونو ډير اشتباهات تر سترگو کيږي چې دغه زړه ته يې د مکروب لاره ورکړه، يا دا چې د عرب او عجم زهرجن الفاظ يې د تعصب په توگه پکې وشيندل شول بالاخره يې اسلام او مسلمانانو ته د نفاق، شقاق او پراگندگی لاره پرانستله چې ديکتاتور اتاتورک يې نوره هم فاصله زياته کړه، دا يوازنی علت نه دی چې کفايت ورباندي وشي که څه هم د تمرکز سترگي په ډير زور سره دغه لورته کږي شويدي ترڅو هم مړ او هم پر په يوه چوکاټ کې ځاي شي، خو بې طرفه تواريخ هغه څه په خپله ځولی کې رانغاړي چې علتونه يې په گوته شي وڅيرل شي، وشربل شي او کوچ تري راوايستل شي، گومان کوم چې په راتلونکي يا روان مضمون کې به ورته بريند تيا ورکړو.

دموکراسي څه ته وايي موږ پخپله اصطلاح د دموکراسی د لفظ لپاره څنگه لغات کارولی شو؟

دموکراسي د عربي، پښتو او فارسي کلمه نه ده. دا يو انگریزی لفظ دی چې د دموکراسی طلبو اذهانو په زیاریې په نړۍ کې عام والی خپل کړی دی. خو زموږ په ژبه کې له خلکو نه جوړشوي حکومت ته وايې کوم چې بشپړه ازادي ولري، د خلکو د اکثریت رایه په کښي مطلقه مطرح ده، مانايې دا چې په لس کې نه تر شپږو پوري که د يوي يوي پریکړي پلوي وکړي نو هغه پریکړه به د يوه قانون په څير بڼه

خپلوی، په دې کې اصلاً د شریعت او مذهب دخل نشته بلکې دموکراسي د مذهب او حکومت په منځ کې بېلتون ته بڼه پام کړي په دې پدیده کې ډیر کار سوي چې د هغو د ربط تار هم پکښې له منځه وړل شوی یا شلیدلی دی. دموکراسي د انسان د کرامت لپاره یوازي او یوازي ازادی ته لاره ورخپله کړي چې په نړۍ کې هر څوک کولای شي له خپلې ازادۍ نه د یوي وسیلي په توگه کار واخلي، یوازې یوازي دوه شیان پکښې مراعات او مطرح شوي چې یو ملي امنیت ته خطر نه وي او بل د ملي احساس پارول پکښې په ځغرده تبلیغ نشي.

د دموکراسۍ یو بل تعریف دادی چې حکومت د خلکو د رایو په اکثریت سره انتخاب شي، اساسي قانون چې د ملک چاري په وړاندې بیایې هم د خلکو د گډ نظر بیا د اکثریت او ډیر والی په صورت کې جوړیدلای شي. د یته مقننه قوه ویل کیږي چې په هغه سره به د تنفیذ په شکل قضائیه او اجرائیه قواوي د ملت او حکومت چاري پر مخ بیایې.

اوس به دې مطلب ته راشو چې دموکراسي څه ته وايي؟ یو تعریف چې مخکې مو ورته اشاره وکړه د خلکو حکومت دی. دویم تعریف دا چې له مذهب نه بېل د خلکو د نظرونو حکومت دی چې زموږ په ټولنه کې په سیکولر یا لامذهبه نظام پیژندل کیږي چې دین، مذهب او حکومت سره بیل وساتي. د داسې قانون پلوی کول د هغو خلکو لپاره گټه رسوي چې د مذهب فکر ورسره مطرح نه وي یوازي د مدني ژوند، ازادۍ، او خپلسری څرنگوالي په نظر کې نیسي. د نړۍ په دموکراتیکو حکومتونو کې پارلمان (اولسې جرگه) دمقننه قوې په نامه واک لري چې د پریکړې عملي کول یې په قضاییه او اجرائیه قواوو پوري اړه لري. پارلمان چې د دولتونو په تناسب توپیر لري د خلکو له غوره کړی شویو استازو له ترکیب څخه جوړیږي، د پارلمان پرېکړې د خلکو د رایو په اکثریت سره منل کیږي چې په بنسکاره ډول د شریعت دین او مذهب ورسره هېڅ تړاو نشته، که څه هم په افغانستان کې د اساسي قانون د جوړولو لپاره د لویې جرگې جوړول

يوه ځانگړتيا ده مگر داچې ځيني خلک دموکراسۍ ته د اسلامي دموکراسۍ نوم اورنگ ورکوي هيڅ بيخ او بنياد نه لري.

دموکراسي د چا نظام دی؟ که څه هم دموکراسي په خپل ذات کې يو اوږد فکري تاريخ لري خو عمده څرنگوالی يې په اروپا کې د فيودالي او مورثي حکومتونو پر ضد د ازادۍ بڼه واخستله، په تير تاريخ کې چې له نولسمې پېړۍ څخه وړاندي تيرشوي په اروپا کې داسې حکومتونه موجود وه چې ملک (پاچا) او د هغه بنځه ملکه يې په مخکه کې د خدای نائبان نومول کيدل، ځکه چې د ډيرو يهودي او نصراني راهبانو انحرافاتو دوی ته دا لقب وربخښلی وو، چې ملک پر مخکه باندې د خدای جل جلاله نائب دی. هغه چې څه کول وغواړي نو هغه گواکې د خدای غوښتنه ده. په اطاعت کولو سره يې وگړي هرومرو مکلف دی. د مثال په توگه که بالفرض د ملک رضا او خوښه وي

د انسان وژل، له وطنه تبعيدول، مړی گرځول او بندي کول ټول بې له کوم دليله ورته مباح دي. دهغه وخت پاچاهانو هم دغه د تکبر فکر منلی وو او دايې خپل مذهبي او ديني حق باله د وخت راهبانو يې هم دا حق د خدای جل جلاله دورکړي په توگه تاييد او.

يو بل علت داهم موجود وو چې په نصرانيت او يهوديت کې د حکومتي چارو نظام وجود نه درلود ځکه به نو هميشه د مذهب په نامه شخصي چاري پر مخ بيول کيدلي او مذهب به د وسيلي په ډول کارېدی.

يو بل عمده علت داهم وو چې په يهودي او نصراني اديانو کې د هغه عصر د راهبانو انحرافات ترحد ډېر شوي وه چې پر ډېرو توکميزو، سيمه ييزو، ژبنيو توپيرونو باندې ولاړ وه دا يوه بله ستونزه وه چې مذهب يې پکښي ورک کړی ياپاشلی وو. له همدې امله د ډېرو اختلافونو جنګونو وینو تويولو هنگامه يې په دغه سيمه کې گرمه ساتلې وه. نژدی هر راهب ځان د خلکو پلار باله او د پلار لقب ورته

کارول کیده او هغه څه چې به پلار غوښتل هغه به د زامنو لپاره جدي فريضة وه چې ترسره کولای به يې. د بېلگي په توگه په غرناطه کې د زيمينس کړني او نارواوې چې په نتيجه کې يې د ډيرو مذهبونو د پيروانو او د لامذهبو او مختلفو مذاهبو ترمنځ تاوتريخوالي ته دغه لاره غوره شوه لکه دموکراسي چې هر سړی بايد د خپل نفس واک ولري، د ځان لپاره وکيل انتخاب کړي او د هغه وکيل له لاري حکومت وټاکل شي مذهب د دولت د اداري او د ژوند له چارو بېل وساتل شي، د ژوند د چارو لپاره پارلمان تصميم ونيسي اجرائيه او قضائيه قواوي يې د تطبيق چاري پر مخ بوځي، هم دا لاره کولای شي خلکو ته د محدوديت او مسؤوليت حلقه بي مانا ونښي.

له نولسمي پيړۍ راپدې خوا دموکراسۍ په اروپا او امريکا کې پوره وده وکړه چې په تيره شلمه پيړۍ کې يې اسلامي هيوادونو ته هم لاره پيدا کړه، که څه هم د عثماني خلافت تر ړنگيدو وروسته چې د عبدالحميد خليفه د بي کفايتي له امله پای ته ورسيد. په ترکيه کې يوې ديکتاتورې سرټمبه گۍ دغې دموکراسۍ ته د اسلامي نظام پر ضد لاره پرانيسته. دغه راز دموکراسي د يهوديت، نصرانيت او الحاد خلاصه شوي او طرحه شوي ژوند لاره ده چې نن يې په زور او مهارت سره په اسلامي هيوادونو کې جرړي ځغلولي دي.

دموکراسي څومره سابقه لري؟ د ځينو تاريخ پوهانو په نظر د دغه نظام بنسټ ايښودونکی يو يوناني مشهور عالم او فليسوف افلاطون وو چې په منځنيو پيړيو کې يې نړۍ ته سترگي رڼي کړي او پټي کړي دي. د هغه ترمرگ وروسته د يوې غوره مفکورې په توگه ترخپرونو لاندې شربل کيدله ترخويې د يوه نازک تخم په څير د استالين د شاگردانو له لاري دهگۍ مثال واخست، همدارنگه په اتلسمه پيړۍ کې د اروپايي پوهانو لخوا نوره هم وشربل شوه چې د منځنيو پيړيو په پای کې يې له هگۍ نه سر راوايست. تردي وروسته په نولسمه پيړۍ کې د ځوانۍ مرحلي ته ورسیده. په شلمه او يوويشتمه پيړۍ کې

معلومېږي چې د اوج پر لاره روانه ده چې د ډيرو پوهانو په اند په دوه ويشتمه او درويشتمه پيړۍ کې به خپل پاڅنه سن ته ځان ورسوي بيا کيدای سي تردې وروسته له منځه ولاړه شي چې ځاي به يې ان شاء الله د اسلام مضبوط او اسماني قانون ونيسي.

د دموکراسۍ د مفکورې دويم مشهور بنسټپال پريکليس دی چې په يونان کې د يوه بنارچې اتن نوميدی پاچا وو او له ۴۲۲م څخه تر ۴۴۹م پوري د هغه بنار واکمن و. د ده په وخت کې يونان پر مختلفو بنارونو ويشل شوی وو، قومي، نژادي، فرقوي، منطقي، فرهنگي او مذهبي توپيرونه پکښي ښه زيات وه، جنگونه او وژنو پکښي ډير پاڅنه تاداونه درلودل. درنو کورنيو او شتمنو خلکو به د نورو خوارانو او بيوزلو خلکو پر حقوقو خيټي اچولي وي. هغوی به يې د غلامانو په توگه استعمالول. په همدې وخت کې پريکليس د دې ابتکار گټونکی شو چې خلکو ته پوره او مساوي حقوق ورکړي او په حکومت کې بيوزلو او غريبو خلکو ته د شموليت لار هواره کړي. همدارنگه په اقتصادي او صنعتي کارونو کې هغو ته د خپلي خوښي د کار چانس برابر کړي. د دې سره سره د ده ځينو افکارو کمونستي ښه درلوده لکه خوارو او بيوزلو خلکو ته د فيوډالانو يا شتمنو خلکو محکي ورکول همدا ډول تر ډيره وخته د خلکو په ټول ژوند کې مساوي ساتل چې دا بيا د شتمنو او زيارکښو خلکو پرسر يو گوزارغوندي وو. مگر وروسته په پنځمه او شپږمه پيړۍ کې په همدغه بنار کې د سولون، کليستين، اناليسټ او نورو واکمنانو لخوا په کې د پام وړ ترميم وشو. دا چې دموکراسي د څه هدف لپاره پر مخ بيول کيږي؟ د دې اهداف تر ډيره معلوم دی، مور له وړاندي يادونه وکړه چې په يونان او نورو اروپايي هيوادونو کې ډيرو فکرونو او مذهبونو وجود درلود چې هغه ځيني اسماني او ځيني غير اسماني مذاهب وه، له دې نه علاوه الحاد او لاديني پکښي ډير رسوخ درلود، د تور، سپين، غنم رنگه، نژادي مسئله يوه بيله ستونزه وه چې ان تر اوسه هم په امريکا او اروپا کې دغه تبعيضونه وجود لري، د دغو ستونزو له منځه وړلو لپاره

دموکراسي نظام ته ښه پام شوی او وده ورکول شوې وه چې د شلمې پيړۍ په وروستيو او د يويشتمې په پيل کې يې ډيري بېلگې په گوتو کولای شو چې هغه د اروپايي مختلفو دولتونو، مختلفو ژبو او قومونو يو کول دي. هغوی د يوي ستراټيژۍ په جوړولو کې توافق ته رسيدلي دي چې هغه د حدودو له منځه وړل د مروجو اسعارو يووالی او پوځي اتحاد دی، چې واقعاً د هغو لپاره يو قوي او مثبت گام دی داچې د دې اړيمنتوب ترشاخه باعث سته دا بيا بله خبره ده.

که څه هم په پنځمه پيړۍ کې يې د يونان حکومت دموکراتيک پړاو ته سر ورننه ايستلی وو خو په هيواد کې يې چې داتن ښار يې مرکز وو د دموکراسۍ نوم نه وو خپل کړی دا د هغوی لپاره د يوه غوره فکر پدیده وه، د يونان په تاريخ کې د دموکراسۍ ابتکار د هغواختلافاتو له مينځه وړل وو چې د خلکو ورځنی ژوند يې گوانښاوه او د هغو کارونه يې له خنډ سره مخامخ کړي وه.

دويم په يونان کې هغو کسانو ته ازادي ورپه برخه کول وو چې دغلامۍ او يا هغه ته ورته ژوند يې د شتمنو او اشرافو د جاه طلبۍ، خوښۍ او خوشامندی لپاره تيراوه، مگر دغې دموکراسۍ بياپه نورو پيړيو کې چې د امپراتوريو د واک پراخيدل يې غوښتل بله ښه درلوده، په ځانگړي توگه د رومانيانو، اسکندريانو او پارسيانو په خونړيو واکمنو کې. مگر د دې پديدې سره سره په اوومه پيړۍ کې بيا د اسلام د سپيڅلي دين په وړاندې يو بل دريغ خپل شو.

اسلام يو هغه سپيڅلي قانون وو چې د هر چا لپاره يې خپل حق ورکړی وو. اسلام د بشر درناوی، د ظلم او استبداد مخنيوی، د نارينه وو او ښځو د حقوقو درناوی او د هغو لپاره حق ورکول، فرهنگي، اقتصادي او اجتماعي ژوند ته وده ورکول او بيا د اتفاق او اتحاد پر لار د خلکو سمول او برابرول، په نړۍ کې د نژادي، فرقوي، قومي، منطقوي توپيرونو مخه نيول وه چې ټولو خپلو طبقو يې په ښه ورين توب سره هر کلي وکړ او په لږ وخت کې په افريقا، اسيا او ځينو

اروپايي سيمو کې خلك د اسلام په مبارك دين مشرف شول؛ مگر داچې په اروپا کې د عيسويت او يهوديت لړۍ ډيره گرمه روانه وه د دغو مذهبونو راهبانو او پادريانو د اسلام د خپریدو مخه ونيوله د دې لپاره چې د اسلامي نظام د راتلو مخه ونيسي. د دموکراسۍ نظام ته يې يو بل رنگ ورکړ.

کڅه هم په نړۍ کې اوس دايو معلومات يا علم دی چې سپړي د دموکراسۍ په تاريخ پوه شي، خو مهمه خبره داده چې موږ ټول بايد په دې باندې پوه شو چې د دموکراسۍ نظام زموږ د ټولني او خلکو لپاره څه حيثيت لري او څومره ستونزې مو کمولای شي، څومره ورسره زموږ د ملت وگړي ليوالتيا لري او ولي غربي هيوادونه غواړي چې د دغه نظام د تطبيق لپاره دې زموږ هيواد قرباني کړي يادوی خپله قرباني ورکوي او ولي دغه نظام چې د خوښي او آزادۍ په نوم بدرگه کيږي اسلامي هيوادونو ته د B ۵۲ الوتکو او کروزو توغنديو يا خونړيو انقلابونو په بدرگه راځي، داچې هر څه دي گټه ده که تاوان دی، ښه دی که بد دی دابه شاته پريږدو. دابه وڅيرو چې زموږ برخليک به ورسره څنگه وي؟ زموږ مشکلات به ډير کړي که به يې کم کړي؟ زموږ خلک ورسره ليوالتيا لري او که نه؟ زموږ له ټولني سره سمون لري او که ټکر؟ دا هغه څه دي چې موږ بايد ورباندې حتماً پوه شو.

اول: زما او بيا له ډيرو مسلمانانو سره به دا سوال وي چې په اسلامي نظام کې د بشر، نر او ښځي، لوی او کوچني، مسلم او نا مسلم، گاونډي او عام، مسافر او مقيم همداسې نورو پوره حقوق قوانين او لارښوني پکښي معلومي شوي، د نړيوالو اړيکيو امنيت، اقتصاد، سياست او همکارۍ ټول اړخونه پکي په بشپړه توگه ښودل شوي، د ملېرن تکنالوجۍ، ښوونې اوزده کړي، او خود کفائي سره خلکو ته امر کوي، لنډه دا چې د انسان د ټولو احتياجاتو لپاره پکښي هيڅ ډول نيمگړتيا نشته، سره له دې چې د هيواد ټول وگړي سل په سل کې مسلمانان دي څه ضرورت سته چې نظام يې د اسلامي نظام پر ځای يو غربي نظام خپل

کړي او په اسلام کې د مسلمان لپاره کومه نیمګړتیا شته چې د غربي ډموکراسۍ نظام یې ځای ونیسي او یایې بشپړه کړي؟
دویم په افغانستان کې څومره وګړي موجود دي چې د اسلامي نظام له شتون سره موافق نه دي او د دغه نظام د بدلون په لټه کې دي اوس مانا دا چې څو فیصده وګړي د دغې مفکورې او عقیدې درلودونکي دي؟

دریم: په اوسنۍ عصري نړۍ کې چې اقتصادي، سیاسي، تکنالوجي او تعلیمي بهیر ګړندی روان دی په اسلام کې د دغه پرمختګ لپاره څه موانع شته چې د دغه ګړندیتوب په وړاندې لاره ډب کړېده کیدای شي دیته ورته ډېر سوالونه وجود ولري چې زما په عقیده هیڅ مسلمان یې د قناعت وړ ځواب نشي ویلای.

ځیني وګړي به دا استدلال کوي چې دغه غربي ډموکراسي له اسلام سره ټکر نلري او یا دا چې د اسلامي ډموکراسۍ نوم ورته کاروي. له هم دې کبله ورته مباح وایې او دا د ځان لپاره د خلاصون لاره بولي، ځیني نور ډموکراسي پلوه خلک بیا ډموکراسي له نړۍ سره د تړاو او ربط ذریعه او وسیله بولي خو پر هغه څه چې د اسلام له منل شوي مذهب سره ټکر لري سترګي پټې شوي دي یا په داسې دلایلو باندې ځان ته لاره پرانستي چې هیڅ مقنع نه وي، په هر صورت باید هغه څه ته ورشو چې زموږ ټولنه ورسره لاس او ګریوان شوي ده.

دغه غربي ډموکراسي پر اسلامي ایډیالوجۍ څومره منفي اثر پرې باسي او څومره د اسلام له نظام سره ټکر لري؟

په دی به کیدای شي ډیر خلک پوهیدلي وي خو زه غواړم هغه ټکو ته ورشم چې د اختلاف او ټکر ټکي دي او په راتلونکو نسلونو کې او یا هم سمدستي ژوند کې د بدبختۍ سبب کیږي:

لومړی: لکه څنګه چې مو وړاندې یادونه وکړه چې ډموکراسي یو لوېدیځ نظام دی. لوېدیځ هیوادونه یې د پلي کولو لپاره په ټوله اسلامي نړۍ کې په سیاسي، اقتصادي، فرهنګي، فکري او عملي

جنگ بوخت دي. د دغه نظام يافکر د ټينګولو لپاره په ملياردونو ډالرمصرفوي. په نه سترېدونکي ډول يې په رسنيو (مېډيا) کې د تبليغاتو لپاره پيسې او خلک په کار اچولي دي. په ټوله نړۍ کې يې يو ناپايه جنگ پر لار اچولي، خو په ټوله اسلامي نړۍ کې وده ورکړې او بري ته يې ورسوي چې دا خپله د سوال، شک او انديبنې خبره ده.

دويم چون په دموکراسي نظام کې بشپړې آزادي ته لاره ورکول شوي که هغه د مذهب آزادي وي که د بيان آزادي وي او که د اخلاقو او افعالو آزادي وي، خو اسلام بيا د انسان د ټولو آزاديو لپاره حدود او چوکاټ لري. د مثال په ډول زنا، شراب، سود او ارتداد ټوله په دغو آزاديو کې راځي او همدا د اسلام او دموکراسۍ تر منځ د ټکر خبره ده.

که د اسلامي قوانينو مراعات په نظر کې نيسو ځينو مطلقو آزاديو ته زيان رسېږي. که د دموکراسۍ په موډ او نظر ځان او نظام عيار شي نو اسلام ته زيان رسېږي. که د اسلام حدود په بشپړه توګه په نظر کې نيول کېږي په هغه صورت کې دموکراسي نيمګړې پاته کېږي د لوېديځوالو داعتراض او ناراضۍ سبب ګرځي چې د هغه لپاره بڼه دليل د عبدالرحمن مرتد مسئله ده. په اسلام کې د مرتد حکم بيرته اسلام ته ګرځيدل او يا د انکار په صورت کې وژل دي. د عبدالرحمن په مسئله کې د غربي دموکراسۍ او اسلام کلکه مقابله راغله چې بالاخره اسلام شاته وغورځول شو دموکراسۍ د خپلو بادارانو لخوا برياليتوب وموند. که څه هم اسلام پالو پر دې ټينګار کاوه چې دا د مسلمانانو ملک دی د اسلام په قانون سره به محاکمه کېږي او مرتد ته به د اسلام د قانون له مخې سزا ورکول کېږي، خو د لوېديځوالو استدلال داوو چې په افغانستان کې دموکراسي نظام اعلان شوی، موږ له هغه نظام سره مالي او ځاني مرستي کوو. په دموکراسۍ کې انسان د بشپړې آزادي واک لري، نو له همدې کبله عبدالرحمن مرتد د دموکراسۍ په چوکاټ کې له آزادي څخه استفاده کړي. له همدې کبله ورته سزا نشي ورکول کيدلای ځکه چې داسې سزا ورکول

د دموکراسۍ په وړاندې جنایت دی او جنایت بلل کېږي. همداسې وشوه چې د بوش په یوه تلیفون اسلام، شریعت، کلتور او خپلواکي ټول تر پښو لاندې شول، دموکراسي پلي شوه، اوس به څوک د دی دفاع وکړای شي چې دموکراسي د لوېدیزيانو نظام نه دی او یا له اسلام سره ټکر نه لري.

څلورم: د آزادۍ په چوکاټ کې ځیني جنایتونه دي چې له غربي لیده ورته جنایت نه ویل کېږي. د مثال په ډول لکه زنا په داسې حال کې چې دواړه فاعلین راضي وي، لکه شراب څښل، مذهب بدلول، د یوه نارینه له بل نارینه سره نکاح کول، د ښځو همجنس بازي او داسې نور. کله چې د داسې جنایتونو په وړاندې سزا په دموکراسي نظام کې نا مشروع شي نو معلومه خبره ده چې د دموکراسۍ د ملاتړو قوت تر اسلام پالو په اوسنۍ نړۍ کې څو ځله قوي دی چې په نتیجه کې د اسلام حدود بیرته شاته پاته کېږي.

څلورم: یوه بله لاندې مسئله چې د بشري حقوقو موضوع ده چې په اصولو کې بیرته له غربي دموکراسۍ سره مشترکات لري او افغانستان هم په دغه لومه کې سر ورننه ایستلی دی. د هغو سره یې موافقه لاسلیک کړېده، د بشري قوانینو په اوسني منشور کې قصاص، رجم او لاس پرې کول ممنوع اعلان شوي. د بشري حقونو موسسات دا د بشر پر ضد ناروا عمل بولي، خو اسلام دا حدود په ټولنه کې د اصلاح لپاره ټاکلي دي. اوس دا مشکله مسئله ده چې د دواړو قراردادونو مراعات وشي چې یو اسلام دی چې د فطرت څخه افغانانو پر ځان منلي او بل د بشري حقوقو په نامه غربي قانون دی. که چیرته دموکراسۍ ته ورسو نو ښکاره خبره ده چې باید د هغه څه مراعات په نظر کې ونیسو چې غربيان یې په لټه کې دي او هغه څه به شا ته غورځول کېږي چې الله جل جلاله او د هغه رسول صلی الله علیه وسلم یې پر موږ د تطبیق مطلق امر کوي.

هم داسې د بې سترۍ، نا مشروع يعني غير شرعي طلاق، بې له محرمه د بنځو تگ او سفر، په جهاني المپيک کي د بنځو برخه اخیستل يا په عام محضرکي منډي، تجارت او د نورو خواهشاتو لاره خلاصول دا ټول هغه څه دي چې د اسلام د بيخ ايستلو لپاره په کار اچول شوي او په قانوني شکل اسلام ته گوزار ورکوي او په تدريجي شکل يې له منځه وړي.

پنځم: تر ټولو مهمه داده چې په يوه هيواد کي دوه قانونه په يوه وخت کي نه سي چلېدلای او نه د ټولو قوانينو په ډول يو په بل کي تداخل کېدلای شي. له همدې کبله بايد يوه قانون ته ترجيح ورکول شي ځکه چې په دين کې هيچاته د تصرف اجازه نسته چې څه پکښي کم او يا زيات کړي.

سوال: که څوک په دې نظروي چې دموکراسي نظام د اوسني عصر ضرورت دی او په هغه سره هيواد او ملک په وړاندې ځي او رقابت کولای شي او خلکو ته روزگار پيدا کيږي، بشپړه آزادي پکښي ساتل کيږي، د نړۍ له توجه څخه برخمن کيږي او نور داسې څيزونه؟

ځواب: دلته خبره داده چې اسلام له دغو څيزونو سره چې مباحات دي هيڅ ټکر نه لري، هغه څه چې د اسلام سره مخالفت ونه لري اسلام ورته اجازه ورکوي چې وشي او خلک تري استفاده وکړي دا چې د دموکراسۍ تر عنوان لاندې وړاندې بيول کيږي، ولي د اسلام او شريعت تر عنوان لاندې تر سره نه سي؟ داسي ليدل کيږي چې ځيني کسان چې په هغو کې ځيني علما هم راځي په دې عقیده دي چې اسلامي دموکراسي يا محلي دموکراسي يا دا چې انسان او خپل عمل، نو له همدې کبله دموکراسي د اسلام په وړاندې ډب کېدلای نه شي، مثلاً که څوک لمونځ کوي، که څوک روژه نيسي، که څوک حج ته ځي، که څوک زکات ورکوي، که څوک تعليم او تبليغ کوي، نو هرڅوک دا کارونه کولای شي او داسې نور؟

جواب: په اسلامي ټولنه کې اکثره علمای کرام په دې عقیده دي چې دموکراسي په اسلام کې نشته ځکه اسلام کامل دين او کامل نظام

دی. د دموکراسۍ لفظ په اسلام کې نه شي استعماليدلای، اماکوم مشترکات چې ليدل کيږي هغه بايد په اسلامي نامه سره تعريف کړای شي، نه په بل لفظ (يعني دموکراسي) باندې، د مثال په ډول بشري درناوی او د خلکو يا د بشر احترام د شريعت په چوکاټ کې؛ آزادي، تعليم او تکنالوجي او داسې نور... دې ته اسلام تر ټولو دروند حق ورکړی، هر انسان ته په دې سره امر کوي چې د بنو اخلاقو، بڼه کمال او بڼه علم خاوند وي او د خلکو په چوپړ کې هميشه اوسي، دا او دې ته ورته اعمال، افعال او کمالات دا مانا نه لري چې په دموکراسۍ سره تعبير شي، ځکه اسلام دهغه له پاره قانون وضع کړی بايد اسلامي قانون ورته وويل شي.

زه د غربيانو د دموکراسۍ نظام ته بد نه وایم او نه هغه ته ناکامه نظام وایم، خو د خيږني مطلب مي دادی چې څومره زموږ ستونزي په حليدلای شي او څومره زموږ ټولنه ورته چمتو ده چې د دغه ډول دموکراسۍ په چاپيريال کې ژوند کولای شي؟ او بالعکس څومره موږ ته ستونزي پيدا کولای شي؟ مطلب مي هم هغه دی لکه څنگه چې مي مخ کې وړاندیینه وکړه چې دموکراسي د اسلامي حدودو د ماتولو او د اسلام د دين او نظام د کمزوري کولو لپاره د غربيانو تر ټولو بڼه او بريالی وسيله ده، له بلي خوا په ټولنه کې د نورو بدبختيو زېږنده هم ده. په ځانگړي توگه زموږ د ټولني لپاره د افغانستان مثال يې پارلمان دی. که په پارلمان کې په سلو کې د يو پنځوس يا د ۴۹ په مقابل کې دوه فيصده په دې فيصله وکړي چې بهرني ځواکونه دې په افغانستان کې پاته شي او يا دې ورته اوږد مهالي يا هميشنۍ اډي ورکول شي په دموکراسي نظام کې دا کار مشروع دی. نور شل فيصده ددې حق نه لري چې له فيصلې څخه سر وغروي، خو په اسلام يا شريعت کې دا شنيع او ناروا عمل بلل کيږي. هيڅ وخت د تطبيق او تنفيذ وړ نه شي بلل کيدلای، نو دلته به ټولنه او هيواد د دوولورو قرباني کيږي چې تر اوسه پوري هم دا قرباني دوام لري، داسې او دې ته ورته ستونزي به

بنایي ډیري پکښي راولاړي شي چې په لږ مهالي بهیر کې نه د ټولني او نه د افرادو په گټه وي، په هر صورت دموکراسي د افغانستان لپاره هغه نظام دی چې بنایي په سلو کې شل، دېرش موافقین ولري خو په یقین سره ویلای شو چې په سلو کې اویا او یا تر دې زیات افغانان یې مخالف دي او اسلام هغه نظام دی چې بنایي په سل کې لس فیصده مخالفین ونه لري. اوس دلته ویلای شو که د خلکو رایه معتبره وي نو هم باید اسلام او د هغه قانون حاکم اوسي او که چاپیریال او ټولنه معتبره وي نو هم باید اسلام وي، که د الله جل جلاله او د هغه د رسول صلی الله علیه وسلم مکلفیت معتبر وي نو هم باید اسلام حاکم شي او که خدای مه کره څوک په دی عقیده وي چې په اسلام کې سختي او تشدد دی نو دا انتخاب یې خپله کړي دی، بل دا چې اسلام د اعتدال نظام دی. په دې نظام کې نه تفریط او نه افراط وجود لري، بلکي یو معتدل نظام دی.

خلاصه دا چې زما په نظر افغانستان په غربي دموکراسي نظام سره نه شي جوړیدلای او نه هم دموکراسي پکښي آرامي راوستلای شي، ځکه چې د دموکراسۍ په وړاندې داسې مخالفونه شته چې په داخل کې قوي او پخې جرړي لري. اسلام په خپلو ټولو حدودو کې چې په عملي طور دهر وخت واکمنو ته د یوي سالمې ټولني جوړولو امر کوي نو او بنځي ته د پاک لمنۍ تحفه ورکوي. له فحش او بې حیايۍ څخه نجات ورکوي چې انسانان په یوه داسې ټولنه یا چاپیریال کې ستر شي چې له اخلاقي پلوه یو با ادبه، با عمله، پاک او سالم انسان وي. که څه هم اسلام د آزادۍ له بریده د اوبنتو مخنیوي کوي، هغه د لوی خدای د حکمت او د اسلام د معجز دین بڼه نتیجه ده چې ورو ورو یې تجربه کار او با علمه شخصیتونه په حکمتونو پوهیږي او ساینس پوهان یې په عصري تجهیزاتو سره کشف کوي. غربي مقلدین باید په دي پوه شي چې د دوی تقلید مور ته او زموږ گران هیواد ته په گټه نه، بلکي په ضرر تمامیږي، لکه وړاندې چې د هغه مثال وینو له

غربي تقليد سره بنايې زموږ ټولنه او خلك د مادياتو له پلوه پرمختگ وکړي، خو له بل پلوه يې معنويات هغه معنويات چې په مادياتو او پيسو نه پلورل کيږي او نه پيدا کيږي له منځه ځي، هغه معنويات چې زموږ د دوديزې ټولنې لپاره د لويو نيکمرغيو سبب کيږي.

اوس تر ټولو مهمه داده که د غربي مقلدينو د تقليد مقصد تمدن او پرمختگ وي، تعليم او تربيه، ساينس او تکنالوجي وي، نو اسلام خو له هغه سره په هيڅ شکل ټکر نه لري او نه ورسره کوم مشکل سته. که د هغو موخه د دوی د کلتور، غربي قانون، د دموکراتيکو بي جلوه آزاديو، بشري حقوقو يا د نر او بنځي د بشپړي آزادي تقليد وي؟؟؟ نو دا خو دافغان مسلمان هيواد لپاره د بد مرغی ورونه پرانيزي، که لږ کوچنی مثال د غربي تمدن د واکمنو د يوه سالار امريکا را واخلو او بيا د هغه نتايج راوسپړو نو څه به ومومو لاندې جدول د هغه څه لږ تحفه راښيي:

۱. په امريکا کې د همدې دموکراسۍ په رڼاکې هره ورځ ۲۵۳ کسان په مخدره توکو روږديږي. سره له دې چې شراب خښل له دې نشي څخه مستثنی دي.

۲. هره ورځ د ۱۸۰ بنځو پرېت باندي په زوره تېری کيږي.

۳. هره ورځ ۵۵ تنه د غلو او بد معاشانو لخوا وژل کيږي.

۴. هره ورځ دغلا ۲۶۲۰ پيښې د پوليسو سره ثبتيږي.

۵. هره ورځ ۱۲۸۳ ارموني يابي پلاره زامن له زنا څخه پيدا کيږي.

۶. هره ورځ ۲۹۸۶ بنځي په خپله طلاق اخلي او يا د مړو لخوا

طلاقيږي، چې له دې کبله اوس په سلو کې اويا خلك ودونو ته زړه نه ښه کوي او په زنا باندي ژوند تيروي.

۷. هره ورځ نوي ميليونه بوتله مختلف شراب خښل کيږي.

۸. هره ورځ ۲۷۴۰ زنا کاري نجوني ځکه له زنا څخه حمل اخلي چې تر زنا وړاندي واده ته له دې امله غاړه نه ږدي چې نر د څو نجونو او بنځه د څو هلکانو خوندونه وگوري.

۹. په سوونو ځوانان او ځوانانې د ايډز او سفلیس په ناعلاجه مرضونو اخته کيږي، چې تر ټولو لوی علت يې زنا او لواطت دی. سره له دې چې د دغو ناروغيو لپاره په ډيره لوړه کچه روغتونونه کار کوي. دا چې دغه ټول امراض له غريبې کلتور او پرمختيا څخه سرچينه اخلي زنا او لواطت هم په تمدن کې راولي. د حيواناتو سره هم جنسي اړيکي دوی (Beastiality) ياله محرم سره نکاح کول هم د تمدن يوه برخه ده. زه فکر نه کوم چې مسلمان افغان بچی دې له داسې کلتور سره مينه ولري که څه هم فقر او غربت او د واکمنو او چارواکو خيانت او لا اباليتوب د لويې بې اعتمادۍ فضا رامنځ ته کړيده ترڅو زموږ خلك د يته اړ او مجبور شي چې د مرستي او کمک لپاره لاس غرب ته اوږد کړي. زموږ د مجبورۍ له امله د ايډز او سفلیس تحفه اوس زموږ هيواد ته د غريبې زنا کاروسره يوځای راغلې او مخ پر ډېرېدو گڼندی روانه ده.

اسلام او اسلامي نظام يې د مشکلاتو علاج کولای شي ځکه چې د هغه په وړاندي کورنی مخالفت يا تاوتریخوالی په نشت شمارل کيږي. د هر کور د جوړولو لپاره داخلي توافق تر بهرني امتيازاتو او تر ټولو اړين دی.

د ډيورنډ کرښه

لکه څنگه چې مي وړاندي يادونه وکړه د ډيورنډ ناولې کرښه د افغانستان لپاره د ناسور د زخم حيثيت لري خو دا ناسور د مشکل په توگه هغه چا افغانستان ته ور ډالی کړی دی چې همدا اوس اوس د مرستي او بشري خواخوږۍ په نامه زموږ وروڼه، خويندي بنځي او ماشومان تر مردکو او گوليو تيره وي، هره ورځ د محکي غيږي ته د افغانانو په لسگونو مړي او جنازي وراستوي، کلي او کورونه په

بمونو، لويو لويو توپونو او غټو توغنديو د خاورو سره خاوري کوي، د ديموکراسي نظام د پلي کولو لپاره يې د وژلو او تبليغ ټول اسباب په کار اچولي دي. دغه سره بلا يوځلي بيا غواړي چې د دغه ناسور زخم وسپري او پر زرو زخمونو باندې تازه مالگي وشيندي، دا چې څه به کيږي، هغه به هغه وخت ته پريږدو، مگر موږ بايد د دغه ناسور د زخم اسباب په غورسره وڅيړو:

که د افغانانو پخوا ته ځغلند نظروکړو وبه وينو چې د نړۍ په تاريخ کې افغانانو له خپلواکۍ سره د مينې يو ښه تاريخ درلود، د آسيا په زړه کې دغه ملت د زړه مراندي او واگي سره نښولي دي، خو د افغانستان عزت او وقار يې او چت ساتلی دی، مگر له بده مرغه چې له تيرو څو پيړيو راپديخوا د نړۍ د يرغلونو ښکار گرځيدلی دی، چې تر ډېره يې د نړۍ ژوندي تاريخونه د عکس او تصوير ښکارندوي او شاهدان دي دا چې ولي نړۍ خوړونکو او حريصو بلاگانو ورته خولي وازي نيوليدې مختلف علتونه لري چې يو عمده علت يې د افغانانو د زعماوو خودخواهي او جاه طلبي په گوتو شوې ده، چې البته په تدريجي توگه د افغاني مختلفو قومونو د فرقوي، تفريقي او انشعاب سبب گرځيدلي، چې په نتيجه کې يې د افغان او اسلام د بنمنو نړۍ خوړونکو ليوانو لپاره د يرغل زمينه برابره کړې ده. د دې مثالونه ډير زيات دي او نتايج يې چې منفي اړخ لري ټولو خلکو ته برېښي شوي دي. موږ کولای سو هغه بېلگي له بيخه راوسپرو چې د ډيورنډ منحوسه لانجه يې له دی يوولسو لسيزو راپديخوا لايحله پرې ايښي ده، احمدشاه ابدالی رحمه الله له هغو تاريخي اتلانو څخه يو اتل دی چې په ياد او نامه سره يې تر اوسه پوري موږ افغانان وياړو او په نامه يې د غليمانو د ماتي يادونه کوو، احمدشاه بابا د زيږو، خړو او ساده پښتنو په ټاټوبي کندهار کې دنيا ته سترگي راسپړلي وې. هلته ستر شوي او هلته بيرته خاورو ته سپارل شوي دی.

احمدشاه بابا د يوه لوی افغانستان د جوړيدلو ابتکار په اسلامي نظام سره کړي چې هغه وخت يې د هيواد حدود د مشهد، بخارا او بيا د هند تر نيمايي پوري رسيدلی دی. احمدشاه بابا په خپله واکمني کې اسلام او اتحاد ته په نه ستړي کېدونکي توگه خدمت کړی. د اتحاد او اتفاق په مټ يې د غلیمانو ټولو دسيسو ته معقول ځواب ويلی دی.

کله چې لوی احمدشاه ابدالي رحمه الله په ۱۷۷۳ ميلادي کال له دنيا څخه سترگي پټي کړي دهغه پرتاريخي ميراث دهغه زوی او لمسي ټټر ولگاوه، چې تر يو څه وخته يې د پلار ميراث په نيمگړتيا سره وساته خو د هند ځيني برخي يې له لاسه ووتې. هند ته چې د انکريزانو د استعمار لاس په تجارتي، اقتصادي او بشري نومونو باندې را اوږد شو، په همدې وخت کې د افغانستان په وړاندې د شیطانت او دسيسو لاسونه دننه راوغځيدل، چې د افغانستان دننه يې د دراني قومونو په بې اتفاقي کې پوره نقش ولوباوه، د بارک کهول يې د سدو د کهول په وړاندې چې په حکومت کې يې بڼه اعتبار درلود په قومي نامه راوپاراوه دهغه په نتيجه کې د افغاني قومونو ترمنځ خونړي جنگونه پيل شوه. په پنجاب، سند، کشمير او د ډيلي په شا وخوا کې د سيکانو او مسلمانانو تر منځ خونړي جنگونه تاوده شول، برتانوي شیطانانو به ورته له ورايه د گرميدو لمن وهله، د تيمورشاه تر مرگ وروسته دده ۳۳ زامن چې د بيلا بيلو ميندو څخه وه هريوه يې د سلطنت غوښتنه کوله؛ نوري هم دنفاق جرړي قوي کړي او د قدرت سيمه يې تر خپلو قيادتونو پوري محدوده کړه، بالاخره په ۱۸۱۹ ميلادي کال کې د سدو کهول خپل واک له لاسه ورکړ. د پاينده خان تر بيرحمه وژني وروسته د هغه زامنو د زمانشاه په وړاندې بغاوت پيل کړ چې جمله ۲۳ تنه وه د هغو د هڅو په نتيجه کې د پاينده خان مقاومت د هندپه وړاندې ډير ضعيف سو. له ځانه څخه يې دفاع نه سواي کولای چې تر ډېر تدريجي مقاومت وروسته د سدو کهول د حکومت په کار کې پاته راغی.. د بارک کهول ته بڼه زمينه برابره سوه

چې له موقع څخه استفاده وکړي. د وخت په تيريدو سره د زمان شاه کورنۍ هدف ته ورسيدل. هغو د پاينده اوسدو د کورنۍ په وړاندې ډير سخت عکس العمل وښود، حتی د سدو کهول يې د خپل پلرني ټاټوبي (کندهار) څخه هم وښاره چې د هند په سيمو کې تيت وپړک شول. چې تر اوسه هم د هغو اولادونه د خان او پټمان په نامه هلته خال خال ليدل کيږي. ژبي يې گرځېدلي دي، خو د قبيلې نوم لايو څه ورته پاته دی. څه وخت وروسته د بارکزو کهول هم د بې اتفاقی په رنځ اخته شول، لوی افغانستان يې پر وړو وړو ټوټو سره وويشي. هر ورور يې ځان د يوي سيمي امير او واکمن وټاکه، چې د دوی په دې احمقانه کار سره د برتانيې يرغل ته بڼه زمينه برابره شوه. برتانوي واکمنانو د هند سکهان دې ته چمتو کړل چې د سيمي د آزادولو لپاره جنگ وکړي چې د هغه په نتيجه کې د بارکزو واکمنۍ د هند ډيري سيمي د کشمير تر پولو پوري له لاسه ورکړې. که څه هم امير دوست محمد خان د يوه امير په حيث پيژندل کيدی؛ خو د هغه په مقابل کې ډيرو شخصي امارتونو وجود درلودی چې ټول په بارکزي قوم پوري تړلي وه. د سکهانو له اختلاف سره سره شاه شجاع چې د سدوزو د پښي او د پوپل د قوم د مشرۍ دعوه يې کوله په هند کې د برتانيې د امپراتورۍ د مرستي په هيله شپي سباکولي، دلته دافغانستان د واک پر سر خونړي خپل منځي جنگونه گرميدله. ورځ په ورځ د واکمنو د واک واگي سستيدلي چې د هري ورځي په تيريدو سره يې د برتانيې حرص ورژوندی کاوه، په ۱۸۳۸ کال کې برتانيه دې نتيجه ته ورسیده چې نور نو د افغانستان د خوړلو وخت دی. د شاه شجاع غوندي گوداگی يې د دې ورځي لپاره نور هم ساتلي وو. شاه شجاع چې د افغانستان په نيولو کې يې د برتانيې مرستې ته سترگي نيولي د هغو د مرستو په بدل کې يې هرڅه پر ځان منلي وه. پر افغانستان باندې تر حملي وړاندې د شاه شجاع او برتانيې ترمنځ ځيني قراردادونه په هند کې لاسليک شوه، چې د هغو له مخي کشمير،

پيښور، بنو، وزيرستان، ډيره اسماعيل خان او نوري سيمي د برتانيې واکمنو سکهانو ته ور بڅښلې وې. قرارداد يې ورسره لاسليک کړی و. خو شاه شجاع په محدود افغانستان کې محدود قدرت ته ورسپړي. په قرارداد کې د افغانستان بهرني او کورني سياستونه هم محدود شوي وه. همداسې ډير د غلامي ټکي پکښي لاسليک شوي وه. که څه هم شاه شجاع د کرزي په شان د احمد شاه ابدالي رحمه الله د وراثت دعوه کوله خو دې ته ښه متوجه نه وو، چې احمد شاه بابا ابدالي څه کول او څه يې گټل او دوی څه کول او څه يې بايلل؟

په هر صورت شاه شجاع د انگریزانو بدغوني لښکري د افغانستان پر مقدس حريم باندي راورمولي په ۱۸۳۹ ميلادي کال کندهار ته د انگریزانو پر اسونو سپور راغی. د انگریزانو په مرسته يې هلته د پاچاهۍ اعلان وکړ چې په لنډ وخت کې يې کابل هم د امير دوست محمد خان له لاسه وايست. د کابل د دنگو غرونو په منځ کې يې د قدرت پر تخت تکیه ووهله، خپل ارمان ته د برتانوي عسکرو په مټو ورسيد.

که څه هم امير شاه شجاع له ډيرو اميدونو سره هيواد ته راغی او هدف ته ورسيد، مگر لږ وخت وروسته هغه د دې کار په هکله خپله مايوسي او پښيماني وښودله ځکه چې انگریزانو د اوسنيو متحدو انگریزانو په خير خپلسري کوله. د افغانستان د خلکو د زغم کاسه يې تر څو کو پوري ورسوله چې له کبله يې د جهاد لپاره افغاني مجاهدينو پر انگریزي يرغلگرو حملي پيل کړي. لږ وخته وروسته انگریزي يرغلگر د شاه شجاع د غلام حکومت په شمول د سختي وارخطايي سره مخامخ شول، امنيتي گډوډۍ زياتي شوې هرځای پر هغو باندي حملي جاري او ورځ په ورځ زياتيدلي چې په نتيجه کې يې بالاخره په ۱۸۴۲-۴۲ کال کې انگریزانو ماته وخوړه، د کابل او نورو سيمو پرېښودلو ته اړ شول، همدا د انگریزانو لومړنۍ ماته وه چې له درنو تلفاتو سره مل وه، له کابل څخه تر جلال آباده پوري يې اوولس زره عسکر د مجاهدينو تر گوليو تير شول، يوازي يو عکسر چې (ډاکټر

برايډن) نوميدی ژوندی پريښودل شو، خو د نورو يرغلگرو له حالاتو څخه برتانويان خبر کړي، خو برتانويانو دا ماته يو تصادف باله او حقيقي ماته يې نه منله، همدا سبب وو چې د شاه شجاع د موافقي سره سم د دويم ځل لپاره يې بيا د افغانستان خوړلو ته زړه ښه کړ، په ۱۸۸۸ ميلادي کال انگرېزان د دويم ځل لپاره بيا د کابل د هسکو غرونو څوکو ته ورسيدل او د وخت واکمن امير شير علي خان يې له واکه گوښه کړ.

امير شير علي خان تر خپلي ماتي او تينبتي وروسته په مزارکې د روسانو د وعدي د پوره کولو په تمه د هغو د کمک انتظار کاوه د هغه زوی محمد يعقوب خان يې په وراثت پاته وو، مگر روسانو پر خپلو وعدو هيڅ وفا ونکړه. شير علي خان د روسانو له وعدو د نهيلی په وجه زړه چاودی په مزارکې مړ شو.

انگرېزان يوځلي بيا د څه وخت لپاره پر افغانستان واکمن پاته شول. د شير علي خان ځای ناستی امير محمد يعقوب خان يې د اسير په توگه له ځان سره وساته. د امير د اسارت په وخت ياموده کې بيا هم انگرېزانو څو قراردادونه په زوره په هغه باندې لاسليک کړل چې د هغه له مخي کورمه، مردان، پيښور، کوټه او ځيني نوري سيمي انگرېزانو ته وبخښل شوي، خو د قرارداد متن د موقت وخت يالفظ ياديدو په ډول ليکل شوي وو، دا قرارداد د گندمک عنوان درلود، مگر د دوی له داسې کړنوسره سره هم له انگرېزانو سره مقاومت دوام پيدا کړ هغوی يې دې ته مجبور کړل چې افغانستان تر لږو تلفاتو وروسته پرېږدي؛ خو د امير عبدالرحمن په مړيې ډوله توافق انگرېزان له کابل نه پر شا شول، چې له درنو تلفاتو سره د هند او افغانستان د پولې پر منځ دڅه وخت لپاره تم سول. د عبدالرحمن تر قرارداد وروسته په اصرار او دوام سره انگرېزانو غوښتل چې د افغانستان ډيري سيمي له افغانستانه بيلي کړي چې لوی کندهار هم د دغه قرارداد يوه برخه وه، چې وروسته افغانانو له ميوند او کندهارڅخه انگرېزان د ديارلسو زرو

عسکرو په له لاسه ورکولو تېښتې ته مجبور کړه، خو د ډيورنډ تر پولې اخوا سيمي چې اوسنی پاکستان يې د ځان لپاره سرحد بولي هم داسې په مقاومت کې پاته شول. همدارنگه د ډيورنډ کرښې پر هغه بله خوا به هميشه له انگرېزانو سره پوره مقاومت کيدی. انگرېزان به يې نه پرېښودل چې پر آرامه واوسي. دا مشکلات به ډير ځله افغانستان ته راتلل او د افغانستان د خلکو دود به يې پاراوه. انگرېزانو به د خلکو پر کورونو بمبارۍ کولې او مسلمانان به يې شهيدانول، همداسې د مسلمانانو جهاد او مقاومت د دوي په وړاندې دوام درلود، تر ۱۸۹۳ کال پورې همداسې مشکلات روان وه چې د افغانستان او هند تر مېنځ کومه پوله او پانډل وجود نه درلود، که څه هم برتانويانو عبدالرحمن ته د بډو يا کمک په نامه دوولس لکه هندي کالداري ورکولې چې وروسته يې کچه اتلسو لکو ته لوړه شوه.

کله چې انگرېزانو دا ومنله چې دوی په زور سره پر افغانانو حکومت نه شي کولای او نه د دوی يرغل پر افغانستان باندې مثبتې پايلې لرلای شي، نو له همدې کبله يې د سيمي د ارامولو او د خپل اجتماعي شکست د مخنيوي لپاره بله د شیطانت لاره په کار واچول چې د يوه سرحد په شکل د افغانستان د نفوذ مخنيوی وکړي. په همدې خاطر يې سر هېنري مورټېمر ډيورنډ (*Sir Henry Mortimer Durand*) د يوه هيئت په مشرۍ کابل ته واستاوه چې هغه طرحه يا پلان په عبدالرحمن باندې په پټه او بډو لاسليک کړي چې دوی د خپلې خوښې سره سم په يو اړخيزه توگه جوړ کړي وو. همدې طرحې د يوه قرارداد بڼه درلوده چې بايد د ملت په توافق سره امضا شوي وای، په قرارداد کې د ډيورنډ کرښه د افغانستان او هند تر منځ کرښه بلل شوي وه خو تردې زياته نا آرامه سيمه چې د سرحد هغه بله خوا وه مستقلة يا آزاده سيمه بلل شوي وه.

ويل کيږي چې عبدالرحمن په داسې وخت کې قرارداد لاسليک کړ چې د دې لپاره يو ډير مکرجن محفل جوړ شوی وو چې په هغه کې برتانوي بنکلي پيغلي جوړي شوي وي. د نشي يا مستی لپاره ډول

ډول شراب تيار شوي وه، گومان كيږي چې عبدالرحمن دغه قرارداد د شهوت يا بيهوبي او نشي په حالت كې لاسليك كړي وي خو بنسكاره دلائل د انگرېزانو زور او فشار گڼل سوي دي.

وراندې مو وويل چې په دې محفل كې پنځه ماده بيزه قرارداد لاسليك شوي وو. همدغه قرارداد په يوه پټ ځای او پټه خوله سره لاسليك شوی وو، چې د ملت ټول وگړي ورباندې ناخبره او د ډېورنډ د كرښي دواړي غاړي له دې تړون څخه ناخبري ساتل شوي وې، كله چې د دغه مرموز قرارداد خبر خپور شو ټولو افغانانو په يوه خوله دغه د غداری قرارداد يو غلط او ناقانونه كار وباله چې ديوه قوم پر زړه د پولادو چاره راکاږي او دوې ټوټي کوي يې. افغان ولس دا د انگرېزانو مکر وباله د ټول هيواد لخوا يې يوه غير رسمي کرښه اعلان کړه، خو بيا هم انگرېزانو له زور، زبردستی او بډو څخه کار واخست. له بله پلوه د افغانستان د واکمنانو د غلامی او سستی علت هم وو چې سيمه د انگرېزانو تر نیمه واک لاندې تر ډېره وخته پاته شوه. كله چې انگرېزان دويم نړيوال جنگ وځپل تر هغه وروسته په ۱۹۴۷ م كې له هند څخه پر شا كيدل. د مسلمانانو په نامه يې پاکستان د هند او افغانستان د مشترکي خاوري په ترکیب کې رامنځته کړ. که څه هم د پاکستان جوړېدو او له هند څخه جلا کيدل چې اوسنی بنگله ديش يې هم جز وو يو قانوني حيثيت د اکثر و خلکو په رضایت خپل کړ مگر پښتنو او بلوڅو ته پکې د برخليک حق ورنه کول شو. فقط د اسلام په نامه د پاکستان په څنگ کې معلق پاتي شوه چې تردی دمه هم دا مغلقه معضله د بې خاونده مړي يا جنازي غوندې بې سرنوشته پاته ده، دا چې د دې کرښي قانوني او حقوقي اعتبار څه دی؟ دا يوه بيله مسئله ده. دا چې د افغانستان د امنيت او جوړيدلو لپاره فوق العاده خنډ گرځيدلې دا بله مسئله ده چې هره مسله يې بېل تفصيل غواړي.

د حقوقي پلوه دغه قرارداد يو اړخيز شکل درلود. همدارنگه امرعبدالرحمن خان يو داسي امير وو چې د برتانيې د غلامۍ او شرايطو د قبلولو په نتيجه کې قدرت ته رسيدلی وو. دغه مرموزه او له زهرو ډکه پريکړه يالاچه د افغانستان مېشتو قومونو او خلکو ته که د ډيورنډ پر هغه غاړه که پر دې غاړه پراته وه د قبول وړ نه وه. کله چې يو قرارداد يو اړخيز شکل ولري او بيا د زور او فشار په صورت کې منځ ته راغلی وي هيڅ قانوني حيثيت او اعتبار نه لري.

دويم: په نړيواله توگه د ملگرو ملتونو په قانون کې داسې ماده سته چې کله د قرارداد يا تړون يو اړخ له منځه ځي نو د تړون متن يا اهميت هم ورسره ختمیږي. له همدې کبله چې برتانيې د مځکي د کرې پر نيمايي برخه خپته اچولې وه هند او د افغانستان ځيني سيمي يې په خپل واک کې راوستلي وي، د انگرېزانو دغه واکمني په ۱۹۴۷ م کې پای ته ورسیده. په نتيجه کې يې هند آزادي واخستله همغه وخت په کار وه چې د افغانستان مستعمره سيمو هم آزادي اخستي وای. هغو ته د آزادی فرصت ورکول شوی وای چې د خپل راتلونکي برخليک يې روښانه کړي وای، لکه پنجاب، سند، بنگله ديش، سريلانکا او د هند نورو سيموته چې ته فرصت ورکول سوی وو، ځکه چې د قرارداد او استعمار اهميت د دوی له واکمنۍ سره تړلی وو.

درېم: په ملگرو ملتونو کې په ۱۹۶۸ م کال کې يوه ماده تصويب شوه چې د قرار له مخي يې هغه ټول تړونونه بې اعتباره گڼل شوي چې د زور له لاري تصويب شوي وه، څنگه چې استعماري قوتونه هر څه په زور او فشار تر سره کوي همدا رنگه يې د افغانستان ډيري سيمي په زور سره جلا کړي وي ځکه نو دغه تړون د ملگرو ملتو د پورتنې پرېکړې او منشور له مخې بې اعتباره بلل کيږي، په حقوقي ډول دغه دري مثبت دلائل وجود لري چې د ډيورنډ کرښه يو ظالمانه او بې انصافه کرښه ثابتوي چې په هيڅ ډول قانوني او حقوقي ارزښت نه لري افغانستان او افغانان يې ټوله په رسميت نه پيژني که څه هم

د پاکستان واکمنو د وخت څخه په استفاده په افغانستان کې له هر واکمن څخه د هغې کرښې د مراعات او رسمیت غوښتنه کېږده پاکستان په تکرار سره غوښتي دي چې د افغانستان له ضعف او کمزوري حالت څخه لکه برتانويان استفاده وکړي خوله نیکه مرغه میرنیو افغانانو د شاه شجاع او عبدالرحمن غوندي هر څه ته زړه نه دی ښه کړی.

دا چې دا کرښه د افغانستان لپاره څومره ستونزه ده یا څومره ورته اهمیت لري رښتیا دواړه سته او ځانته بیلابیل دلایل لري:

لومړی: دا چې د پاکستان او افغانستان تر منځ په رسمي ډول حدود وجود نه لري. دا خپله یوه ستونزه ده؛ ځکه هر هېواد د خپلو حدودو د ساتلو مسؤلیت لري دلته به امنیتي مشکلات ترټولو ډیر ستونزمن وي چې یوازې څیز ډول مسؤلیت یې باید د یوې واکمنۍ یا حکومت تر غاړه شي.

دویم: هغه سیمه یاسیمې چې په قانوني توګه په یوه اړخ پوري ونه تړل شي نو له هره طرفه د پامه غورځیدلي وي، دهغو اقتصادي او تعلیمي چاري به کمزوري مخ ته ځي، کله به هم له پوره پاملرنې څخه نه برخورداره کیږي ځکه د هغوی پرمختګ د سیمې تر اهمیت پوری اړه لري.

درېم: ددغې سیمې یاسیمې ته د نه پام لرنې له کبله به د دواړو هیوادونو تر منځ کله هم د اعتماد فضا نه رامنځ ته کیږي او نه به دیوه او بل هیواد د مداخلو مخه نیول کیږي. همیشه به د دښمنی او رقابت په موقف کې قرار لري چې دا پخپله د بې امنیتۍ او بې ثباتۍ لامل کیږي.

څلورم: د پولې د دواړو غاړو اوسیدونکي له یوه قوم او یوې کورنۍ سره ربط لري د دې سره سره دواړې غاړې دوستی او د پولې او پانډل شراکت لري، که هر وخت د پولې په یوه خوا کې ستونزي وي نو د یوه بدن په څیر به هغه بل لوری ورسره او تومات ستونزمن کیږي او سیمه به هم له دی کبله ورسره ستونزمنه وي.

پنځم: لکه څنکه چې مو وړاندې يادونه وکړه د دغه نه بېلېدونکي قوم بېلتون په شخصي ژوند کې هم ستونزي راولاړي کړي؛ ځکه چې دغه وروپه قومونه هميشه د يوه ګډ ژوند هيله لري او ګډ ژوند غواړي، د پولي په ویش دغه ګډ ژوند د ډيرو ستونزو سره مخامخ کيږي، بلکي مخه يې نيول کيږي.

شپږم: د پولي دواړو غاړو ته اوسيدونکي افغانان هر وخت د داسي تومتونو قرباني کيږي چې اصلا بنياد او اساس نه لري همدارنگه د زيربنده ستونزو قرباني به د تل لپاره ټول وګړي وي.

اووم: تر ټولو غټه ستونزه داده چې بهرنيو دښمنانو لکه څنګه چې دا کرښه ستونزمنه پرې ايښي تري ناروا او بده استفاده کړي او کوي به يې ترڅو د خلکو له سپيڅلي عقيدې، بې علمي، کمزوري سياسي دريځ نه ناوړه استفاده وکړي او هر وخت يې د دوو اسلامي هيوادونو تر مينځ د بې اعتمادۍ او نه باور سبب وګرځوي، هر وخت چې وغواړي چې د هغوی تر منځ نفاق او ستونزه راولاړه کړي هلته د نفاق کاني اونوکان جنگوي چې هم ګټه او هم خوند تري واخلي او هم د کوربه او غله ترمنځ منځګر یتوب وکړي.

دا يوازنی ستونزه نه ده چې برتانوي شيطانانو د خپلي امپراتورۍ پر وخت افغانانو ته ډالۍ کړي، بلکي ورته ستونزي يې په چين، هند، کشمير، پاکستان، سريلانکا، تايوان، کوريا او نورو ځايونو کې هم تخليق کړي ترڅو سل يا دوه سوه کلونه وروسته هم تري استفاده وکړي. د ډيورنډ اوسنی لانجه چې يو ځلي بيا د بهرنيو يرغلګرو په موجوديت کې د هغوی په پارونه راپورته شوي د افغانستان لپاره يوه نوي ستونزه ده داچې موجوده ستونزي ته به ګټه وکړي هيڅ فکر نه کوم دا چې خپله به يوه نوي ستونزه توليد کړي د دې به انتظار وکړو. په هر صورت! داسې او دې ته ورته موضوعات بايد حتماً حل شي او دغه جنازه چې له ډېره وخته را په دې خوا د خلکو پر اوږو بار ده خلك تري ستومانه شوي بايد نوره دغه جنازه خاورو ته وسپارل شي او هيره کړای شي، خو دا چې څوک بايد دا ابتکار وکړي دا يو ډير مهم سوال

دی چې یوه مثبت او قانع کوونکي جواب ته اړتیا لري او یو مناسب وخت غواړي. که دا کار د جرگو او مرکو له لاري کيږي او د سيمي د میشتو افغانانو د عنعناتو په توگه کيږي دا وروستی خبري دي، دالوی مشکل په موجوده بحراني حالت کي نه د افغانستان حکومت حلولای شي نه پاکستان او نه په بهرنیو یرغلگرو پوري اړه لري، دا د هغو قومونو مسئله ده کوم چې پر زړونو یې همدغو یرغلگرو یوه پېړۍ وړاندي په بل نامه چاره راکښلي وه، هم هغه په وینو سره چاره او هم هغه قاتل چې نن په بل رنگ ورته لمن وهي او غواړي چې په خپلو لاسپوڅو خپرو خپل هدف ته ځان ورسوي مشروع او مقبول نه دی.

زما مقصد دلته د ډیورنډ د فیصلي موضوع نده زما مطلب یوازي یوازي دادی چې ډیورنډ د افغانستان په بنسټيزو ستونزو کې یو جز دی چې دغه جز د ستونزي یو اړخیز حل نه مومي نو ډیر یا نور مشکلات به وجود لري، خو دا چې د دی څه په کار دی؟ د افغانانو په وروستي تصمیم پوري اړه لري چې څه باید وکړي؟ په دې وخت کې د افغانانو هوښیاري داده چې داسې موضوعاتو ته چې د بهرنیانو په پارونه ورته لمن وهل کيږي گوتی ورنه وږي او د هغه پر ځای کورنیو ستونزو ته پام واړوي، په لوی لاس هغو غلیمانو ته موقع په لاس ورنه کړي چې له ډیره وخته یې دغه تودي بنوروا ته خوله اوبه کوي چې دا اوس هم د بهرنیانو، پاکستان، هند او نورو هیوادونو لنگي غواوي لوشي پیسي او بلې په خیتو منډي چې په دی ترتیب هم ځانونه د سولي او ثبات پلویان وبولي، هم په پټه سودا خیتي ډکي کړي او هم پر دواړو غاړو پرتو محکومو، مظلومو قومونو ته د پردیو په زور ټینگه لغته ورکړي.

که خدای مکره امریکایي یرغلگرو ته دايمي اډې ورکول سي، نو دا به هم د ډیورنډ په توگه د بلې ناپايې ستونزي په څېر افغانستان ته پاته سي. زما مشوره د یوه افغان په توگه داده چې اوسنۍ اداره په

ورځنيو اړينو چارو اکتفا وکړي او نوري لانجې راتلونکو نسلونو ته جوړي نه کړي. دغه قدرت چې دوی پکښې د بل په مټ ناست دي خامخا تلونکی دی او بیا پښېماني په درد نه خوري.

مخدر مواد

په دې کې شک نشته چې مخدره توکي زموږ په ټولنه کې د ډيرو ستونزو لامل گرځيدلي او گرځي، په عمومي توگه دا کښت د افغانستان لپاره لويه گټه نه لري، مگر بالعکس د سياسي او اقتصادي پلوه ټول ملت له بيلابيلو ستونزو سره لاس او گريوان کوي، دا چې زموږ د هيواد د څو تنو يا اشخاصو پکښې څومره وړې ولاړه ده څومره گټه يې ده، د نورو خلکو لپاره عام کيدلای نه شي. دا چې د ټولني لپاره يو جدی گواښ او د هر حکومت لپاره لويه ننگونه بلل کيږي د ټولو هيوادوالو لپاره عام شکل لري، نو له دې کبله دا يوه عامه ستونزه بلل کيږي. که څه هم د ځينو خلکو به څټونه بڼه پکښې پلن شوي وي.

دا چې څوک دغه کار وبار کوي او څوک تري گټه اخلي او څوک تري نشه اخلي دا ټول بهرنيان دی. هغوی په دې لړکې پوره زيار باسي او دغه تجارت ته بڼه پراختيا او وده ورکوي.

دا چې څوک پکښې سترې ستومانه کيږي، متهميږي، وژل کيږي، بنديانېږي هغوی خوار افغانان دی، پردي سربيره يې وطن په همدغه نامه اشغالېږي، اقتصاد يې شاته پاته کيږي، پر کور او مال باندي يې د سروخوگانو، بېرحمو بېرغلگرو لخوا چاپي وهل کيږي، گټه يې دومره محدوده ده چې په مټي د يوه کال څخه تر بله کاله فقط ځانونه له مرگه وژغوري او بس.

اوس به وڅيرو چې زموږ د ښکلي هيواد لپاره دغه بدرانگه تخم څومره گټه لري، څومره تاوان يا ستونزه لري.

لومړی: د هر هېواد د اقتصاد لپاره يوه تر ټولو مهمه سرچينه زراعت دی چې د يوه هيواد لومړني مواد او د خلکو اړتياوي لکه

غنم، وريجي، جوار، وربشي، ميوي، سابه او نور پوره کوي، او دويم لاس مواد لکه غوړي، کالي، بوره او دې ته ورته نور مواد. که خدای مه کړه د هيواد اکثريت د مخدره موادو لکه تارياکو او بنگو له کښت سره بلد شي طبيعي خبره ده چې د هيواد مهمه سرچينه (زراعت) به له منځه وړي چې په همدغه صورت کې به ټول هيواد د لومړنيو توکو په لاس ته راوړنه کې اړ او محتاج وي.

دويم: د دغه کښت په عامېدو کې اسانه ده چې خلکو ته نشيي مواد اسانه او په وړيا توگه پيدا شي، چې په نتيجه کې به يې د هيواد ډير وگړي په ځانگړې توگه ځوان نسل له دغه مهلك عمل سره روږدېږي. همدارنگه به دا کچه د هري ورځي په تيريدو سره لوړېږي.

درېم: هغه مواد او ميوه چې افغانان غواړي بهرنيو هيوادونو ته يې صادر کړي، له همدې امله چې له افغانستان نه پکښي مخدره مواد ليرل کيږي يا ونه ليرل شي، د تازه او وچو ميوو لکه انارو، انگورو، منو، انځرو، وچي ميوې او داسې نورو صادراتو مخه نيسي او هم يې بزگر او کروندگر د نرخ د ټيټ والي له کبله زيانمن کيږي.

څلورم: که لږ نور دقيق وگورو نو وبه وينو چې په ترکمنستان، ايران، ازبکستان، پاکستان، سعودي عربستان او نورو هيوادونو کې هره ورځ تر پنځه ويشت ډير افغانان د دغه توکي د قاچاق له امله وژل کيږي يا اعداميږي، همدا رنگه په سوونو نور افغانان په زندانونو کې لويږي، څوک ورکيږي چې د مرگ او ژوند برخليک يې ټولې کورنۍ ته يو اوږد او دروند مشکل دی.

پنځم: په عمومي ډول د هر افغان تبعه لپاره چې کوم هيواد ته سفر کوي ستونزه راولاړوي. همدارنگه د افغانستان هويت او پيژند ته زيان رسوي چې دا هم د افغانانو د ځور سبب کيږي.

شپږم: په عمومي توگه د افغانستان ټول تجارت ته په هر جنس او نوع کې صدمه رسوي، په لوړه او که په کښته کچه وي، حتی هوايي الوتنې مخکښو او هوايي ترانسپورت او ډيپلوماتيکي حقوقو ته.

اوم: د ملت او حکومت تر منح هميشه اختلافات بدگماني او ترينگلتيا زيږوي چې هم د اقتصادي پرمختيا مخه نيسي او هم په هماغهنگي کې بېلتون ته نوره لاره پراخه وي چې همدغه اختلاف له يوه پلوه مسافه ډيروي. دويم د امنيتي ستونزو سبب کيږي او له بله پلوه د حکومت سياسي موقف ته سخت تاوان رسوي، دا بېله خبره ده چې حکومت څنگه حکومت دی، اسلامي شرعي مستقل حکومت دی او که يې عکس؟

اتم: تر ټولو غټه ستونزه داده چې د بهرنيو هيوادونو د لويو اعتراضونو سبب گرځيدلي چې بالاخره د وخت په تيريدو سره يې د هغو يرغل ته زمينه برابره کړه. لکه برتانيه چې په هلمند کې د تاريکو د بندولو په نامه د خلکو د سرونو او اندامونو پريکولو بيرحمه قصابي شروع کړيده، چې په نتيجه کې يې ټوله سيمه په هغه بدرنگي اخته کړې چې وينويې، دا لا خدای جل جلاله ته معلومه ده چې دوی د خپل انتقام، د اسلام د بيخ ايستلو، د افغانانو د وژلو، د همدې توکي د تجارت لپاره داسې ناتار جوړ کړي او که د بل کوم هدف لپاره؟؟؟

خو اوس يې همدغه نوم د ځان لپاره د يرغل مجوز اعلان کړی دی، همداسې نوري ستونزي چې دي ته ورته ستونزي دی ټولي د افغانانو او افغانستان لپاره جوړيږي سره د دې چې په شريعت کې د دغه کښت د جواز يانه جواز يوه بله مغلقه مسئله ده چې دلته يې څېړلو ته اړتيا نسته.

اما فايده او گټه يې څومره ده؟ په عموم کې افغانستان، افغانانو او سيمي ته پرته له څو لويو قاچاقبرانو د نورو کروندگرو لپاره د تاريکو او چرسو کښت په لويه پيمانه گټه نه لري چې د هغوی خپله او د افغانستان د عمومي ستونزو لس فيصده دې ورسره مقايسه کړای شي چې سړی پرې ځان او ملت ته قناعت او ډاډينه ورکړي، که په دی باندې پوره تحقيق او څيړنه وسي چې د مخدرو توکو گټه او تاوان سره مقايسه شي په سل کې اتيا فيصده تاوان او شل فيصده

احتمالي گټه لري چې هغه هم د افغانانو د کم مهارت، ستونزو او مجبوریت اړخ دی او بس. زما په نظر افغانان ټول په دې ښه پوهیږي چې دغه کښت زموږ او زموږ د هیواد لپاره یوه مهمه ستونزه ده او ستونزه به هغه وخت حل کیږي چې دغه کښت په افغانستان کې په یوه بل کښت سره بدل شي، ترڅو خلکو ته د هغه د اړتیا و و بسنه وکړي، د نړۍ هیوادونو هم دې ته گوته نیولي چې تر بندېدو پورې په هڅو کې دې، نو دلته یو توافق وجود لري چې هغه پر ستونزو د نظر یو والي دی، مگر اوس یو توپیر وجود لري چې هغه دوی ستونزي دي: کرل، او نه کرل. کیدای شي همدا یوه مشترکه ستونزه وي چې ظاهراً یو اړخیزه معلومیږي، ځکه کرل یې لکه ماچې ورته وړاندې اشاره وکړه ډیر اړخونه لري او نه کرل یې هم یوه ستونزه ده چې هغه د افغانستان د بزگرو مجبوریت او په عموم کې د نړۍ والي مافیا او قاچاقبرانو تجارت دی. کیدای شي د هیواد د ننه او له هیواده بهر ډېر ځواکمن لاسونه پکې د خپل وي، دا حقیقت دی چې دا دواړه ستونزي دې خو اوس دا خبره مهمه ده چې سړی یې معلومه کړي چې دغه بندیدو عوامل یې څه دي او رښتیا هم بهرنیان غواړي چې د دغه کښت د بندیدلو په اړه اخلاص وکړي او که هسي سندري دي چې په لوړ آواز سره یې بدرگه کوي، دوی په دغه مورد کې چې بند یې کړي او بزگرو ته بدیل معیشت برابر کړي عاجز دی او که څنگه؟ دا یوې عمیقې څیړنې ته اړتیا لري ترڅو مثبتې نتیجه لاس ته راوړي.

لکه څنگه چې مي وړاندې ذکر کړل چې یوه ستونزه بین المللي تجارت دی چې امکان لري د مخدره توکو په بندیدو کې دې خنډ وي، دا چې د دغه بین المللي تجارت لوبغاړي او اصلي تجاران څوک دی دا هم یو مهم ټکي دي، دا چې د کوکنارو همدارنگه د چرسو کرونده گړ د ملگرو ملتونو د راپور له مخې په سل کې پنځوس بیا شپيته یا اتیا آن تر نوي فیصده پوري افغانی بزگران دي همدارنگه وړوکی تجاران او قاچاقبران هم افغانان دي چې مثال یې د لښتو او وړو

ويالو د کبانو دى نسبت د بحر او سمندر لويو کبانو ته همداسې مثال دى د افغاني وړو قاچاقبرانو نسبت و بهرني مافيا او قاچاق برانو ته، دلته دوه ټکي د پام وړ ټکي دى چې يو د رسمي منابعو دخالت او بل د غير رسمي تجارانو غير قانوني تجارت دى، ډير خلك په دې نظر دي چې رسمي حلقي د دغو قاچاقو او تجارت يوه لويه برخه تشکيلوى چې امريکا بریتانیا او نور غربي هيوادونه پکښي مثبت رول لري هم دېته ورته هيوادونه په آسيا او اروپا کې شته اما کوچني هيوادونه په هغو کې لوړ مقامات د وزيرانو او جنرالانو په کچه دخپل بلل کيږي. کيدای شي دا کچه تر نومړيو وزيرانو پوري همداسې ترڅار گرو ادارو پوري غځيدلای شي، که دا اټکل سم وڅيژي نو د تارياکو او بنگو بندول تر کرلو ډير ستونزمن او سخت کار دى که څه هم ځيني هيوادونه ظاهراً د هغو د بنديدو لپاره چنده ورکوي او يا تبليغاتي او نظامي امکانات کاروي، دلته بيا دوه اړخونه لري. گمان کيږي ځيني هيوادونه هم د بنديدو لپاره هم د کرلو لپاره په تجارت بوخت دي.

دويم اړخ يې د بنديدو په نامه تجارت شروع او روان دى. د دې تجارت په لومړۍ کټگورۍ کې هغه هيوادونه بلل کيږي چې قوي او مضبوطي رينسي لري، دويم يې د نورو هيوادونو په مرسته مټي مضبوطوي لکه ملگري ملتونه او له هغو سره تړلي ادارات او نوري انجواني او موسسات چې هيڅکله نه غواړي د تارياکو يا نورو نشيي توکوو تجارت دى په تپه ودرېږي، دا چې ملگري ملتونه او ترڅنگ يې انجواني نه غواړي دا خطرناکه کار ختم شي دوه دليله دي.

لومړۍ: د مخدره توکو په نامه ملگري ملتونه د پيسو د پيدا کولو بڼه مرجع پيدا کړي چې ميليونونه ډالر له نورو هيوادونو څخه راټول او خپله تري استفاده وکړي.

دويم: د ملگرو ملتونو په چوکاټ کې کيدای شي په لسگونو زره کسان او په سلگونو ادارې کار کوي چې د مخدره توکو د مخنيوي له فڼد څخه مصارف کوي او تري معاشونه اخلي همداسې گمان کيږي چې څارگري اداري په همدغه سوري يا غار سرونه ننيستي دي.

همدارنگه د انجويگانو لپاره دغه دوه علتونه وجود لري چې د کونکاريو د بنديدو لپاره مهمه ستونزه ده، ځکه که د تاريخي پلمه ودرېږي نو کيدای شي هم فنډ او هم دفاتر بندي شي او هم د ملگرو ملتونو انجويگاني، موسسات او کار کونکي وزگار شي، چې يو مثال يې د مخدره توکو پر ضد د افغانستان وزارت دی چې څومره بهرني مشاورين کار پکښي کوي او څومري ډېرې او پلني تنخواگاني لري. کيدای سي په اروپا او امريکا کې به تر ټولو لوړ معاشونه وي او عزت به يې د يرغلگرو له برکته تر هغو څو چنده اوچت وي. سره ددې چې گومان کيږي دغه مشاورين هغه ترټولو بي استعداد خلک دي چې په غربي نړۍ کې دکا ورتيا نه لري.

د دې علت يو بنسټيز ثبوت د اسلامي امارت وخت په گوتو کولای سو چې کله په قطعي صورت تاريخي بند شول يو جريب هم په سيمه کې نه وه کرل شوي، نو د دی لپاره چې ملگري ملتونه په دې کار مطمن او باوري شي او بيا نورو هيوادونو ته په دې اړه قناعت ورکړي چې تاريخي او چرس په کلي توگه بند شوي دي د هغو هيئت ته اجازه ورکول شوه چې هغو سيمو ته ورشي چې وړاندې پکښي دغه کښت کرل کېدی ترڅو هغه سيمه په خپلو سترگو وگوري. مگر د دې پر ځای چې نورو هيوادونو ته قناعت ورکړي او يا له بزگرو او کروندگرو سره بدیل کمک وکړي، ملگرو ملتونو او د هغو انجويگانو د امارت پر ضد منفي تبليغات پيل کړل، بهرنيو هيوادونو ته به يې ويل چې د افغانستان اسلامي امارت د دی لپاره چې تاريخي ارزانه شوي دي دا کښت بند کړي. يادا چې د طالبانو چارواکو خپله ډير تاريخي رانيولي او داسې نور خارجي منفي تبليغات. همدا رنگه به يې د دې په ځای چې کروندگرو ته د حوصلي، کمک او بدیل تخم معيشت خبري وکړي بالعکس يې د هغو په پارونه لاس پوري کړ ترڅو د حکومت او خلکو تر مينځ اختلافات او ستونزي راولاړي شي. بزگرو ته به يې ويل چې تاسو به څه خوري! دا ځمکي خو ستاسو د ژوند لپاره کفايت نه کوي،

حکومت ستاسو مشکلات په نظر کې نه دي نيولي، په شريعت کې هم دا کښت جواز لري قطعي حرام نه دی. په ځانگړي توگه ستاسو لپاره چې بله دعوایدو لاره نسته او داسې نور...

زه خپله په دې باندې پوره باور لرم چې ملگري ملتونه اوغربي انجوجانې چې په دغه اړه کار کوي مطلق سوداگر دي چې خپل تجارت په وړاندې بيايې د خپلو گټو لپاره کارکوي، ملگري ملتونه موسسي حتی وزير، معين، مشاورين، رئيسان ټول د دې بني او په زړه پوري سوداگرۍ له گټې څخه برخمن دي، ښه پلن څټونه يې پکښي وکړل د ښو مانيو او شتمنيو خاوندان شول چې کله يې مور او پلار په خوب هم نه وه ليدلي.

دويم اړخ يې سوداگريز ميکانيزم دی، په افغانستان کې د مخدره توکو تجارت په اوله کټه گوري کې تر ډيره ترافغانانو پوري اړه لري چې گټه يې ډيره کمه ده نسبت دويمې کټه گوري ته، په دويمه کټگوري کې افغاني قاچاقبر او بهرني قاچاقبر ترخپل منح مساوي شکل لري چې گټه يې نسبت دريمي کټگوري ته ډيره کمه ده، دريمه کټگوري يواځي په بهرني مافيا او قاچاقبرو پوري ترليده چې د افغاني قاچاقبرانو پکښي هيڅ دخل نشته چې گټه يې نسبت تر ټولو لوړه ده همداسې څلورمه، پنځمه کټگوري ده. د مثال په ډول يو کيلو هيروئين د افغاني قاچاقبر په واک کې زر ډالره قيمت لري چې هغه لومړۍ کټگوري ده. داکټگوري تر ډيره په افغانستان پوري محدوده ده، دويم لاس په ايران، پاکستان، ترکمنستان او نورو گاونډيو هيوادونو کېده تخمين څلور زره، پنځه زره ډالره قيمت ولري چې افغانان او بهرنيان ددغي سيمي پکښي برخه لري، دريمه کټگوري چې اروپا امريکا اونورو لري هيوادونو ته ځي شايد له پنځه ويشت زره څخه تر پنځو سو زروپوري قيمت ولري چې دا کار ټول د بهرنيو قاچاقبرو، مافيا او حکومتونو له لاري کيږي. افغانان پکښي هيڅ برخه نه لري، دا چې حکومتونه څنگه پدې قاچاقو کې ونډه لري، دا گرانه خبره ده چې کچه يې معلومه شي، خو ويل کيږي چې ډېر د لوړو

منصبونو خاوندان په ډيره لوړه کچه پکښي ونډه لري. همدارنگه تر ډيره شک کيږي چې دا کار امريکا او برتانيه د مخکښانو په توگه پر مخ بيايي.

د دې کار يو عمده دليل د کولمبيا د کواکينو کيدای سي، په کولمبيا کې افغانستان ته ورته وضعيت دی چې په لوړه کچه د چارواکو مافيا پکښي دخيله ده. هلته د امريکا په مرسته دکولمبيا نظامي مصارف د کواکينو له عايداتو څخه بشپړه کيدل او دا د امريکايي نظامي مشاورينو په مرسته کيدل. همدا رنگه د امريکا د حکومتي چارواکو په مرسته جنوبي امريکا ته د کواکينو صادرات لېږدېدل ترڅو د ځينو لويو ښارونو وگړي ورباندي معتاد وساتي چې د سياست له ډگره بې برخې پاته شي.

يو بل دليل د افغانستان د اسلامي امارت پر مهال هغه تهمتونه دی چې ملگرو ملتونو، امريکا او برتانيې طالبان په دې تورتمهول چې گواکې د طالبانو حکومت په مخدره توکو او قاچاقو کې لاس لري او د قاچاقو کاروبار کوي په پيسويې وسلي او مهمات رانيسي جنگ پري کوي. د هغو دليل داوو چې د اسلامي امارت تر راتگ دمخه د تارياکو د کښت کچه په سل کې پنځوس وه. د طالبانو په واکمنۍ کې دا کچه له پنځوسو نه شپته تر پنځه شپيته پوري پورته شوه. د دې دا ثبوت دی چې طالبانو دا کار کاوه په همدې خاطر دغه کچه لوړه وختله. که طالبانو دا کار نه کولای نو دا کچه به حتمي کښته تللای. سره د دې چې طالبانو په تدريجي شکل د درو کلونو په موده کې د تارياکو او بنگو کښت په کلي توگه بند کړ، تر پنځوسو ډيري بې د نشيې توکو د جوړولو فابريکي او په تهنو چرس وسوځول، اوس چې د ناټو، ايساف، امريکا او برتانيې تر يوسل او پنځوس زره يرغلگر په افغانستان کې دې تريو سل او پنځوس زره زيات د افغانستان اردو او پوليس هم د دوی په چوپړ کې دي، د مخدره توکو د مخنيوي په نامه مستقل وزارت هم جوړ شوی دی، خو بيا هم د تارياکو او چرسو د

توليد او كښت كچه تر نوي او پنځه نوي پوري لوړه ختلي ده. نو دا څه مانا لري؟ د دوي د دې ادعا پر اساس موږ په كللكه ويلاى سو امريكا او برتانيه چې په بهرنيو يرغلگرو كې پوره واك او رول لري د دې كچي د لوړيدو مستقيم مسؤول، ټيكنداران او كار كوونكي دي.

يو بل دليل د افغانستان د اسلامي امارت په وخت كې د امارت د زعيم په فرمان په ټولو هغو سيمو كې چې د اسلامي امارت تر واكمنۍ او كنټرول لاندې وي د تاريكو او بنگو كښت په بشپړه توگه بند او په عملي توگه دا كار په ټوله هيوادكې پلى شو، خو برتانيې، امريكا او نورو هيوادونو د ملگرو ملتونو په شمول هيڅ عكس العمل ونه بنود او نه يې د هغه د برياليتوب لپاره د كرونده گرو او بزگرو سره څه مرسته او كمك وكړ، آن تردې چې تش په وينا يې د دې كار هر كلي هم ونه كړ. سره له دې چې د افغانستان په تاريخ كې د مخدره توکي پر ضد دا تر ټولو لومړۍ گړندۍ عملي گام وو، چې نه يې له دوي څخه فوجونه، چمتووالي او الوتکي غوښتي او نه يې عسکر، يرغل او جنگ اونه يې د ځان او مسلمانانو مرگ ژوبله غوښته، يواځيني هيواد گاونډى ايران وو چې په هلمند كې يې يوه كمكي پروژه جوړه كړه كيميايي سره او د ځمكو د يوې كولو لپاره تراكتورونه به يې خلكو ته وركول تر څو پروژه د تاريكو د كرونده گرو سره مرسته وكړي چې بيرته د دغه توکي كرنې ته پام وانه روي، دا چې اوس په سوونو زره عسکر په زرگونو ټانگونه په سونو الوتکي اونور تجهيزات افغانستان ته په خاصه توگه هلمند ته راولي په زرگونه ميليونه پونډه اوډالر خاوري كوي. په لسگونو زره افغانان په شهادت رسوي كورونه كلي په الوتكو او چولكو او ټانگونو له خاورو سره خاوري كوي دهري ورځي په تيريدو سره خپل يرغلگر عسکر د تاريكو دله منځه وړلو په پلمه له لاسه وركوي، اخر څه مانا لري، زما په نظر دا اټكل به روغ وي چې په همدې سوداگرۍ كې ستره ونډه لري مگرداسې مهارت او تجارت زيات عميق بيخ لري والله تعالى اعلم.

يو بل دليل دادی چې مور وینو چې د مخدره توکي پر ضد خومره تبلیغات کيږي، وزارتونه، ریاستونه، مدیریتونه په ټولو ولایتونو آن په ولسوالیو کې جوړ شوي، د خلکو لپاره چې په دغه کار و بار کې بوخت دي د افغانستان په دننه کې د سزا لپاره خاصه محکمه جوړه شوي، چې په ځانگړې توگه د امریکایانو لخوا روزل شوي قاضیان لري. د هغو لخوا معاش خوري، د افغانستان بې خاونده غریبو خلکو ته د بند حتی د مرگ سزاگانې اوروې، خو له بله طرفه هغه لوی لوی کارو بار کوونکي چې گومان کيږي په ټونو کارو بار به کوي او په دې تورن دي چې له بهرنیو قواوو سره بڼي نژدی اړیکي لري او یا په حکومت کې بڼه غټ اعتبار او مقامونه لري. هم ددې هنداري یو بل مخ دی چې د خټ لخوا ځان بنسکار کوي.

يو بل دليل دادی چې مخکي مو ذکر کړ. هغه دا چې اقلًا دا سوداگر یا کارو بار کوونکي په دري ډوله ویشل شوي دي چې په لومړی قطار کې افغانان راځي. هغه افغانان چې کروندگردي او د مجبوریت له کبله یې ورته زړه بڼه کړی دی. دوهم ډول د افغاني قاچاقبرو او بهرنیو قاچاقبرو واړه گروپونه دي. دریمه ډله د بهرنیانو نړیواله مافیا ده چې افغانان پکښې هیڅ ډول رول نه لري، تر ټولو غټ کاروبار چې لویو لاسونو، ډېرو پیسو او ټینګ امنیت ته اړتیا لري همدادله ده. دلته د سوال اوسر خلاصی خبره داده چې د دغه تولید لویه برخه په اروپا، استرالیا، امریکا او ځینو آسیایي او افریقایي هیوادونو کې لگيږي، د هغو بازارونه په دغه توکي گرم، ډک او په میلیونونو خلک یې پري معتاد دي. دا چې دلته اختصاصي محکمه جوړيږي افغانان چې دیوې، دوو تر لسو کیلو گرامه په هیواد کې دننه او یا لږ تر لږه په نږدې کاونډیو هیوادونو کې د اختناق او مخمصي سره په مشابه وخت کې معامله کوي نیول کيږي، بنديان کيږي، وژل کيږي، په اعدام باندې محکوميږي، ولي هغه کسان چې دغه لوی کاروبار

کوي په ټننو مواد په کبستيو، الوتکو کې انتقالوي نه نيول کيږي او نه ورته ځانگړې محکمه جوړيږي؟؟؟

برتانيه، امريکا او نور غربي هيوادونه چې په ميليونونه خلک ويني چې معتاد دي په لارو، کوڅو او واپونو کې دغه مواد استعمالوي په دې باندي نه شي توانيدلای چې دغه مافيایې قوه درک کړي، هم دې ته متوجه شي چې دغه خلک دغه مواد له کومه او په څه طريقه پيدا کوي او څوک يې ورته راوړي. آيا افغانان دي که د همدغو هيوادونو کارکونکي دي. د چا په مرسته د چا په الوتکو او کبستيو کې راوړل کيږي. دوی کولای شې چې په ډېر کبسته مصرف او نه تلفاتو په دی کار سره موفق شي او هم يې مخ نیوی کولای شي، خو دا چې افغانستان ته راځي او بيا دلته د وینو په تويولو دا کار ترسره کوي څه مانا لري؟ واللہ تعالیٰ اعلم.

دلته دا مهمه نده چې دا کار څوک کوي، څوک يې گټه وړي، څوک ورباندي ځورېږي او څوک ورباندي مړيږي او پرسيږي. مهمه داده چې که دا اټکل سم وخيږي چې ملگري ملتونه نه غواړي چې دا کبنت دی ختم شي، دننه او بهر لوی لاسونه او حکومتونه په دی کې دخپل وي، د بلي خوا ځيني هيوادونه او واکمنان غواړي چې دا مضر کبنت له منځه ولاړ شي، نو دا يقيني او معلومه خبره ده چې داد افغانستان او افغانانو لپاره يوه غټه مغلقه ستونزه ده، کرل يې هم گران کاردی بنديدل يې هم ورته گران او مشکل کاردی، دا ځکه چې په دواړه صورته کې افغانستان له امنيتي، اقتصادي او سياسي کړاونو سره لاس او گريوان کيږي چې په نتيجه کې افغانستان او افغانان له سخت اقتصادي کړاو سره مخ کيږي چې هغه خپله د زرگونو بد مرغيو سبب گرځي. گټه او خوند به بل او يا کم افغانان تري اخلي او قرباني به يې ټوله ولس او ملت پر غاړه اخلي، دا چې اوس افغانانو ته څه په کار دي خلک هيڅ نه پوهيږي. د مثال په ډول که محکمي ته ورسو چې پر ځينو غريبو خلکو يې د بند او اعدام حکم کړی دی له بلي خوا په ټول هيواد کې دغه کبنت کرل کيږي. حکومت د بهرنيو يرغلگرو په شمول

په دې کارکې پاته راغلي چې په زور يا د خلکو په قناعت سره دا کښت په بشپړه توگه بند کړي. په نورو خلکو باندې چې واسطه او قوت نه لري فيصله کول هيڅ حقوقي او قانوني اړخ نه لري، يوازي دا چې پر خلکو به د ظلم مانا ولري ځکه چې داسې پردی قضاوت نور هم د خلکو

د ځور سبب کېږي دا چې حل يې څه دی موږ به يې ان شاء الله څه ناڅه روښانه کړو.

نتيجه:

هره څېړنه په تکرار سره د خلگو لپاره مثبت انځور لري چې بالاخره ښه نتيجه ترې لاس ته راوستلای شي، يا دا چې په څېړنو سره د ډيرو مثبتو او منفي برخونو ارزښتناکې تجربې په وجود راولي په دغه شريلو سره کيدلای شي په نوره څېړنه او بشپړتيا سره ترې کوچ وایستل شي، خو دقت او حوصله او بې تبعيضه او تعصبه مطالعه او څېړنه به نوره ښه نتيجه ولري، په لوړه سرسري څېړنه کې ما په پنځو علتونو او يا پنځو اصولو کې ډير علتونه څېړلي که په ښه څيرتيا ورته د بل ښه مجرب عالم په هڅو کې نيمگړتيا په گوته شي، يا ورسره نور علتونه او يا د نورو علتونو اصولونه په فهم کې راولي، ورسره ضميمه کړای شي او نيمگړتيا يې په دقت سره بشپړه کړای شي زه باور لرم چې د يو اصل پر بنا به ترې گټه واخستل شي.

زموږ گران، ښکلي او لرغوني هيواد په پرله پسې ناوړين کې راگير شويدي لاتر اوسه هم د نورو ويرونو او کړاوونو بلاگانو خولي وازي نيوليدې. تر ډيره پوري گټه ترې بل اخلي او په اورکې موږ او زموږ هيواد سوځي. په نړيواله کچه مو اعتبار کمېږي، اقتصاد مو کمزوری کېږي او ياله منځه ځي، بې علمي او بې کسبي راپکښي جرړي ټينگوي ، د نړۍ په تيره د گاونډيو هيوادونو له سيالۍ نه شاته پاتېږو، په غربت، هجرت او فقر کې به نورهم تر ډيره پاتې يو، په دغه وره ډالۍ

کې زه زما د تجربې په زيربنده فکر او د تيرو تيارو او د ژونديو د قبرونو په دوران کې هغو ډيرو نيمگړتياوو ته ځير شوي يم، د فکر آس مي ورباندي ځغلولی دی، دماغ مي بنه ورباندي ستومانه کړيدی، خو هغه څه ته مي تلوسه کوله چې د اسلامي عنعناتو او ملي کلتور په رڼا کې رامنځ ته شي د هغه څه په وړاندي استقامت او مبارزه وسي چې زموږ هيواد، د هيوادوالو له لاسه د ډيري بيخايه خوشباوری له کبله د پرديو په مستقيمه مداخله د هغو د شومو او ناولو اهدافو قرباني شوي؛ لاتراوسه ورپسي قرباني کيږي، دا چې څوک بريالي شوي يا څوک شاته تللي او ياهغوی خپله په هغه اور کې سوي دا د هغو د تدبير سرچپه نتيجه او د الله د تقدير فيصله وه، خو په شروع کې هر څه په يوه تدبير سره پلان شوي او بيا مخته تللي.

لومړی زما په ټوله څېړنه کې د اسلام او کلتور ټکي هرځای کارول شوي، په ډيرو علتونو کې له هغو سره ربط ورکول شويدي دا ځکه چې هره اسلامي ټولنه په ځانگړي توگه په افغاني ټولنه کې دا تر ټولو يو مهم او بنسټيز اهميت دی، نوځکه چې په هغه سره ټينگار تر هرڅه ډير په کار دی زما اوس هم فکر او نظر دادی: کومو افغانانو چې د رهبرۍ دعوه کړي يا ورته د چارو واگي ور سپارل شويدي يايي ترشا د ملاتړي په توگه همکاري کوي د افغانستان د حل يا مشکل له اصل نه پر بل لور روان دی. هغه څه چې افغانان يې غواړي او افغانان پري اعتماد کوي افغانستان په جوړپړي اوياد افغانستان د ستونزو لپاره د حل لاره اواره وي شاته غورځولي. په هغه څه کې خپله گټه لټوي چې له هغه علت نه څو ځله خراب شويدي، هغه چا ته دوست وايي چې د سرماغزه يې تري کښلي، هغه چاته يې د خپل زړه بوخچه پرانيستي چې وړاندي دهغه د زړه رگونه، ور پريکړي، هغه چاته يې زړه ورنژدې کړي چې د قتل خنجر يې د هغه زړه د راکښلو لپاره له پولادوڅخه جوړ کړي، له هغه چا څخه يې د وطن د جوړيدلو هيله اوغونښته کړي چې په توپونو يې ورته وران کړي دی، خو بيا هم دغه کسان لاتراوسه په خپلو سرچپه کړو نه پوهيږي او نه ورباندي پوهيدلای شي، په دې

تمه چې له هغو څخه مثبتېه نتیجه لاس ته راوړي. بالعکس په رواني او روحي امراضو اخته شول، بيا هم د يوه احساس په رهبري کې د زړه بډاوي بيلگې ډيري ليدل کيږي.

بيړته به د څيړني پايلي ته ورشو، زما نظر دادی چې افغانستان يوازي د افغانانو په زيار او پوره اخلاص جوړيدلای شي. د حل لپاره به يې له هغو موثرو اصولو کار اخستل کيږي چې اسلامي او افغاني صبغه ولري. د تعصب مخه به په ډيره زيرکتيا سره نيول کيږي، له زغم او تحمل څخه به کار اخستل کيږي، د افغانستان پر اصل او د افغان پر وجود به اعتماد کيږي، بهرنی فکر او د هغو مداخلې ته به نه ځای او نه اهميت ورکول کيږي، که څه هم تر ډيره دلته د بهرنی مداخلې قوت موثر بنکاري او ځيني افغانان په دې عقیده لري چې بيله بهرني تاثيره به د افغانانو شتون پياوړی بنسټ ونه لري او يا به تري گټه وانه خستل شي، خو زه په دې عقیده يم چې د افغانستان په مستقلة پرېکړه او جرگه کې د بهرنيو شتون د هغو د منافعو نماينده گي کوي، افغاني ستونزو ته د افغاني وقار کلتور او مذهب په رڼا کې د حل د لاري د موندلو لپاره ځنډ گرځي. د افغانستان هغو ستونزو ته چې د داخلي مسئلې په توگه د افغانانو تر منځ وجود لري او بهرنيان تري د ځانونو لپاره استفاده کوي، د سپين ږيرو، علمای کرامو، روحانيونو او منورينو په ملگرتيا د حل لاره پيدا کيدلای شي چې د خير او مصلحت لپاره پر ټولو ابعادو څيړنه وکړي، ټولو خواوو ته په افغاني دود قناعت ورکړي او يوه معقوله او مقبوله فيصله وکړي.

موږ دا منو چې دلته همدا اوس د بهرنيو هيوادونو او بهرنيو قوتونو مفکوري له نظره نشي غورځيدلای، ځکه چې هغوی اوس په صحنه کې په اوتوماتيک ډول مطرح دي. که څه هم دوی زموږ د هيواد لپاره د زهرو او د ساري امراضو مثال لري، خو بيا هم يو ډول قناعت ورکول پکار دي ترڅو د هغوی شر دفع سي خو داسې نه چې هر څه چې هغوی غواړي بايد ومنل شي او هر څه يې پلي کړای شي، بلکي بايد تر

اسلامي او ملي منافعو ورته په هيڅ شكل ترجيح ورنه كول شي، ځكه د دين او وطن پر سر معامله د هيچا حق نه دی، زما نظر او ادراك دادی چې د بهرنيو قوتونو استمرار يا ډير پاته كيدل كه څه هم د څو محدود اشخاصو د كنترول ساتلو په نامه وي د افغانستان د ځمكنۍ بشپړتيا لپاره يوه لويه او خطرناكه پايله لري. د دې استمرار په نتيجه كې به داسې ستونزي راو خوتوي چې بيا به يې جبران ناشونی وي.

دلته يوه توصيه ليكم او دا چاته د عار او عيب او پيغور وركولو خبره نده. كه د طالبانو د واكمنۍ په وخت كې چې هم افغانان او هم مسلمانان وه دومره تحمل شوی وای لكه اوس چې له امريكايانو، برتانويانو او نوري كفري كړيو سره چې نه مو په دين مذهب، كلتور او ملت راسره شريكان دي، نه مو د ژبي او سيمي مشتركات سته، نه خدای او د هغه رسول د دوی دغه تقرب ته اجازه وركوي، نو ولي به د داسې ستونزو سره مل كيدلای، ولي به مو د ورور په مقابل كې د پرديو د ناولو مفكورو تگلاره تعقيبولای، ولي به مو پر افغاني او اسلامي وقار گوزارونه كيدلای، كه تر طالبانو وړاندي د رباني صاحب د حكومت په وړاندي بيا هم د تحمل لاره تعقيب شوې وای زيات نه دومره تحمل چې دا اوس له يوه سرتمبه مغرور امريكايې سره كيږي، زه په دې باوريم چې هيڅ به پيښه شوي نه وای، زه بيا هم پر دې خبره ټينگار كوم چې د بهرنيو قوتونو قرباني كه د پيسو ده كه د سرونو ده د افغانستان او افغانانو لپاره نه ده، هر څوك چې وي او د هر دين سره چې تړاو ولري د افغانانو د يو كولو او اتحاد لپاره هڅه نه كوي بلكي پر عكس خپلې منافع د مسلمانانو او افغانانو په بې اتفاقي او توپيرونو كې لټوي. په ټوله نړۍ كې د مسلمانو له همدې بې اتفاقي نه خوند اخلي، يوله بله يې سره جنگوي، يو په بل يې سره وژني او نور پكښي د دښمنۍ او تعصب ريښي او جرړې غځوي.

دلته د غربيانو د سياسي جالونه او هغه مخفي او پټ رازونه په گوته كوم چې د افغانانو د كمزورۍ او ناوسۍ لپاره ورباندې كار شوی او كار كيږي. هغه د غربيانو پوخ پلان په اسلامي نړۍ كې په مختلفو

نومونو د ډيرو ټوليو او گوندونو جوړول دي، د ډيرو گوندونو او شوراگانو جوړېدل څه فايده لري؟ هغه دا چې په هر لور او هره سيمه کې مختلف احزاب او گوندونه له مختلفو افكارو سره كار وكړي كوچنۍ ډلې او گوندونه په خپلو کې سره اړم او مختلف اوسي، د خپلو منافعو يا برياليتوب په لټه کې شي، يو بل ته د ماتې وركولو تكل وكړي له همدې كبله د بهرنيو مداركو څخه د پيسو او كمك غوښتنه كوي، د فقر لاس د مادياتو د لاسته راوړلو په خاطر د خپل ورور سره په مقابله كې پرديو ته اوږد ساتي، څو په داخل کې د خپلو وروڼو په وړاندي رقابت ته دوام وركړي، مگر په داسې احتياج سره مجبورا هغه څه ومني او د هغه چا ومني چې ورته پيسي وركوي. د همدې مرستي په بدل کې د دوی فكر ته وده وركړي، دلته د سوال او جواب ډير مشكل نشته خو موږ بايد له داسې حالت نه تجربه واخلو او تيري نيمگړتياوي جبران كړو. دانه چې د خپلو خطاگانو تسلسل وساتو، موږ د دې تسلسل ژوندي شاهدان يو د مقدس جهاد وخت مو تراوسه ښه په ياد دي داچې د جهاد په وخت کې په پاكستان او ايران کې څه له پاسه ۱۴ گوندونو او افغاني تنظيمونو فعاليت كاوه، ښه وده يې وكړه او سياسي مشرانو يې له يوه او بل سره نژدې اړيكي درلودې، له بده مرغه كوم چا چې د جهاد د پيروي نه وړاندې د قدرت د نيولو لپاره د جهاد واگي ټينگې كړي هغوی د راتلونكي په فكر کې شوه، د سياسي وړتيا لپاره يې بهرنيو مرستندويو ته نور هم د سوال لاسونه وړ وړاندې كړه، د جهاد له بري او كابل ته د ننوتو سره سم په خپلو کې اړم شول او هغه څه يې وكړه چې بايد نه يې وای كړي. هغوی د دې لپاره چې خپلو وروڼو افغانانو ته چې همسنگري، هم مذهبي، هېوادوال او هم هدفه ملگري يې وه ماته وركړي، هغه چاته د مرستي او كمك لاس وغځاوه چې تردې مهاله يې دښمن، په دين او

ملت يې پردی وو، ان تردې چې د خپل مقام او قدرت د ساتلو لپاره يې د امير عبدالرحمن په څير د وطن ټوټه کيدل هم پر ځان منلي وه.

دلته به له چا سره سوال پيداشي چې هغه گوندونه او اوسني يا راتلونکي سياسي گوندونه به ډير توپير ولري ځکه چې پخوانيو گوندونو مسلح کسان او نظامي قوتونه درلودل اوسنی گوندونه بيا يوازي پر سياست او رقابت ولاړ دي؟ د هغو په ځواب کې زه ابعاد نه څيرم خو دومره ويلای شم چې ماته د اختلاف تر ټکو د اتفاق ټکي ډير مهم دي، اتفاق موند جوړولای شي خو نفاق مو له وطنه ورکوي.

دويم په بهرنيو هيوادونو کې چې کومي پارټۍ پر پرمختللو ايډيالوجيو اتکا لري هغوی د خپل استقلال، بهبود او پرمختک لپاره کار کوونکي دي. هغوی د مادياتوله کبله کافي امکانات لري. هغوی د خپلو خلکو په مالي مرسته خپلو پارټيو ته وده ورکوي. خارجي مادياتو ته سترگي نه کېږي، مگر په اوسني حالت کې چې په افغانستان کې څومره سياسي قوتونه ډيروالي پيدا کوي هم دومره بهرنی لاسونه هيواد ته ننباسي، هم دومره بهرنی ايډيالوژۍ په هيواد راننوخې، هم دومره د نفاق جرړي پياوړي کېږي، ځکه چې د سياسي پارټيو مالي لگښت له داخلي منابعو څخه نه تمويلېږي، بهرنی پانگه يامرسته کله هم وړيا اوبي مقصده نه وي. دا طبعي خبره ده چې کومه پارټۍ د چاله خواتمويلېږي د هغو له اغېزي څخه به برخمنه وي.

يوه بله مهمه خبره چې سياسي احزاب ورباندې تقويه کېږي داده چې په نورو هيوادونو کې اکثره وگړي د زړه له کومې دا غواړي چې خپلو سياسي گوندونو ته پانگه ورکړي. د دې امکانات لري چې خپله ډله غښتلي کړي، مگر له بده مرغه په افغانستان کې تر ورکړه د راکړه اصطلاح ډيره دود ده، نو ځکه چې سياسي قوتونه يا پارټۍ خامخا بهرنيو پانگو ته سترگي کېږي وي که په رشتياقياس وکړو نو نتيجه به يې پانگي ته وفاداره شي دا به يو مهلک مرض شي چې واکمن واک ته په رسيدوسره پر خپلو وعدو وفانسې کولای.

دریم: که موږ هغو هیوادونو ته ځیر شو چې اوس په افغانستان کې د احزابو پر ډیر والي ټینګار کوي او یا دغي روانې پروسي ته په جدي توګه وده ورکوي، د هغو په خپلو هېوادو کې دومره احزاب ولي نشته، د مثال په توګه په امریکا کې یوازي مطرحي پارټۍ دوی دې چې سم فعالیت کوي، جمهوري غوښتونکي، (ریپبلیک ګوند) او لیبرال پارټۍ (دموکرات ګوند) دی. د دغو دوو پارټیو په منځ کې همیشه رقابت روان دی. د امریکا واکمني اداري ډیر زیات کوشش کوي چې نوري مطرحي پارټۍ جوړې نشي دا ځکه چې په ملت کې د انشعاب او ډیرو اختلافاتو سبب ګرځي. همدارنګه کاناډا، استرالیا، برتانیه، جرمني، فرانسه او نور هیوادونه چې ډیري کمی او محدودې مطرحي پارټۍ او احزاب لري، دا چې د هغو ځمکني مساحتونه او نفوس تر افغانستان څو چنده ډیرهم دي په لږو احزابو کفایت کوي، مګر زموږ په کوچني کور کې چې د امکاناتو کچه یې صفرده سل تر دوه سوه پارټۍ غواړي او لا پسي ډیریدل د څه مطلب لپاره دي؟ که دا کار ګټه او ښه پایلي ولري سوال دادی چې ولي یې دوی پخپلو هیوادونو کې نه غواړي او که ښي اومثبتي پایلي و نه لري نو بیایې دلته په ډیریدلو کې څه مطلب دی؟

څلورم: د رقابت خبره ده. دا مهمه ده چې د ځینو پارټیو په منځ کي که رقابت نوي بیا به مطلقه دیکتاتوري خپرېږي. د پرمختګ مخه به نیول کیږي، دواکمنانو عیبونه به پټ پاته کیږي مګر د رقابت مانا باید دانه سي چې باید سل یوسل او شل ګوندونه جوړسي دا ګوندونه چې نه د ځانونو واک ولري او نه د دفترونو کرایه د ګوند مشر په ځان پوري حیران او خلګ په ده پوري حیران وي. په هغه صورت کې چې د خارجیانو ماغزه نورمال نه وي. بیا خو نور هم کار خرابیږي پاته درقابت خبره سوه رقابت په دوو او درو تر پنځو ګوندونو پوري په وجود راتللی شي تر دي زیات هسې د ګډوډیو لامل ګرځي او بس.

دلته بايد په ډير غوراو فكر سره وگورو چې په اوسنيو شرايطو كې چې خلك د لوږې فقر او بې امنيتي سره لاس او گريوان دي د احزابو ډير والي د دغه خپلي هيواد لپاره د ژور نفاق زنگ دي. د دې ډيروالي په نتيجه كې به ملت پر خو توكميزو برخو ويشل كيږي او د بنمن چې اساسي، بنيادي او تاريخي د بنمن دي، د ټولو جريانانو په صحنه كې واكمن او حاضر دي او عميق فعاليت لري تري خوند او گټه اخلي. زه په دې باوريم چې افغانستان په اوسنيو شرايطو او په نژدې راتلونكي كې هيڅ د دې جوگه نه دي او نه كيدلای شي چې په داسې يوه چوكاټ كې عمل وكړي او ځانونه دي يو په بل كې مدغم كړي چې ټولواك دې قانوني كړل شي، دلته د خنډ په توگه دوه عمده علتونه پروسه ډب كولاى شي، لومړي دا چې د افغانستان تاريخ د زور واكۍ په حاكميت كې ځوان شوي او د هغه فكر سره يې وگړو وده كړي ده، كه څه هم د خلكو د پوره خوښي واكمني د خلكو لخوا نه ده حاكمه شوي او له دغه فكر سره د خلكو اشنايې نه ده پيدا شوي، په دې صورت كې بيا دوه علتونه په گوتوكولاى سو اول دا چې د حاکمانو فكر د انحصار، جاه طلبۍ او حرص پر محور چورلي او په دې اعتماد ډير غټ كارونه صورت نيسي. دويم: ډېرى افغانان په يوه مذهبي غونډې حاكميت سره لاري ته له سيخېدو پرته گرانه ده چې په سراسر يو غربي قانوني چوكاټ كې روان شي ځكه چې عمده علت د مذهبي او كلتوري عنعناتو سره ليوالتيا او په غربي قانون نه پوهيدل دي.

دويم علت: خپله پر هغه قانون د خلكو اعتراضات دي چې محتوا يې ډيرو وگړوته د قناعت وركولو جوگه نه وي داځكه چې دلته د الله جل جلاله او د هغه د بنمن خپلول پكې را نغښتي دي. د يته اجتماع د نقیضينو وايې دا په خپل ذات كې محاله ده چې دواړه طرفه په يوه وخت كې خوښ او خوشحاله وساتل شي، نو مانا به يې داسې چې دوي هندوانې په يوه لاس كې نيول ياپه پام كې نيولي دواړي گټي به له لاسه وركړي، نه به الله جل جلاله راضي كړي، نه به لويديځ

باهدفه او مغرور ځواکونه راضي شي او نه به هم هيواد د بل په موټو جوړ شي،

د خلکو لپاره به امنيت هم برقراره نه شي او همدا وژل، تړل او ايله کول به روان وي، ځکه چې دلته د خلکو د افکارو عقيدوي توپير وجود لري چې حل ته يې ډېر دخيل اړخونه زړه نه شي بڼه کولای.

دوهم: لکه څنگه چې ټول ملت او هيوادوال په دې کې شک نه ويني چې په هيواد کې ډيري ستونزي او مخالفتونه زاړه او نوي وجود لري او زموږ گران هيواد او وگړي د دې ستونزو او مخالفتونو قرباني دي، له همدې کبله څوک خپل خوږ ژوند له لاسه ورکوي او څوک خوږ اولاد ورور پلار او بل قريب له لاسه ورکوي. د چا پښې او لاسونه غوڅيږي څوک د پلرني ټاټوبي پرېښيدلو ته مجبورېږي، رشتيادا هغه وژونکې اودردونکې ناروغي ده چې يا خپله زموږ له لاسه زيږيدلي او يا ورته بهرنيو دښمنانو فعاليت کړی ترخوژموږ له وينو خوندواخلي، زما په نظر بڼه به داوي چې د ټولو ناخوالو پيټي په خپلو اوږو بار کړو او بهرنيان که لري دي او که نژدې دي پرې ونه گرځوو دا ځکه چې دا ټول موږ يو چې بهرنۍ لاس وهني او يرغل ته مو يا دعوت ورکړي او يا مو ورته زمينه مساعده کړيده. موږ د دې مسؤليت د همدې درانه مسؤليت د پورته کولو لپاره به د اښه فيصله نه وي چې ځان ته پخپله برائت ورکړو.

ما تر خپله وس ، توان او استعداد او تر خپل لنډ، تنگ اداراکه کوشش او هڅه کړې چې د دی ستونزو عوامل وڅيړم او پايلې يې په گوته کړم.

لکه څنگه چې مي په څيړنه کې پنځه اساسي او دوه عارضي مشکلات وڅيړل هغه راته په څيړلو دا نتيجه پلاس راكوي چې رشتيا د افغانستان لپاره په لنډ مهاله او اوږد مهاله توگه د ستونزو بررسي او د هغو وحل ته اړتيا لرو چې په سوله ييزه او امنيتي فضا کې د ورورولۍ ژوند وکړو، دلته بايد ووايم چې د مشکلاتو حل اسانه او

ساده کار نه دی چې په سادګۍ او اسانه ډول پري اقدام وشي، دا يوي اوږدې پروژې ته اړتيا لري چې تر امينو لاسونو لاندې پري کار وکړای شي، لکه څنگه چې دا مشکلات او ستونزي په تدريجي توګه زيږيدلي او پيدا کړل شوي او بيا د پيچلتيا حد ته رسيدليدي همداسې په تدريجي توګه حل کيدلي شي. په ځانګړې توګه بنوونه او روزنه، قومي جوړښت، او ځيني نوري ستونزي هم تدريجي فکر، تحقيق او څيړني ته اړتيا لري داچې نوري ستونزي هم لويې ستونزي دي خو بيا هم د بنووني او روزني په نسبت لږ وخت ته اړتيا لري.

په هر صورت په افغانستان کې د اخوت او وحدت فضا رامنځ ته کيدل يوازي او يوازي په خالصه اسلامي مفکوره او افغاني طريقه باندې منځ ته راتلای شي، خو دا پکښي تر ټولو ضروري خبره ده چې صداقت علميت پوره پوهه او قوي تحمل موجود وي، دا ځکه چې اسلام يواځنی ماده ده چې د ټولو افغانانو تر منځ بي له توپيره، بي له شک او ترديدې د يقين ماده ده چې په ټول هيواد کې څوک پري اعتراض نه لري، بغاوت تري نه کوي، که بالفرض د بهرنی لاسوهني په لمسونه زروافغانانو کې يوهم پيدا کيږي نو هغه ته شاذ اوناډر ويلاى شو چې په نه څه باندې شميرل کيږي، مانا دا چې د افغانستان د بنسټيز مشکل بيخ اېستل د توافق په ماده سره کيږي خو اسلام به د دی اجندا په سر کې وي.

کله چې موږ د اسلام خبره کوو ماناداچې د الله جل جلاله او د رسول الله صلى الله عليه وسلم ټولو اوامرو ته ځان تسليمول دی که هر مسلمان د اسلام په دعوه کې صادق او ريښتونی وي نو له اسلام څخه بغاوت نه شي کولای او نه يې کوي.

قومي سپين ږيري، د قوم علمای کرام، سادات او مخور خلك، علمي کدرونه په دې اړه ښه او مثبت رول ادا کولای شي، ترڅو د اسلام تر مبارك عنوان لاندې صادقانه مذاکري، ټولني او جرګي ته

لاره ولټوي ترڅو د بې اتفاقي او وېش مخه ونيول شي او يوه اسلامي ټولنه رامنځته کړای شي.

لکه څنگه چې مو په څېړنه کې دکلتور يادونه کړې دا ضروري ده چې د ټول افغان ملت کلتور چې له اسلامي قوانينو سره ټکر ونه لري پوره په نظر کې ونيول شي ترڅو د يوه پلوه د خلکو احساسات زخمي نه شي، او له بل پلوه هره افغاني ټولنه اسلامي کلتوري صبغه ولري، له شک او تردید پرته له بهرني سازش او نفوذ څخه ځانگړي سالمه پاتې شي. په همدې توگه کيدلای شي د مخالفت ټول اړخونه قناعت حاصل کړي، له دې سره سره د پوره اعتماد فضا جوړه شي، مانا دا چې د ستونزي لپاره په اسلامي چوکاټ کې د علمای کرامو قومي مشرانو او ساداتو رول په درانه احترام په بشپړ ناپيلتوب ډير مهم دی. همدغه نسخه کيدلای شي د افغانانو د زخمونو او کړاونو دوا او دسيمي لپاره شفا وگرځي، کله چې موږ د جرگي خبره کوو له هغه سره جوخت د ناپيلتوب خبره کوو مطلب يې دادی چې افغاني کلتور او افغاني عنعناتو ته خامخا بايد د پرديو لاسونه ننه نه وځي، همدارنگه داسې مهمو نسخو ته د هغو نفوذ او رول لاره و نه مومي چې دهغه په نتيجه کې به د دغې نسخې مثبت اثر له منځه ولاړ شي له دې کبله به د افغانانو د گڼو ناروغيو لپاره دغه مجربه نسخه دهيوادوالود بې اعتمادی په خاطر شنډه شي، کيدای شي د ډيرو بهرنيو دښمنانو هدف همدغه وي چې هر وخت جرگه جرگه يادوي او بيا ترې خپله گټه اخلي والله تعالی اعلم.

د افغانستان بهرني او کورني سياستونه بايد د اسلام په چوکاټ کې د اسلامي اساساتو او ملي غوښتنو په پوره نظر کې نيولو سره جوړ شي. د هغو اشخاصو چې مطلق د خپل مال، عزت، منصب، منطقي گټې ورته تر ټوله هيواد او هيوادوالو اولويت لري او ترجيح ورکوي د هغو نظرونه بايد مردود وبلل شي او د هغو موقت نفوذ د دې سبب ونه گرځي چې د ټولو هيوادوالو يا د اکثريت احساسات مجروح کړي،

بهرني سياستونه چې تر ډيره يو قطبي اړخ لري پر دوستي او دښمني تعبير يري، ليدل كيږي چې تر ډيره پټ او په محدودو خلكو پوري تړلي دي چې د هغو روابط او پلانونه غلاته ورته مثال لري كه څه هم په اصطلاح ملي منافع په نظر كې نيول شوي وي خو بيا هم ډېر منفي اړخونه ته پام نه وي شوي اړينه ده چې د اسلامي چوكاټ په غلبېل كې چاڼ او صاف شي او د اسلام تاييد ترلاسه كړي، همدارنگه د اتفاق او اختلاف اړخونه يې بڼه وڅيړل شي. د پرديو هيوادونو له يرغل او يرغمل كيدو، همداسې د هغو له تاثير څخه محفوظ او وژغورل شي ترڅو د خلكو د رضامندۍ سبب وگرځي. د هغو د اعتماد پوره حفاظت وشي، ديني او عصري ښوونه او روزنه په متوازنه توگه او پوره پاملرنه پرمخ ولاړه شي. د هر وخت حكومتي واكدار بايد د دواړو سيكتيرونو اهميت له نظره ونه غورځوي. د مدرسي او مكتب په پياوړتيا كې جدې پام لرنه وكړي ترڅو ټول هيواد له دې لوی نعمت څخه پوره برخمن شي.

كه څه هم دا ښكاره خبره ده چې د نړۍ ډير غير اسلامي هيوادونه له ښوونځيو سره خپله بې حده او ډيره لوالتيا ښيي، په ځانگړي توگه د ښځو په تعليم او تربيه او د هغو په روزنه كې ډير جدت لري، مگر دا خبره هم ډېره اړينه ده چې زموږ جامعه تر ټولو وړاندي مذهبي اسلامي پوهي تعليم او تربيه ته اړتيا لري، ټولي كورنۍ ټول قومونه له دې زده كړي سره خپله ليوالتيا ښيي او هم ورته اړتيا لري، دا غلطه خبره او احمقانه مفكوره ده چې يو افغان دې د خپلو هيوادوالو اړتيا او ليوالتيا په يو اړخيزه توگه له نظره وغورځوي او بهرنۍ ايډيالوژۍ او ليوالتيا ته دى بڼه راغلاست ووايي. د هر حكومت لپاره په اسلامي جامعه كې اړينه او ضروري ده چې دواړو ادارو ته په نه تبعيض سره پاملرنه وكړي. يوه هم له نظره ونه غورځوي په بهبود كې يې مرسته او كومك وكړي. د فارغينو لپاره يې په احترام سره د هغو د برخليک په اړه اقدام وكړي، هغه بېلتون ته ډيره پاملرنه وشي چې د ډير وخت په تيريدو سره د كركي، نفرت، نفاق او بالاخره د نورو بدمرغيو او

بدبختيو سبب گرځيدلي يا گرځي، چې په بنوونځيو او مدرسو کې پر ديني او مذهبي روحيه سمبال د لايقو استاذانو شتون، هر طالب ته په مساوي توگه د لياقت او استعداد په پام کې نيولو سره امتياز، درجه او داسې نور، په نصاب کې د مذهبي کتابونو داخليدل او هغو ته پوره پاملرنه کول، د مکاتبو او مدرسو د استاذانو او شاگردانو په منځ کې انجمنونه او گډ مجلسونه جوړول، هغو ته مساوي امتيازات، ډالۍ او جايزي ورکول ترڅو د زړو په نژدې کولو سره د هغو د ذهنونو د شکونو او تهمتونو لريوالي راشي له يو او بل سره يې مينه او محبت پيدا شي. په هېواد کې دننه د لايقو او بنو استاذانو چې د عالي تحصيلاتو درلودونکي ماهر او ځيرک اشخاص وي، همدا سې د هغو د تجربو لپاره تجهيزات چې په عملي ډول د ساينس او تکنالوجۍ په اړه کمک کوي تمرکز وشي، ترڅو د نوو شاگردانو لپاره په خپل هيواد کې د زده کړې زمينه برابره شي او کوشش وشي چې له بهرنيو مفکورو او دسيسو څخه د زده کوونکو دماغونه وژغورل شي، په مکاتبو او مدرسو کې د زده کړې په ټولو درسونو کې اړينو مضامينو ته وخت ځانگړی شي، همدارنگه په مکاتبو او مدرسو کې په اسلامي عنعناتو افغاني فرهنگ باندې زده کوونکي مکلف شي خو لږ تر لږه استاذان بايد دا عمل پلي کړي. د هغه په اهميت باندې بايد شاگردان بڼه پوه کړي، په اوونۍ، مياشت او کال کې بايد حداقل يو ځلي د مدرسو او مکاتبو د زده کوونکو په منځ کې د ازمويني مسابقات تر سره شي، همدارنگه د دې پر ځای چې زده کوونکي بهر ته د روزني لپاره وليږدول شي دننه استاذان راوستل شي ترڅو زده کوونکي د خپل مذهب او کلتور په غيږ کې ستر او وروزل شي، چې په دې کار سره کيدای شي فاصله نوره هم ليري شي، په دې سره به هماهنگي او اتفاق هم راشي ټول زده کوونکي بايد د نورو مختلفو مضامينو لکه مذهب، ساينس، سياست، اقتصاد تاريخ، جغرافيه او نورو علمونو په اهميت پوره پوی شي، ترڅو په خپلو کې د مختلفو نظرونو درناوي وکړي، جغرافيايي

ستونزي چې د ډيورند د کرنې سره يې هم اړين توب ليدل کيږي په ستراتيژيکي ډول د گاونډيو هيوادونو او ليري پتو د زير ځواک هيوادونه چې د خپلو گټو يا ارزښتونو په پام کې نيولو سره زموږ هيواد ته لاسونه راغځوي تر ډيره زموږ د هيواد په مثبتې پاليسي او ټينگ وحدت پورې اړه لري، که موږ د دوستۍ او دښمنۍ يو اړخيزه پاليسي ولرو چپاندهلي ټولنه او جامعه مو په خپل کور او دباندې منطقه کې پراگنده اوسي نو دې ته به ښه زمينه مساعده شي چې هر بهرنی دښمن له همدغه حالته بده استفاده وکړي، چې څه يې زړه غواړي هغه راباندې وکړي، وينه به مو وړيا وې، قدر به مو کم او قوت به مو پر نه څه شمار وي، غم به مو د بل لپاره خوشحالي وي. په شکايت او ژړا پوري به مو خلک خاندې، دژوند په برخليک اوسرنوشت به مو دښمنان د دوستۍ او دښمنۍ په نامه په ډيره اسانۍ سره لوبې کوي، وروڼه او خویندې به مو د خير لاس دوست او دښمن ته ورغځوي، څوک به مو وژني، څوک به مو پلورې، څوک به مو د خپل ناروا هدف لپاره په تورو جيلونوکې بې حقيقه او محکمې غورځوي په يوه او بل نامه سره به چې څه يې زړه غواړي هغه راسره کوي. د ډيره وهمه او ويري به څوک د بېگناه خلکو شفاعت هم نه سي کولای.

جغرافيا يې ستونزه زما په اند تر هغه وخته نه شي حل کيدلای ترڅو زموږ پاشلی رڼ يو نه شي او خپل مينځي اختلافات او ځان ځاني مو په يوه مخلصه او يوه ښه ټولنه بدله نه شي ځکه چې دادومره ستونزه ده چې يوه قوم او ټبرته يې نسبت نه سي کيدلای او نه دخاصي منطقي سره تړاو لري. دا تر ټولني او ټبرونوپوري تړاونيسي.

د تاريخو او چرسو کښت جغرافيا يې ارزښت ته ورته ستونزه ده چې زموږ د ځانځانۍ، بې اعتمادۍ او نفاق نه ريښه اخلي ځانگړي باندونه تشکيلوي، د افغانستان دښمنان تري ناوړه گټه اخلي. مخدره مواد بندول يوه داسې قوت ته اړتيا لري چې ملت ورسره په صادقانه توگه همغږی وي او په غم کې يې ځان شريک وبولي. بدنامي يې

د ځان بدنامي او گټه يې د ځان گټه او تاوان يې د ځان تاوان او بری يې د ځان بری وبولي، نه په زور او قوت، نه په مرگ او بند سره ددې کار مخه نيول کيږي، لنډه دا چې دافغانستان د وحدت لپاره د افغانانو جرگه په کار ده. د جرگې لپاره اسلامي چوکاټ او په نهايي ډول ناپييلتوب په کار دی. د ناپييلتوب او اسلامي چوکاټ د پوهولو لپاره، علمای کرام، سادات، محترم شخصيتونه، قومي مشران او رښتونی صداقت اوزره سوی په کار دی، خو یو شی چې تر هر څه مهم دی هغه دادی چې د جرگو مرکو ابتکار باید د افغانانو په خپل لاس وي او پخپل کورکې يې له خپل مذهب او عنعناتو سره سمه جوړه کړي چې د داسې حرکت تر شا ټولنه په ټينگه ودرېږي چې په مستقله توگه د دين، وطن او ملت سره مخلص وي. دغه لرغونۍ اسلامي هيواد نه په بهرنیو قوتونو، نه په بهرنیو زهرجنو افکارو، نه په غربي فاحشه ډموکراسي او کمونستي نظامونو او نه په خونړيو جنگونو، وژلو، نيولو سره جوړېږي ترڅو د هر ملت په ځانگړنه حل و نه موندل شي، زموږ د هيواد ځانگړتيا د جرگو اسلامي او قومي عنعناتو، د استقلال او خپلواکۍ غرور، پر علمای کرامو ساداتو مشرانو باندې نیک گومان او غوږ ورته نيول، د مشرانو احترام، د هغو په وينا عمل کول، خودا ټول په اسلامي چوکاټ کې، په افغاني ابتکار پوري اړه لري ترڅو هيوادوال ورباندې اعتماد او باور وکړي.

الله پاک دې وکړي چې زما دغه نیمگړې لیکنه ستاسي درنو لوستونکو وروڼو او خویندو د توجه وړ وگرځي ستاسو د دعا په هیله والسلام.

لوی څښتن فرمایي:

' (ټول حقونه د الله په لاس کې دي)

لږ (ټول حقونه د الله په لاس کې دي)

(ÇIË ×fç Bli önr žz y79E 41Å Fy\$ Dqur k \$! bqZBse

[النساء : ۵۹]

ژباړه: ای مومنانو! د الله حکم او د رسوۀ حکم او د خپلو چارواکو حکم ومنئ، که مو په څه کي شخړه سره راغله ، نو الله او رسوۀ ته يې وروگرځوئ، که (رشتيا) تاسي پر الله او د آخرت پر ورغ ايمان لرئ. دا غوره او په انجام کي ډېره ښه ده.

شعر

د بنمن وځورۀ بانډونه د نفاق	وران ويجاړوې تل کورونه د نفاق
د غليم په وړاندې سم درېدای نه سی	ډلی سولی مات فوجونه د نفاق
د لیوانو ومنگولو ته به لویږي	جدا سوي شاذ پرکونه د نفاق
د حرم ماۀ او عفت ساتلای نه سي	سوړي سوړي ديوالونه د نفاق
سیاۀ به نوي د سیلانوپه ټولۍ کي	چې پرانیستي وي ډیر ورونه د نفاق
د پنا د بنسټونه خوري هډوکي واړه	لارچي واخلي کاروانونه د نفاق
درنده د بنکارپه نخبه هغه گوري	لتوي چې پست رغونه د نفاق
د بنمنان به يي په هر تصمیم خبریږي	ساتل کیږي نه رازونه د نفاق
په حاصل به يي ودان کورونه نه سي	په سیلۍ چې سي باغونه د نفاق
ملتنه به يي ورک سي په نړۍ کې	وروسته پاته هیوادونه د نفاق

څوک چې پورته کې سوالونه د نفاق

چې تعقيب کې څوک جنگونه د نفاق

مجلسونه ، محفلونه د نفاق

که مضبوط هم وي فکرونه د نفاق

ماتوي چې زنجيرونه د نفاق

بي ذلته به نور هيڅ گتلاي نه سي

وچ لاند به يې د اورپه مخ لوگي سي

مزه نه کوي که هر څومره رنگين سي

نتيجه د اثبات نه لري هيڅکله

ضعيف هرکله د هغه چا خادم دی